

४८
Raghuवंश (भारतीय) के प्रजन्तकिया


RAGHUVANSA

KÁLIDÁSÆ CARMEN

SANSKRITE ET LATINE

EDIDIT

ADOLPHUS FRIDERICUS STENZLER.



LONDON:

PRINTED FOR THE ORIENTAL TRANSLATION FUND
OF GREAT BRITAIN AND IRELAND.

SOLD BY

JOHN MURRAY, ALBEMARLE STREET; AND PARBURY, ALLEN, & Co., LEADENHALL STREET.

M.DCCC.XXXII.

भारती-भवन पुस्त
प्रयाग
मिक संख्या
वभाग

E Typographia J. L. COX et FILII, Great Queen Street,
Lincoln's-Inn Fields.

P R Æ F A T I O.

DUÆ potissimum sunt stirpes regiæ, quæ poetis Indicis omnis ævi amplam suppeditarunt carminum materiam: quarum altera originem duxisse fertur a Sole, altera a Luna. Ex lunari stirpe nati erant quinque PANDUIDÆ, quos VYÁSAS celebravit in *Mahábhárato*; e solari RÁMAS, qui VÁLMÍKEM laudis prædicatorem nactus est. Longiorem regum a Sole oriundorum seriem, inde a DILÍPA usque ad AGNIVARNAM, celebrat carmen, quod hoc volumine continetur. Quod tum propter materiæ gravitatem, tum propter conditoris auctoritatem omnium, qui litteris Indicis operam dant, attentione dignum est. Compositum esse fertur a KÁLIDÁSA, neque, sive dictionis puritatem spectes, sive sententiarum sublimitatem, indignum illud judicare poteris *Sakuntalæ* auctore.

E COLEBROOKII dissertatione de poesi Sanskrita atque Prakrita notum est, *Raghuvansam* hodie etiam ab Indis inter præclarissima antiquitatis monumenta haberi, atque iis carminibus adnumerari, quæ carmina magna (महाकाव्यानि) appellantur. Hac appellatione quid significetur, in dubio mihi est. Etenim COLEBROOKIUS atque WILSONUS, nescio quam auctori-

tatem secuti, sex tantum carmina* ita appellari affirmant. Hoc si verum est, statuendum videtur, carminibus illis, quoniam non omnia ad unum idemque poeseos genus pertinent, nomen illud propter auctorum celebritatem inditum fuisse. Contra si VISVANÁTHAM, *Sáhitya Darpani* auctorem sequeris, e carminum magnorum numero *Meghadútam* quidem excludas necesse est, ab alia parte vero latius patebit hæc appellatio. Dicit enim VISVANÁTHAS,† ita appellari quodvis carmen, complectens plura capita (numerus octonarium excedere debent), in quo sive dei alicujus, sive *Kshatriyi* e nobili stirpe oriundi, seu denique complurium unius familiæ regum facta celebrentur: ita ut e.g. BHARTRIHARIS carmen, *Bhattikárya* appellatum, atque alia fortasse hoc nomine designanda forent.

Res quæ mihi hujus carminis edendi occasionem dedit, hæc est. Vir quidam juvenis, quem in ipsa India immatura mors patriæ, litteris. et parentis amoris eripuit, *Raghuvansæ* partem (inde a capite secundo usque ad initium capitis duodecimi, nisi me fallit memoria) in linguam anglicam verterat. Hanc versionem defuncti pater tradiderat societati virorum illustrum, qui in hac urbe libros Orientales vertendos atque edendos curant. Qui cum vidissent, hoc carmen dignum esse, quod publici juris fieret, me invitabant, ut versionem illam ad finem perducerem. Allectus KÁLIDÁSÆ nomine, libenter suscepi laborem, simul de textu edendo cogitans: mox

* Carmina, quæ COLEBROOKIUS (As. Res. vol. x.) et WILSONUS (Lex. Sansk. s. v. महाकाव्य) enumerant, hæc sunt:

- 1, KÁLIDÁSÆ *Kumárasambhava*,
- 2, ejusdem *Raghuvansa*,
- 3, ejusdem *Meghadúta*,
- 4, BHÁRAVIS *Kirátárjuníya*,
- 5, SRÍHARSHÆ *Naishadhíya*,
- 6, MÁGHÆ *Sisupálabadha*.

† *Sáhitya Darp.* pp. 214 et 215. edit. Calcutt. 1829. 8.

vero sentiebam, non ita me esse linguæ anglicæ peritum, ut versionem eadem dictionis puritate, qua incepta erat, peragere possem. Quare gratissimum mihi evenit, ut viri illustres consilium meum de textus editione atque versione latina paranda non modo non improbarent, sed liberalissimo etiam auxilio me ad illud peragendum exhortarentur.

Libri manu scripti, quorum numero satis amplo instructus ad hanc *Raghuvansæ* editionem parandam me accingebam, non solum carminis textum, sed tres etiam commentarios suppeditabant, quorum unus auctorem habet MALLINÁTHAM, alter VRIHASPATIMISRAM, tertius BHARATASENAM. Quibus subsidiis inter se comparatis, videbam, non mihi eligendum fore e paucis quibusdam lectionibus variis, sed potius e duabus ejusdem carminis recensionibus, nimium quantum inter se differentibus: idem igitur accidisse *Raghuvansæ*, quod de *Rameidos* textu edocti sumus a SCHLEGELIO.

Alteram *Raghuvansæ* recensionem servavit nobis MALLINÁTHAS,* in commentario accuratissimo atque doctissimo, quem in hoc carmen concinnavit. Alteram recensionem in commentariis suis scribendis ante oculos habuerunt VRIHASPATIMISRAS atque BHARATASENAS, qui, si paucos locos excipias, in universum inter se consentiunt.

MALLINÁTHAS in suo commentario singula textus verba repetit, atque accuratissime definit, allatis ad difficiliora vocabula lexicographorum verbis, qui synonymis ea explicant: ita ut ex scholiis ejus singulas fere uniuscujusque versus voces maxima cum fide comprobare liceat. Paullo negligentius hac in re versati sunt reliqui duo commentatores, qui sæpe

* Commentator hic celeberrimus, acutissimo judicio atque ampla eruditione præditus, vixisse fertur seculo xii. vel xiii. (Vide WILSONI Præf. ad Lex. Sansk., p. xxiii.) Carmina, quæ ejus commentariis illustrata mihi innotuerunt, sunt: *Raghuvansa*, *Kumárasambhava*, *Meghadûta*, *Kirâtárjunîya* et *Sisupálabadha*.

versus alicujus sensum solummodo amplioribus verbis exprimunt, ita ut eorum explicatio in varios textus cadere possit.

Inter ea exemplaria, quæ textum continent, quotquot eorum mihi evolvere licuit, nullum inveni, quod unam alteramve ambarum illarum recensionum fideliter reddat. Omnia potius exhibent textum, non ad unam eandemque legem criticam tractatum, sed ita mixtum, ut, ubi ambæ recensiones in singulis tantum verbis discrepant, VRIHASPATIMISRAM fere atque BHARATASENAM sequantur; ubi vero integra disticha in utraque recensione variant, utramque haud raro proferant lectionem, alterutram verbo श्लेषकः “distichon rejiciendum,” seu पाठान्तरं “alia lectio,” designantes. Sæpe etiam sive singulas lectiones, sive integra exhibent disticha, quæ in neutra recensione inveniuntur.

Ad textum ex his subsidiis constituendum, aut alterutram, sive MALLINÁTHÆ sive reliquorum duorum commentatorum recensionem religiose sequi debebam, aut ex ampla ista lectionum varietate, quam codices suppeditabant, nova aliqua recensio erat concinnanda. Hoc ne facerem, deterrebat me rei ambiguitas; quare cum utriusque recensionis, scholiis stabilitæ, comparatione accurata instituta, nullum mihi dubium relinqueretur, quin ea, in quam MALLINÁTHAS commentarium suum concinnavit, altera esset antiquior, carminis nostri textum ex ejus commentario emendare potius duxi. Ita legibus quam certissimis adstrictus ibi tantum meo ipsius arbitrio spatium aliquod relictum videbam, ubi, quod rarius accidit, MALLINÁTHÆ commentarii exemplaria discrepant.

Videbit lector, e magno codicum numero paucos tantum mihi auxilium præstare potuisse. Etenim quattuor tantum codices (litteris E. I. D. et G. a me signati), MALLINÁTHÆ commentarium exhibebant, quorum unus integrum fere continet commentarium et carminis textum (viginti solummodo disticha desiderantur), alter integrum commentarium sine textu, tertius denique et

quartus commentarii textusque partem. Qui supersunt codices, nullius erant auctoritatis ad textum, quem mihi proposueram, constituendum: enumerandi tamen sunt, ne ii, quibus hoc cordi est, ignorent, unde ampliora subsidia critica sint quærenda. In universum hic monuisse sufficiat omnes codices esse chartaceos.

A. Inter libros, quos Bibliotheca Soc. Reg. Asiat. Londinensis liberalitati debet et munificentiae V. Cl. JACOBI TOD. Scriptura Devanagarica, 116 foliis, integrum tenet carminis textum. Annum sic expressit scriba ad calcem libri: संवति खखहरिहरिचन्द्रमिते ञ्ब्दे i. e. *Samvat* 1700. (A. C. 1644.)

Novem qui sequuntur codices Londini asservantur in Curia Indica.

B. E libris, quos princeps GAIKOWAR dono dedit Societati mercatorum in Indiam commeantium. In Bibliothecæ Catalogo numero 1962 notatus. Scriptura Devanagarica, 107 foliis continet textum. Scriptus est *Samvat* 1745 (A. C. 1689). Ad finem capituli noni, casu amissi, sed ex alio codice restituti, legitur *Samvat* 1797 (A. C. 1741). Desideratur folium 104.

C. E libris principis GAIKOWAR. Catal. No. 2059. Scriptura Devanagarica, 59 foliis continet novem capita prima. Sine anno. Idem volumen 36 foliis continet septem, quæ supersunt, *Kumârasambhavæ* carminis capita, scripta *Samvat* 1806 (A. C. 1750).

D. E libris principis GAIKOWAR. Catal. No. 1876. Scriptura Devanagarica, 276 foliis continet undecim priora carminis nostri capita, MALLINÁTHÆ commentario instructa.

E. Catal. No. 1316. Ex ampla illa librorum Sanskritorum collectione, quam HENRICUS THOMAS COLEBROOKE, vir nunquam satis laudandus,

Societati mercatorum in Indiam commeantium dono dedit. Scriptura Devanagarica. Continet carminis textum et MALLINÁTHÆ commentarium. Initio capitis octavi desiderantur viginti disticha, quorum loco per errorem insertum est initium capitis duodecimi.

F. Catal. No. 536. E libris COLEBROOKII. Forma maxima, charta Europæa, scriptura Bengalica. 312 foliis continet carmen integrum cum commentariis MALLINÁTHÆ, VRIHASPATIMISRÆ et BHARATASENÆ. Sed MALLINÁTHÆ commentarius descriptus est e codice E. ideoque in textu meo constituendo nil novi adjumenti ex hoc codice haurire potui.

G. Quondam e libris JOHANNIS TAYLOR, atque in ejus catalogo numero 146 notatus. Scriptura Devanagarica. Continet textum et MALLINÁTHÆ commentarium, inde ab initio usque ad distichon quadragesimum capitis XVII.

H. Ex eadem collectione, No. 145. Scriptura Devanagarica, 126 foliis continet carminis textum, hic illic a formicis laceratum.

I. E libris GAIKOWAR. Catal. No. 1837. Scriptura Devanagarica, 215 foliis continet integrum MALLINÁTHÆ commentarium. *Samvat* 1778, *Sdka* 1643, (A. C. 1721 seu 1722).

K. Catal. No. 1268. E libris COLEBROOKII. Scriptura Bengalica, charta rubida, 302 foliis continet VRIHASPATIMISRÆ commentarium.

W. Codex V. Cl. CAROLI WILKINS, quem, quod semper gratissimo animo recordabor, senex venerabilis inspiciendum et cum textu meo comparandum liberalissime mihi permisit. 138 foliis integrum tenet carminis textum, litteris Devanagaricis nitidissime et, quod in hujusmodi libris perraro locum habet, accurate simul scriptum. Pauci errores, qui occurrunt, indicare mihi videntur, hunc codicem descriptum esse e codice Bengalico.

In Bibliotheca Regia Parisiensi duo asservantur carminis nostri codices, quos, cum nuper urbem illam reviserem, evolvi, atque cum textu meo, tunc jam typis exscripto, comparavi. Cadunt in eos, quæ supra de libris solum textum tenentibus in universum monui. Alter, in HAMILTONI catalogo inter libros Devanagaricis litteris exaratos numero XL notatus, 218 foliis continet textum. Desideratur caput octavum. Alter, in eodem catalogo inter libros Bengalicos numero XXV notatus, textum tenet integrum. Scriptus est *Sâka* 1586 (A. C. 1664).

In diariis Asiaticis, quæ Londini prodeunt,* ante hos quinque annos nuntiabatur, *Raghuvansæ* editionem parari Calcuttæ, atque WILSONUS in Catalogo librorum C. MACKENZII (Vol. I, p. 100.) dicit, hujus carminis textum una cum interpretatione pedestri Calcuttæ typis esse exscriptum. Sed ista editio ad hunc usque diem, quod sciam, non in Europam allata est.

Quæ de textu dicenda supersunt, non ad hoc solum carmen spectant, sed ad scripturam Devanagaricam in universum. Quanto enim gravior est auctoritas virorum, qui in libris typis exscribendis singulas voces prorsus separandas esse censuerunt, illustrissimi scilicet GUILIELMI AB HUMBOLDT atque, qui aditum mihi aperuit ad litteras Indicas, FRANCISCI BOPPII,† eo minus temere contra illorum sententiam egisse videri velim. Ab indigenarum vero scribendi modo minus etiam recessi, quam antehac ab ipso BOPPIO factum erat, non quasi antiquam consuetudinem a nobis etiam servandam esse putem, sed quia scripturæ Devanagaricæ indoles atque singulorum signorum vis haud permittere mihi videtur, ut longius ab illo modo recedamus, quam in hoc libro edendo a me factum est. In Devana-

* *Asiatic Journal*, April 1827.

† Vide ingeniosissimas de hac re dissertationes GUILIELMI AB HUMBOLDT in Diariis Societatis Asiat. Parisiensis, ann. 1827. Vol. XI. atque in *Annal. crit. Berolinensibus*, ann. 1829, mens. April. numm. 73—76., et BOPPII *Grammaticæ criticæ* reg. 30 ^(b).

garica enim scriptura (quæ id ante omnia spectat, ut levissimas quasque mutationes, quas in recitationis cursu subeunt singulæ litteræ, quam accuratissime oculis exhibeat) consonans aliqua, quæ vocem terminat, signo pausæ (*virāma*) instruitur, atque separatum characterem syllabicum (*aksharum*) efficit: et ejusmodi *akshari* pronuntiatio ex Indorum sententia dimidium occupat ejus temporis, quo syllaba brevis pronuntiatur.* Si vero ejusmodi vox in eadem sententia ab alia voce excipitur, consonans finalis, abjecto pausæ signo, proxime conjungitur cum littera initiali vocis sequentis; atque hæc duarum litterarum in unum *aksharum* conjunctio (*sandhi*) efficit sive alterius utrius, sive utriusque litteræ mutationem, quæ, ut in pronuntiatione auditur, ita in scriptura etiam exprimitur. (Vide COLEBR. Gramm. p. 17.) Hæc igitur lex, quam ubique sequitur scriptura Devanagrica, (scilicet ut sermonis sonum quam accuratissime litteris exprimat) in universum prohibet, ne, uno *aksharo* in duo resoluta, pausæ signum ponatur in medio versu, ubi rhythmus dimidia mora interrompere haud licet; sed magis etiam contra hujus scripturæ indolem agere mihi videntur, qui duas litteras, pausæ signo sejunctas, iis mutationibus afficiunt, quæ non nisi e proxima illarum litterarum conjunctione (*sandhi*) oriuntur.

Ita cum persuasum haberem, non de verborum separatione agendum mihi videbatur, sed id solummodo quærebatur, quatenus singulos characteres syllabicos (*akshara*), quæ ab indigenis separatim scribuntur, conjungere aptum foret. Qua in re hanc normam secutus sum, ut quamque syllabam, quæ sive integra, sive ex parte ad verbum præcedens pertineret, cum hoc conjungerem.

* COLEBROOKIUS, Gramm. Sanskr. p. 10. *a consonant, when destitute of a vowel, is measured by half a mātrā.* Non quidem vidi ipsum PANINIS libellum de pronuntiatione, ex quo hæc affert vir doctissimus; sed sufficit COLEBROOKII testimonium.—In alia Grammatica, *Sarasvatī-Prakriya* (Cod. Bibl. Curiae Indicæ, Num. 411.) legitur बंजनं चार्धमात्रकं । Conf. *Code of Gentoo Laws*, præf. p. xxv.—Eandem rem passim commemoratam invenies in ANQUETILII *Oupnekhat*.

Attamen scripturæ Devanagaricæ indoles neutiquam prohibet, quominus ad expediendam textus intelligentiam singularum vocum finem alio modo indicemus, e. g. lineolis perpendicularibus, supra syllabam, in quam duarum vocum litteræ finalis et initialis coaluerunt, positis, ut ipsi Indi faciunt nonnunquam in libris manu scriptis; seu punctis subscriptis, ut in nonnullis editionibus Sriramapurensibus factum est. Quod ego etiam in hoc libro fecissem, si typorum conditio permisisset.

Sed hactenus de scribendi ratione. De qua quid ego sentirem, paucis saltem exponere debebam, ne viris, qui docte et ingeniose de hac re disputarunt, meram consuetudinem majoris fecisse viderer, quam ipsorum iudicium.

In versione latina modo verbum verbo reddidi, modo, si utriusque linguae ingenii diversitas postularet, longius a textu recessi. Qua in re lector desiderabit constantiam; eam fortasse assecutus forem, si nonum in annum librum premere mihi licuisset. De erroribus atque de latinæ dictionis asperitate excusationes proferre supersedeo; e justis reprehensionibus, in quas virium ingeniique tenuitas me incurrere fecerit, fructum capere enitar. Multo pluribus reprehensionibus locus relictus foret, nisi, ubicunque ipse in dubio hærebam, succurrisset mihi ROSENIUS meus. Unaquæque pagina illius auxilii vestigiis notata est: sed altiora amicitiae vestigia animo meo ille impressit, quæ, dum spiro, non oblitterabuntur.

In annotationibus festinanter congestis lectionis varietatem commemoravi ad nonnullos locos, in quibus ipsius MALLINÁTHÆ codices inter se discrepant. Omnes enotassem, si vacasset mihi denuo codices perlustrare. Alteram recensionem, quam VRIHASPATIMISRÆ et BHARATASENÆ commentarii exhibent, omnesque reliquorum codicum lectiones et scribarum lapsus, utpote quorum enumeratio extra hujus editionis fines sita erat, silentio prætermisi. In nonnullis locis lectiones spurias per negligentiam

e libris in textum meum recepi, pro quibus genuinas MALLINÁTHÆ lectiones inter Corrigenda annotavi.

Denique ex intimo animo gratias ago cum in universum Societati virorum illustrissimorum, sub quorum auspiciis hic liber in lucem editus est, tum præsertim viro clarissimo qui huic Societati nunc a litteris est G. C. HAUGHTON. Benignitas, quam ab his viris expertus sum, major est, quam cujus memoria unquam ex animo meo excidere possit.

A. F. STENZLER.

Scribebam Londini mense Julio

A. C. MDCCCXXXII.

श्रीरघुवंशो नाम
महाकाव्यं

॥ ओं ॥

॥ श्रीरघुवंशः ॥

॥ नमो गणेशाय ॥

वागर्थाविव सम्पृक्तौ वागर्थप्रतिपत्तये १
जगतः पितरौ वन्दे पार्वतीपरमेश्वरौ ॥१॥
कृ सूर्यप्रभवो वंशः कृ चाल्पविषया मतिः १
तितीर्षुर्दुस्तरं मोहादुदुपेनास्मि सागरं ॥२॥
मन्दः कवियशःप्रार्थी गमिष्याम्युपहास्यतां १
प्रांशुलभ्ये फले मोहादुद्वाहुरिव वामनः ॥३॥
अथवा कृतवाग्द्वारे वंशे स्मिन्पूर्वसूरिभिः १
मणौ वज्रसमुत्कीर्णे सूत्रस्येवास्ति मे गतिः ॥४॥
सो ह्यमाजन्मशुद्धानामाफलोदयकर्मणां १
आसमुद्रक्षितीशानामानाकरथवर्त्मनां ॥५॥
यथाविधिहुताग्नीनां यथाकामार्चितार्थिनां १
यथापराधदण्डानां यथाकालप्रबोधिनां ॥६॥
त्यागाय सम्भृतार्थिनां सत्याय मितभाषिणां १
यशसे विजिगीषूणां प्रजायै गृहमेधिनां ॥७॥

शैशवे ऋस्तविद्यानां यौवने विषयैषिणां १
 वार्द्धके मुनिवृत्तीनां योगेनान्ते तनुत्यजां ॥८॥
 रघूणामन्वयं वक्ष्ये तनुवाग्निभवोऽपि सन् १
 तदुणैः कर्णमागत्य चापलाय प्रचोदितः ॥९॥
 तं सन्तः श्रोतुमर्हन्ति सदसद्भक्तिहेतवः १
 हेमः संलक्ष्यते खग्नौ विशुद्धिः श्यामिकापि वा ॥१०॥
 वैवस्वतो मनुर्नाम माननीयो मनीषिणां १
 आसीन्महीक्षितामाद्यः प्रणवश्छन्दसामिव ॥११॥
 तदन्वये शुद्धिमति प्रसूतः शुद्धिमत्तरः १
 दिलीप इति राजेन्दुरिन्दुः क्षीरनिधाविव ॥१२॥
 बृहदोरस्को वृषस्कन्धः शालप्रांशुर्महाभुजः १
 आत्मकर्मक्षमं देहं क्षात्रो धर्म इवाश्रितः ॥१३॥
 सर्वातिरिक्तसारेण सर्वतेजोऽभिभाविना १
 स्थितः सर्वोन्नतेनोर्वीं क्रान्त्वा मेरुरिवात्मना ॥१४॥
 आकारसदृशप्रज्ञः प्रज्ञया सदृशागमः १
 आगमैः सदृशारम्भः प्रारम्भसदृशोदयः ॥१५॥
 भीमकान्तैर्नृपगुणैः स बभूवोपजीविनां १
 अधृथश्चाभिगम्यश्च यादोरत्नैरिवार्णवः ॥१६॥
 रेखामात्रमपि क्षुणादामनोर्वर्त्मनः परं १
 न यतीयुः प्रजास्तस्य नियन्तुर्नोभिवृत्तयः ॥१७॥

प्रजानामेव भूत्यर्थं स ताभ्यो बलिमग्रहीत् १

सहस्रगुणमुत्तृष्टुमादत्ते हि रसं रविः ॥१८॥

सेनापरिच्छदस्तस्य द्वयमेवार्थसाधनं १

शास्त्रेष्वकुण्ठिता बुद्धिर्भौर्वी धनुषि चातता ॥१९॥

तस्य संवृतमन्त्रस्य गूढाकारेङ्गितस्य च १

फलानुमेयाः प्रारम्भाः संस्काराः प्राक्तना इव ॥२०॥

जुगोपात्मानमत्रस्तो भेजे धर्ममनातुरः १

अगृधुराददे सोऽर्थमसक्तः सुखमन्वभूत् ॥२१॥

ज्ञाने भौनं क्षमा शक्तौ त्यागे श्लाघाविपर्ययः १

गुणा गुणानुबन्धित्वात्तस्य सप्रसवा इव ॥२२॥

अनाकृष्टस्य विषयैर्विद्यानां पारदृश्वनः १

तस्य धर्मरतेरासीद्ब्रह्मत्वं जरसा विना ॥२३॥

प्रजानां विनयाधानाद्रक्षणाद्भरणेदपि १

स पिता पितरस्तासां केवलं जन्महेतवः ॥२४॥

स्थित्यै दण्डयतो दण्डयान्परिनेतुः प्रसूतये १

अप्यर्थकामौ तस्यास्तां धर्मं हव मनीषिणः ॥२५॥

दुदोह गां स यज्ञाय शस्याय मघवा दिवं १

सम्पद्विनिमयेनोभौ दधतुर्भुवनद्वयं ॥२६॥

न किलानुययुस्तस्य राजानो रक्षितुर्यशः १

बावृत्ता यत्परस्वेभ्यः श्रुतौ तस्करता स्थिता ॥२७॥

द्वेष्टोऽपि सम्मतः शिष्टस्तस्यार्तस्य यथौषधं ॥ १
 त्याज्यो दुष्टः प्रियोऽप्यासीदङ्गुलीवोरगक्षता ॥ २६ ॥
 तं वेधा विदधे नूनं महाभूतसमाधिना ॥ १
 तथा हि सर्वे तस्यासन्परार्थैकफला गुणाः ॥ २९ ॥
 स वेलावप्रबलयां परिखीकृतसागरां ॥ १
 अनन्यशासनामुर्वी शशासैकपुरीमिव ॥ ३० ॥
 तस्य दाक्षिण्यरूढेन नाम्ना भगधवंशजा ॥ १
 पत्नी सुदक्षिणेत्यासीदध्वरस्येव दक्षिणा ॥ ३१ ॥
 कलत्रवन्तमात्मानमवरोधे महत्यपि ॥ १
 तथा मेने मनस्विन्या लक्ष्म्या च वसुधाधिपः ॥ ३२ ॥
 तस्यामात्मानुरूपायामात्मजन्मसमुत्सुकः ॥ १
 विलम्बितफलैः कालं स निनाय मनोरथैः ॥ ३३ ॥
 सन्तानार्थाय विधये स्वभुजादवतारिता ॥ १
 तेन धूर्जगतो गुर्वी सचिवेषु निचिक्षिपे ॥ ३४ ॥
 अथाभ्यर्च्य विधातारं प्रयतौ पुत्रकाम्यया ॥ १
 तौ दम्पती वशिष्ठस्य गुरोर्जग्मतुराश्रमं ॥ ३५ ॥
 स्निग्धगम्भीरनिर्घोषमेकस्यन्दनमास्थितौ ॥ १
 प्रावृषेण्यं पयोवाहं विद्युदैरावताविव ॥ ३६ ॥
 मा भूदाश्रमपीडेति परिमेयपुरःसरौ ॥ १
 अनुभावविशेषानु सेनापरिवृताविव ॥ ३७ ॥

सेयमानौ सुखस्पर्शैः शालनिर्यासगन्धिभिः १
 पुष्परेणूत्किरैर्वीतैराधूतवनराजिभिः ॥३८॥
 मनोभिरामाः शृण्वन्तौ रथनेमिस्वनोन्मुखैः १
 षड्संवादिनीः केका द्विधा भिन्नाः शिखण्डिभिः ॥३९॥
 परस्पराक्षिसादृश्यमदूरोज्जितवर्त्मसु १
 मृगद्वन्द्वेषु पश्यन्तौ स्थन्दनावडदृष्टिषु ॥४०॥
 श्रेणीबन्धाद्वितन्वच्चिरस्तम्भां तोरणस्रजं १
 सारसैः कलनिहादैः क्वचिदुन्नमिताननौ ॥४१॥
 पवनस्यानुकूलत्वात्प्रार्थनासिद्धिशंसिनः १
 रजोभिस्तुरगोत्कीर्णैरस्पृष्टालकवेष्टनौ ॥४२॥
 सरसीधरविन्दानां वीचिविक्षोभशीतलं १
 आमोदमुपजिघ्रन्तौ स्वनिःश्लासानुकारिणं ॥४३॥
 ग्रामेष्वात्मविसृष्टेषु यूपचिह्नेषु यज्वनां १
 जमोघाः प्रतिगृह्णन्तावर्ध्यानुपदमाशिषः ॥४४॥
 हैयङ्गवीनमादाय घोषवृद्धानुपस्थितान् १
 नामधेयानि पृच्छन्तौ वन्यानां मार्गशाखिनां ॥४५॥
 काप्यभिख्या तयोरासीद्वज्रतोः शुद्धवेषयोः १
 हिमनिर्मुक्तयोर्योगे चित्राचन्द्रमसोरिव ॥४६॥
 तत्तद्भूमिपतिः पत्न्यैर्दर्शयन्प्रियदर्शनः १
 अपि लंघितमध्वानं बुबुधे न बुधोपमः ॥४७॥

स दुष्प्रापयशाः प्रापदाश्रमं श्रान्तवाहनः १
 सायं संयमिनस्तस्य महर्षेर्महिषीसखः ॥४८॥
 वनान्तरादुपावृत्तैः समित्कुशफलाहरैः १
 पूर्यमाणमृदृश्याग्निप्रत्युद्यतैस्तपस्विभिः ॥४९॥
 आकीर्णमृषिपत्नीनामुटजद्वाररोधिभिः १
 अपत्यैरिव नीवारभागधेयोचितैर्मृगैः ॥५०॥
 सेकान्ते मुनिकन्याभिस्तत्क्षणोज्झितवृक्षकं १
 विश्वासाय विहङ्गानामालबालाम्बुपायिनां ॥५१॥
 आतपात्ययसंक्षिप्तनीवारासु निषादिभिः १
 मृगैर्वर्तितरोमन्थमुटजाङ्गणभूमिषु ॥५२॥
 अभ्युत्थिताग्निपिशुनैरतिथीनाश्रमोन्मुखान् १
 पुनानं पवनोद्धृतैर्धूमैराहुतिगन्धिभिः ॥५३॥
 अथ यन्तारमादिश्य धुर्यान्विश्रमयेति सः १
 तामवारोपयत्पत्नीं रथादवततार च ॥५४॥
 तस्मै सभ्याः सभार्याय गोप्ते गुप्तमेन्द्रियाः १
 अर्हणामर्हते चक्रुर्मनयो नयचक्षुषे ॥५५॥
 विधेः सायन्तनस्यान्ते स ददर्श तपोनिधिं १
 अन्वासितमरुन्धत्या स्वाहयेव हविर्भुजं ॥५६॥
 तयोर्जगृहतुः पादान् राजा राज्ञी च मागधी १
 तौ गुरुर्गुरुपत्नी च प्रीत्या प्रतिननन्दतुः ॥५७॥

तमातिथ्यक्रियाशान्तरथक्षोभपरिश्रमं १
 पप्रच्छ कुशलं राज्ये राज्याश्रममुनिं मुनिः ॥५८॥
 अथार्थर्वनिधेस्तस्य विजितारिपुरः पुरः १
 अर्थीमर्थपतिवीचमाददे वदतां वरः ॥५९॥
 उपपन्नं ननु शिवं सप्तस्वङ्गेषु यस्य मे १
 दैवीनां मानुषीणां च प्रतिहती त्वमापदां ॥६०॥
 तव मन्त्रकृतो मन्त्रैर्दूरात्प्रशमितारिभिः १
 प्रत्यादिश्यन्त इव मे दृष्टलक्षभिदः शराः ॥६१॥
 हविरावर्जितं होतस्त्वया विधिवदग्निषु १
 वृष्टिर्भवति शस्यानामवग्रहविशोषिणां ॥६२॥
 पुरुषायुषजीविन्यो निरातङ्गा निरीतयः १
 यन्मदीयाः प्रजास्तत्र हेतुस्त्वद्ब्रह्मवर्चसं ॥६३॥
 त्वयैवं चिन्त्यमानस्य गुरुणा ब्रह्मयोनिना १
 सानुबन्धाः कथं न स्युः सम्पदो मे निरापदः ॥६४॥
 किन्तु वध्वां तवैतस्यामदृष्टसदृशप्रजं १
 न मामवति सद्दीपा रत्नसूरपि मेदिनी ॥६५॥
 नूनं भक्तः परं वंश्याः पिण्डविच्छेददर्शिनः १
 न प्रकामभुजः श्राद्धे स्वधासंग्रहतत्पराः ॥६६॥
 भत्परं दुर्लभं भत्वा नूनमावर्जितं मया १
 पयः पूर्वेः स्वनिःश्वासकवोष्णमुपभुज्यते ॥६७॥

सो ऽहमिज्याविशुद्धात्मा प्रजालोपनिमीलितः १
 प्रकाशश्चाप्रकाशश्च लोकालोक इवाचलः ॥६८॥
 लोकान्तरसुखं पुण्यं तपोदानसमुद्भवं १
 सन्ततिः शुद्धवंश्या हि परत्रेह च शर्मणे ॥६९॥
 तथा हीनं विधातमीं कथं पश्यन् दूयसे १
 सिक्तं स्वयमिव मेहाद्वन्द्यमाश्रमवृक्षकं ॥७०॥
 असह्यपीडं भगवन्नृणमन्त्यमवेहि मे १
 अरुन्तुदमिवालानमनिर्वीणस्य दन्तिनः ॥७१॥
 तस्मान्मुच्ये यथा तात संविधातुं तथार्हसि १
 इक्ष्वाकूणां दुरापे ऽर्थे त्वदधीना हि सिद्धयः ॥७२॥
 इति विज्ञापितो राज्ञा ध्यानस्तिमितलोचनः १
 क्षणमात्रमृषिस्तस्थौ सुप्तमीन इव हृदः ॥७३॥
 सो ऽपश्यत्प्रणिधानेन सन्ततेः स्तम्भकारणं १
 भावितात्मा भुवो भर्तुरथैनं प्रत्यबोधयत् ॥७४॥
 पुरा शक्रमुपस्थाय तवोर्वीं प्रति यास्यतः १
 आसीत्कल्पतरुच्छायामाश्रिता सुरभिः पथि ॥७५॥
 धर्मलोपभयाद्राज्ञीमृतुस्रातां तु संस्मरन् १
 प्रदक्षिणक्रियाहीयां तस्यां त्वं साधु नाचरः ॥७६॥
 अवजानासि मां यस्मादतस्ते न भविष्यति १
 मत्प्रसूतिमनाराध्य प्रजेति त्वां शशाप सा ॥७७॥

स शापो न त्वया राजन् च सारथिना श्रुतः १
 नदत्याकाशगङ्गायाः स्रोतस्युद्गमदिग्गजे ॥७८॥
 ईप्सितं तदवज्ञानाद्विद्धि सार्गलमात्मनः १
 प्रतिबध्नाति हि श्रेयः पूज्यपूजायतिक्रमः ॥७९॥
 हविषे दीर्घसत्रस्य सा चेदानीं प्रचेतसः १
 भुजङ्गपिहितद्वारं पातालमधितिष्ठति ॥८०॥
 सुतां तदीयां सुरभेः कृत्वा प्रतिनिधिं शुचिः १
 आराधय सपत्नीकः प्रीता कामदुघा हि सा ॥८१॥
 इति वादिन एवास्य होतुराहुतिसाधनं १
 अनिन्द्या नन्दिनी नाम धेनुराववृते वनात् ॥८२॥
 ललाटोदयमाभुग्नं पल्लवमिग्धपाटला १
 बिभ्रती श्वेतरोमाङ्कं सन्ध्येव शशिनं नवं ॥८३॥
 भुवं कोष्णेन कुण्डोद्धी मेध्येनावभृथादपि १
 प्रस्रवेणाभिवर्षन्ती वत्सालोकप्रवर्तिना ॥८४॥
 रजःकणैः खुरोजूतैः स्पृशद्भिर्गीत्रमन्त्रिकात् १
 तीर्थाभिषेकजां शुद्धिमादधाना महीक्षितः ॥८५॥
 तां पुण्यदर्शनां दृष्ट्वा निमित्तज्ञस्तपोनिधिः १
 याज्यमाशंसिताबन्ध्यं पार्थिवं पुनरब्रवीत् ॥८६॥
 अदूरवर्तिनीं सिद्धिं राजन्विगणयात्मनः १
 उपस्थितेयं कल्याणी नाम्नि कीर्तित एव यत् ॥८७॥

वन्यवृत्तिरिमां शश्वदात्मानुगमनेन गां १
 विद्यामभ्यसनेनेव प्रसादयितुमर्हसि ॥८८॥
 प्रस्थितायां प्रतिष्ठेयाः स्थितायां स्थितिमाचरेः १
 निषणायां निषीदास्यां पीताम्भसि पिवेरपः ॥८९॥
 वधूर्भक्तिमती चैनामर्चितामातपोवनात् १
 प्रयता प्रातरन्वेतु सायं प्रत्युद्भजेदपि ॥९०॥
 इत्याप्रसादादस्यास्त्वं परिचर्यापरो भव १
 अविघ्नमस्तु ते स्थेयाः पितेव धुरि पुत्रिणां ॥९१॥
 तथेति प्रतिजग्राह प्रीतिमान्सपरियहः १
 आदेशं देशकालज्ञः शिष्यः शासितुरानतः ॥९२॥
 अथ प्रदोषे दोषज्ञः संवेशाय विशां पतिं १
 सूनुःसूनृतवाक्त्रष्टुर्विससजोदितश्रियं ॥९३॥
 सत्यामपि तपःसिद्धौ नियमापेक्षया मुनिः १
 कल्पवित्कल्पयामास वन्यामेवास्य संविधानं ॥९४॥
 निर्दिष्टां कुलपतिना स पर्णशालामध्यास्य प्रयतपरियहद्वितीयः १
 तच्छिष्याध्ययननिवेदितावसानां संविष्टः कुशशयने निशां निनाय ॥९५॥

इति श्रीरघुवंशे महाकाये कविश्रीकालिदासकृतौ

वशिष्ठाश्रमगमनो नाम प्रथमः सर्गः ॥१॥

अथ प्रजानामधिपः प्रभाते जायाप्रतियाहितगन्धमाल्यां १
 वनाय पीतप्रतिबद्धवत्सां यशोधनो धेनुमृषेर्मुमोच ॥१॥
 तस्याः खुरन्यासपवित्रपांशुमपांशुलानां धुरि कीर्तनीया १
 मार्गं मनुष्येश्वरधर्मपत्नी श्रुतेरिवार्थं स्मृतिरन्वगच्छत् ॥२॥
 निवर्त्य राजा दयितां दयालुस्तां सौरभेयीं सुरभिर्यशोभिः १
 पयोधरीभूतचतुःसमुद्रां जुगोप गोरूपधराभिवोर्वी ॥३॥
 व्रताय तेनानुचरेण धेनोर्न्यषेधि शेषोऽप्यनुयायिवर्गः १
 न चान्यतस्तस्य शरीररक्षा स्ववीर्यगुप्ता हि मनोः प्रसूतिः ॥४॥
 आस्वादवद्भिः कवलैस्तृणानां कण्डूयनैर्दंशनिवारणैश्च १
 अयाहतस्वैरगतैः स तस्याः सम्राट् समाराधनतत्परो भूत् ॥५॥
 स्थितः स्थितामुच्चलितः प्रयातां निषेदुषीमासनबन्धधीरः १
 जलाभिलाषी जलमादधानां ह्यायेव तां भूपतिरन्वगच्छत् ॥६॥
 स न्यस्तचिह्नमपि राजलक्ष्मीं तेजोविशेषानुमितां दधानः १
 आसीदनाविष्कृतदानराजिरन्तर्मदावस्थ इव द्विपेन्द्रः ॥७॥
 लताप्रतानोद्ग्रथितैः स केशैरधिज्यधन्वा विचचार दावं १
 रक्षापदेशान्मुनिहोमधेनोर्वन्यान्विनेथन्निव दुष्टसत्त्वान् ॥८॥

- विसृष्टपार्श्वानुचरस्य तस्य पार्श्वदुमाः पाशभृता समस्य १
 उदीरयामासुरिवोन्मदानामालोकशब्दं वयसां विरावैः ॥९१॥
 मरुत्प्रयुक्ताश्च मरुत्सखाभं तमर्च्यमारादभिवर्तमानं १
 अवाकिरन्बाललताः प्रसूनैराचारलाजैरिव पौरकन्याः ॥९०॥
 धनुर्मृतो ऽप्यस्य दयार्द्रभावमाख्यातमन्तःकरणैर्विशङ्कैः १
 विलोकयन्त्यो वपुरापुरक्षणां प्रकामविस्तारफलं हरिण्यः ॥९१॥
 स कीचकैर्मरुतपूर्णरन्ध्रैः कूजझिरापादितवंशकृत्यं १
 शुश्राव कुञ्जेषु यशः स्वमुच्चैरुज्जीयमानं वनदेवताभिः ॥९२॥
 पृक्तस्तुषारैर्गिरिनिर्झराणामनोकहाकम्पितपुष्पगन्धिः १
 तमातपक्लान्तमनातपत्रमाचारपूतं पवनः सिषेवे ॥९३॥
 शशाम वृष्ट्यापि विना दवाग्निरासीद्विशेषा फलपुष्पवृद्धिः १
 उनं न सत्वेष्टधिको ववाधे तस्मिन्वनं गोप्सरि गाहमाने ॥९४॥
 सञ्चारपूतानि दिगन्तराणि कृत्वा दिनान्ते निलयाय गन्तुं १
 प्रचक्रमे पल्लवरागताम्रा प्रभा पतङ्गस्य मुनेश्च धेनुः ॥९५॥
 तां देवतापित्रतिथिक्रियार्थामन्वग्ययौ मध्यमलोकपालः १
 बभौ च सा तेन सतां मतेन श्रद्धेव साक्षाद्विधिनोपपन्ना ॥९६॥
 स पल्वलोत्तीर्णवराहयूथान्यावासवृक्षोन्मुखवर्हिणानि १
 ययौ मृगाध्यासितशाङ्गलानि श्यामायमानानि वनानि पश्यन् ॥९७॥
 आपीनभारोद्वहनप्रयत्नाद्दृष्टिर्गुस्त्वाद्बुधो नरेन्द्रः १
 उभावलञ्चक्रतुरश्विताभ्यां तपोवनावृत्तिपथं गताभ्यां ॥९८॥

वशिष्ठधेनोरनुयायिनं तमावर्तमानं वनिता वनान्नात् १
 पपौ निमेषालसपक्ष्मपंक्तिरूपोषिताभ्यामिव लोचनाभ्यां ॥१९॥
 पुरस्कृता वर्त्मनि पार्थिवेन प्रत्युद्गता पार्थिवधर्मपत्न्या १
 तदन्तरे सा विरराज धेनुर्दिनक्षपामध्यगतेव सन्ध्या ॥२०॥
 प्रदक्षिणीकृत्य पयस्विनीं तां सुदक्षिणा साक्षतपात्रहस्ता १
 प्रणम्य चानर्च विशालमस्याः शृङ्गान्तरं द्वारमिवार्थसिद्धेः ॥२१॥
 वत्सोत्सुकापि स्तिमिता सपर्यां प्रत्यग्रहीत्सेति ननन्दतुस्तौ १
 भक्त्योपपन्नेषु हि तद्विधानां प्रसादचिह्नानि पुरःफलानि ॥२२॥
 गुरोः सदारस्य निपीड्य पादौ समाप्य सान्ध्यं च विधिं दिलीपः १
 दोषावसाने पुनरेव दोग्ध्रों भेजे भुजोच्छिन्नरिपुर्निषणां ॥२३॥
 तामन्तिकन्यस्तबलिप्रदोपामन्वास्य गोप्ता गृहिणीसहायः १
 क्रमेण सुप्तामनुसंविवेश सुप्तोत्थितां प्रातरनूदतिष्ठत् ॥२४॥
 इत्थं व्रतं पालयतः प्रजार्थं समं महिष्या महनीयकीर्तेः १
 सप्त यतीयुस्तिगुणानि तस्य दिनानि दीनोद्धरणोचितस्य ॥२५॥
 अन्येद्युरात्मानुचरस्य भावं जिज्ञासमाना मुनिहोमधेनुः १
 गङ्गाप्रपातान्तविरूढशष्पं गौरीगुरोर्गह्वरमाविवेश ॥२६॥
 सा दुष्प्रधर्षा मनसापि हिंसाैरित्यद्रिशोभाप्रहितेक्षणेन १
 अलक्षिताभ्युत्पतनो नृपेण प्रसन्न सिंहः किल तां चकर्ष ॥२७॥
 तदीयमाक्रन्दितमार्तसाधोर्गुहानिबद्धप्रतिशब्ददीर्घं १
 रश्मिघ्निवादाय नगेन्द्रसक्तां निवर्तयामास नृपस्य दृष्टिं ॥२८॥

- स पाटलायां गवि तस्थिवांसं धनुर्धरः केसरिणं ददर्श १
 अधित्यकायामिव धातुमय्यां रोधद्रुमं सानुमतः प्रफुल्लं ॥२९॥
 ततो मृगेन्द्रस्य मृगेन्द्रगामी वधाय वध्यस्य शरं शरण्यः १
 जाताभिषङ्गो नृपतिर्निषङ्गादुद्धर्तुमैक्यसभोद्धतारिः ॥३०॥
 वामेतरस्तस्य करः प्रहर्तुर्नीखप्रभाभूषितकङ्कपत्रे १
 सक्ताङ्गुलिः सायकपुंख एव चित्रार्पितारम्भ इवावतस्थे ॥३१॥
 बाहुप्रतिष्ठम्भविवृद्धमन्युरभ्यर्णमागस्कृतमस्पृशद्भिः १
 राजा स्वतेजोभिरदल्यतान्तभोगीव मन्त्रौषधिरुद्धवीर्यः ॥३२॥
 तमार्यगृहं निगृहीतधेनुर्भनुषवाचा मनुवंशकेतुं १
 विस्मापयन्विस्मितमात्मवृत्तौ भूपालसिंहं निजगाद सिंहः ॥३३॥
 अलं महीपाल तव श्रमेण प्रयुक्तमप्यस्त्रमितो वृथा स्यात् १
 न पादपोन्मूलनशक्तिं रंहः शिलोच्चये मूर्च्छति मारुतस्य ॥३४॥
 कैलाशगौरं वृषमारुक्षोः पादार्पणानुग्रहपूतपृष्ठं १
 अवेहि मां किङ्करमष्टमूर्तेः कुम्भोदरं नाम निकुम्भतुल्यं ॥३५॥
 अमुं पुरः पश्यसि देवदारुं पुत्रीकृतोऽसौ वृषभध्वजेन १
 यो हेमकुम्भस्तननिःसृतानां स्कन्दस्य मातुः पयसां रसज्ञः ॥३६॥
 कण्डूयमानेन कटं कदाचिद्वन्यद्विपेनोन्मथिता त्वगस्य १
 अथैनमद्रेस्तनया शुशोच सेनान्यमालीढमिवासुरास्तैः ॥३७॥
 तदाप्रभृत्येव वनद्विपानां त्रासार्थमस्मिन्नहमद्रिकुक्षौ १
 व्यापारितः शूलभृता विधाय सिंहत्वमङ्गागतसत्त्ववृत्ति ॥३८॥

तस्यालमेषा क्षुधितस्य तृप्त्यै प्रदिष्टकाला परमेश्वरेण १
 उपस्थिता शोणितपारणा मे सुरद्विषश्चान्द्रमसी सुधेव ॥३९॥
 स त्वं निर्वर्तस्व विहाय लज्जां गुरोर्भवान्दर्शितशिथभक्तिः १
 शस्त्रेण रक्ष्यं यदशक्यरक्षं न तद्यशः शस्त्रभृतां क्षिणोति ॥४०॥
 इति प्रगल्भं पुरुषाधिराजो मृगाधिराजस्य वचो निशम्य १
 प्रत्याहतास्तो गिरिशप्रभावादात्मन्यवज्ञां शिथिलीचकार ॥४१॥
 प्रत्यब्रवीच्चैनमिषुप्रयोगे तत्पूर्वसङ्गे वितथप्रयत्नः १
 जडोक्तस्त्यम्बकवीक्षितेन वज्रं मुमुक्षन्निव वज्रपाणिः ॥४२॥
 संरुद्धचेष्टस्य मृगेन्द्र कामं हास्यं वचस्तद्यदहं विवक्षुः १
 अन्तर्गतं प्राणभृतां हि वेद सर्वं भवान्भावमतो भिधास्ये ॥४३॥
 मान्यः स मे स्थावरजङ्गमानां सर्गस्थितिप्रत्यवहारहेतुः १
 गुरोरपीदं धनमाहिताग्नेर्नश्यत्पुरस्तादनुपेक्षणीयं ॥४४॥
 स त्वं मदीयेन शरीरवृत्तिं देहेन निर्वर्तयितुं प्रसीद १
 दिनावसानोत्सुकबालवत्सा विसृज्यतां धेनुरियं महर्षेः ॥४५॥
 अथान्धकारं गिरिगह्वराणां दंष्ट्रामयूखैः शकलानि कुर्वन् १
 भूयः स भूतेश्वरपार्श्ववर्ती किञ्चिद्विहस्यार्थपतिं वभाषे ॥४६॥
 एकातपत्रं जगतः प्रभुत्वं नवं वयः कान्तमिदं वपुश्च १
 अल्पस्य हेतोर्बहु हातुमिच्छन्विचारमूढः प्रतिभासि मे त्वं ॥४७॥
 भूतानुकम्पा तव चेदियं गौरेका भवेत्स्वस्तिमती त्वदन्ते १
 जीवन्पुनः शश्वदुपसवेभ्यः प्रजाः प्रजानाथ पितेव पासि ॥४८॥

अथैकधेनोरपराधचण्डाहुरोः कृशानुप्रतिमाद्विभेषि १
 शक्यो ऽस्य मन्युर्भवता विनेतुं गाः कोटिशः स्पर्शयता घटोद्धीः ॥४९॥
 तद्रक्ष कल्याणपरम्पराणां भोक्तारमूर्जस्वलमात्मदेहं १
 महीतलस्पर्शिनमात्रभिन्नमृद्धं हि राज्यं पदमैन्द्रमाहुः ॥५०॥
 एतावदुक्ता विरते मृगेन्द्रे प्रतिस्वनेनास्य गुहागतेन १
 शिलोच्चयो ऽपि क्षितिपालमुच्चैः प्रीत्या तमेवार्थमभाषतेव ॥५१॥
 निशम्य देवानुचरस्य वाचं मनुष्यदेवः पुनरप्युवाच १
 धेन्वा तदध्यासितकातराक्ष्या निरीक्ष्यमाणः सुतरां दयालुः ॥५२॥
 क्षतात्किल त्रायत इत्युदयः क्षत्रस्य शब्दो भुवनेषु रूढः १
 राज्येन किं तद्विपरीतवृत्तेः प्राणैरुपक्रोशमलीमसैर्वी ॥५३॥
 कथं नु शक्यो ऽनुनयो महर्षेर्विश्राणनादन्यपयस्विनीनां १
 इमामनूनां सुरभेरवेहि रुद्रौजसा तु प्रहृतं त्वयास्यां ॥५४॥
 सेयं स्वदेहार्पणनिष्क्रयेण न्याय्या मया मोचयितुं भवतः १
 न पारणा स्याद्विहता तवैवं भवेदलुप्तश्च मुनेः क्रियार्थः ॥५५॥
 भवानपीदं परवानवैति महान्हि यत्तस्तव देवदारौ १
 स्थानुं नियोक्तुर्यदशक्यमग्रे विनाश्य रक्ष्यं स्वयमक्षतेन ॥५६॥
 किमप्यहिंस्यस्तव चेन्मतो ऽहं यशःशरीरे भव मे दयालुः १
 एकान्तविध्वंसिषु मद्विधानां पिण्डेघनास्था खलु भौतिकेषु ॥५७॥
 सम्बन्धमाभाषणपूर्वमाहुर्वृतः स नौ सङ्गतयोर्वनान्ते १
 तद्भूतनाथानुग नार्हसि त्वं सम्बन्धिनो मे प्रणयं विहन्तुं ॥५८॥

तथेति गामुक्तवते दिलीपः सद्यः प्रतिष्ठम्भविमुक्तबाहुः १
 सन्न्यस्तशस्त्रो हरये स्वदेहमुपानयत्पिण्डमिवामिषस्य ॥५९॥
 तस्मिन्क्षणे पालयितुः प्रजानामुत्पश्यतः सिंहनिपातमुग्रं १
 अवाङ्मुखस्योपरि पुष्पवृष्टिः पपात विद्याधरहस्तमुक्ता ॥६०॥
 उत्तिष्ठ वत्सेत्यमृतायमानं वचो निशम्योत्थितमुत्थितः सन् १
 ददर्श राजा जननीमिव स्वां गामयतः प्रस्रविणीं न सिंहं ॥६१॥
 तं विस्मितं धेनुरुवाच साधो मायां मयोज्ञाय परीक्षितो ऽसि १
 ऋषिप्रभावान्मयि नान्तको ऽपि प्रभुः प्रहर्तुं किमुतान्यहिंसाः ॥६२॥
 भक्त्या गुरौ मय्यनुकम्पया च प्रीतास्मि ते पुत्र वरं वृणीष्व १
 न केवलानां पयसां प्रसूतिमवेहि मां कामदुघां प्रसन्नां ॥६३॥
 ततः समानीय स मानितार्थी हस्तौ स्वहस्तार्जितवीरशब्दः १
 वंशस्य कर्तारमनन्तकीर्तिं सुदक्षिणायां तनयं ययाचे ॥६४॥
 सन्तानकामाय तथेति कामं राक्षे प्रतिश्रुत्य पयस्विनी सा १
 दुग्ध्वा पयः पत्रपुटे मदीयं पुत्रोपभुंक्ष्वेति तमादिदेश ॥६५॥
 वत्सस्य होमार्थविधेश्च शेषं गुरोरनुज्ञामधिगम्य मातः १
 उधस्यमिच्छामि तवोपभोक्तुं षष्टांशमूर्ध्वा इव रक्षितायाः ॥६६॥
 इत्थं क्षितीशेन वशिष्ठधेनुर्विज्ञापिता प्रीततरा बभूव १
 तदन्विता हैमवताञ्च कुक्षेः प्रत्याययावाश्रममश्रमेण ॥६७॥
 तस्याः प्रसन्नेन्दुमुखः प्रसादं गुरुर्नृपाणां गुरवे निवेद्य १
 प्रहर्षचिद्गानुमितं प्रियायै शशंस वाचा पुनरुक्तयेव ॥६८॥

स नन्दिनीस्तन्यमनिन्दितात्मा सद्बत्सलो वत्सहुतावशेषं १
 पपौ वशिष्ठेन कृताभ्यनुज्ञः शुभ्रं यशो मूर्तमिवातितृष्णः ॥६९॥
 प्रातर्यथोक्तव्रतपारणान्ते प्रास्थानिकं स्वस्त्ययनं प्रयुज्य १
 तौ दम्पती स्वां प्रति राजधानीं प्रस्थापयामास वशी वशिष्ठः ॥७०॥
 प्रदक्षिणीकृत्य हुतं हुताशमनन्तरं भर्तुररुन्धतीं च १
 धेनुं सवत्सां च नृपः प्रतस्थे सन्मङ्गलोदयतरप्रभावः ॥७१॥
 श्रोत्राभिरामध्वनिना रथेन स धर्मपत्नीसहितः सहिष्णुः १
 ययावनुद्वातसुखेन मार्गं स्वेनेव पूर्णेन मनोरथेन ॥७२॥
 तमाहितौत्सुख्यमदर्शनेन प्रजाः प्रजार्थव्रतकर्षिताङ्गः १
 नेत्रैः पपुस्तृप्तिमनापुवद्भिर्नवोदयं नाथमिवौषधीनां ॥७३॥
 पुरन्दरश्रीः पुरमुत्पताकं प्रविश्य पौरैरभिनन्द्यमानः १
 भुजे भुजङ्गेन्द्रसमानसारे भूयः स भूमेर्धुरमाससञ्च ॥७४॥
 अथ नयनसमुत्थं ज्योतिरत्रेरिव द्यौः सुरसरिदिव तेजो वद्विनिष्ठयूतमैशं १
 नरपतिकुलभूत्यै गर्भमाधत्त राज्ञी गुरुभिरभिनिविष्टं लोकपालानुभावैः ॥७५॥

इति श्रीरघुवंशे महाकावे कविश्रीकालिदासकृतौ

नन्दिनीवरप्रदानो नाम द्वितीयः सर्गः ॥२॥

अथेप्सितं भर्तुरपस्थितोदयं सखीजनोद्दीक्षणकौमुदीमुखं ॥ १ ॥
 निदानमिह्वाकुकुलस्य सन्ततेः सुदक्षिणा दोहदलक्षणं दधौ ॥ ११ ॥
 शरीरसादादसमयभूषणा मुखेन सालक्ष्यत रोध्रपाण्डुना ॥ १ ॥
 तनुप्रकाशेन विचेयतारका प्रभातकल्पा शशिनेव शर्वरी ॥ २१ ॥
 तदाननं मृत्सुरभि क्षितीश्वरो रहस्युपाधाय न तृप्तिमाययौ ॥ १ ॥
 करीव सिक्तं पृषतैः पयोमुचां शुचिचपाये वनराजिपल्वलं ॥ ३१ ॥
 दिवं मरुत्वानिव भोक्ष्यते भुवं दिगन्तविश्रान्तरथो हि तत्सुतः ॥ १ ॥
 अतो भिलाषे प्रथमं तथाविधे मनो बबन्धान्यरसान्विलङ्घ्य सा ॥ ४१ ॥
 न मे ह्रिया शंसति किञ्चिदीप्सितं स्पृहावती वस्तुषु केषु मागधी ॥ १ ॥
 इति स्म पृच्छत्यनुवेलमादृतः प्रियासखीरुत्तरकोशलेश्वरः ॥ ५१ ॥
 उपेत्य सा दोहददुःखशीलतां यदेव वव्रे तदपश्यदाहृतं ॥ १ ॥
 न हीष्टमस्यास्तिदिवे अपि भूपतेरभूदनासाद्यमधिज्यधन्वनः ॥ ६१ ॥
 क्रमेण निस्तीर्य च दोहदवथां प्रचीयमानावयवा रराज सा ॥ १ ॥
 पुराणपत्रापगमादनन्तरं लतेव सन्नद्धमनोऽपल्लवा ॥ ७१ ॥
 दिनेषु गच्छत्सु नितान्तपीवरं तदीयमानीलमुखं स्तनद्वयं ॥ १ ॥
 तिरश्चकार भ्रमराभिलीनयोः सुजातयोः पङ्कजकोशयोः त्रियं ॥ ८१ ॥

निधानगर्भामिव सागराम्बरां शमीमिवाभ्यन्तरलीनपावकां १
 नदीमिवान्तःसलिलां सरस्वतीं नृपः ससत्त्वां महिषीममन्यत ॥९१॥
 प्रियानुरागस्य मनःसमुन्नतेर्भुजार्जितानां च दिगन्तसम्पदां १
 यथाक्रमं पुंसवनादिकाः क्रिया धृतेश्च धीरः सदृशीर्यधत्त सः ॥९०॥
 सुरेन्द्रमात्राश्रितगर्भगौरवात्प्रयत्नमुक्तासनया गृहागतः १
 तयोपचाराञ्जुलिखिन्नहस्तया ननन्द पारिलवनेत्रया नृपः ॥९१॥
 कुमारभृत्याकुशलैरनुष्ठिते भिषग्भिराप्यैरथ गर्भभर्मणि १
 पतिः प्रतीतः प्रसवोन्मुखीं प्रियां ददर्श काले दिवमश्रितामिव ॥९२॥
 ग्रहैस्ततः पञ्चभिरुच्चसंश्रयैरसूर्यगैः सूचितभाग्यसम्पदं १
 असूत पुत्रं समये शचीसमा त्रिसाधना शक्तिरिवार्थमक्षयं ॥९३॥
 दिशः प्रसेदुर्मरुतो ववुः सुखाः प्रदक्षिणार्चिर्हुतमग्निराददे १
 बभूव सर्वं शुभशंसि तत्क्षणं भवो हि लोकाभ्युदयाय तादृशां ॥९४॥
 अरिष्टशय्यां परितो विसारिणा मुजन्मनस्तस्य निजेन तेजसा १
 निशीथदीपाः सहसा हतत्विषो बभूवुरालेख्यसमर्पिता इव ॥९५॥
 जनाय शुद्धान्तचराय शंसते कुमारजन्मामृतसम्मिताक्षरं १
 अदेयमासीत्त्रयमेव भूपतैः शशिप्रभं हृत्तमुभे च चामरे ॥९६॥
 निवातपद्मस्तिमितेन चक्षुषा नृपस्य कान्तं पिवतः सुताननं १
 महोदधेः पूर इवेन्दुदर्शनादुरुः प्रहर्षः प्रबभूव नात्मनि ॥९७॥
 स जातकर्मण्यखिले तपस्विना तपोवनादेत्य पुरोधसा कृते १
 दिलीपसूनुर्मणिराकरोद्भवः प्रयुक्तसंस्कार इवाधिकं बभौ ॥९८॥

सुखश्रवा मङ्गलतूर्यनिस्वनाः प्रमोदनृत्यैः सह वारयोषितां १
 न केवलं सन्ननि मागधीपतेः पथि यजृम्भन्त दिवौकसामपि ॥१९॥
 न संयतस्तस्य बभूव रक्षितुर्विसर्जयेद्यं सुतजन्महर्षितः १
 ऋणाभिधानात्स्वयमेव केवलं तदा पितृणां मुमुचे स बन्धनात् ॥२०॥
 श्रुतस्य यायादयमन्तमर्भकस्तथा परेषां युधि चेति पार्थिवः १
 अवेक्ष्य धातोर्गमनार्थमर्थविच्चकार नाम्ना रघुमात्मसम्भवं ॥२१॥
 पितुः प्रयत्नात्स समयसम्पदः शुभैः शरीरावयवैर्दिने दिने १
 पुपोष वृद्धिं हरिदश्वदोधितेरनुप्रवेशादिव बालचन्द्रमाः ॥२२॥
 उमावृषाङ्गौ शरजन्मना यथा यथा जयन्तेन शचीपुरन्दरौ १
 तथा नृपः सा च सुतेन मागधी ननन्दतुस्तत्सदृशेन तत्समौ ॥२३॥
 रथाङ्गनाम्नोरिव भावबन्धनं बभूव यत्प्रेम परस्पराश्रयं १
 विभक्तमध्येकसुतेन ततयोः परस्परस्योपरि पर्यचीयत ॥२४॥
 उवाच धात्र्या प्रथमोदितं वचो ययौ तदीयामवलम्ब्य चांगुलिं १
 अभूच्च नम्रः प्रणिपातशिक्षया पितुर्मुदं तेन ततान सौर्भकः ॥२५॥
 तमङ्कमारोप्य शरीरयोगजैः सुखैर्निषिञ्चन्तमिवामृतं त्वचि १
 उपान्तसम्मीलितलोचनो नृपश्चिरात्सुतस्पर्शरसज्ञतां ययौ ॥२६॥
 अभंस्त चानेन परार्ध्यजन्मना स्थितेरभेत्ता स्थितिमन्तमन्वयं १
 स्वमूर्तिभेदेन गुणाय्यवर्तिना पतिः प्रजानामिव सर्गमात्मनः ॥२७॥
 स वृत्तचौलञ्चलकाकपक्षकैरमात्यपुत्रैः सवयोभिरन्वितः १
 लिपेर्यथावद्बहणेन वाङ्मयं नदीमुखेनेव समुद्रमाविशत् ॥२८॥

अथोपनीतं विधिवद्विपश्चितो विनिन्युरेनं गुरवो गुरुप्रियं १
 अबन्ध्ययत्नाश्च बभूवुरर्भके क्रिया हि वस्तूपहिता प्रसीदति ॥२९॥
 धियः समग्रैः स गुणैरुदारधीः क्रमाच्चतस्रश्चतुरर्णवोपमाः १
 ततार विद्याः पवनातिपातिभिर्दिशो हरिर्द्भिर्हरितामिवेश्वरः ॥३०॥
 त्वचं स मेध्यां परिधाय रौरवीमशिक्षतास्तं पितुरेव मन्त्रवत् १
 न केवलं तद्गुरुरेकपार्थिवः क्षितावभूदेकधनुर्धरोऽपि सः ॥३१॥
 महोक्षतां वत्सतरः स्पृशन्निव द्विपेन्द्रभावं कलभः श्रयन्निव १
 रघुः क्रमाद्यौवनभिन्नशैशवः पुपोष गाम्भीर्यमनोहरं वपुः ॥३२॥
 अथास्य गोदानविधेरनन्तरं विवाहदीक्षां निरवर्तयद्गुरुः १
 नरेन्द्रकन्यास्तमवाप्य सत्पतिं तमोनुदं दक्षसुता इवाबभुः ॥३३॥
 युवा युगथायतबाहुरंसलः कपाटवक्षाः परिणज्वकन्धरः १
 वपुःप्रकर्षादजयद्गुरुं रघुस्तथापि नीचैर्विनयाददृश्यत ॥३४॥
 ततः प्रजानां चिरमात्मना धृतां नितान्तगुर्वी लघयिष्यता धुरं १
 निसर्गसंस्कारविनीत इत्यसौ नृपेण चक्रे युवराजशब्दभाक् ॥३५॥
 नरेन्द्रमूलायतनादनन्तरं तदास्पदं श्रीर्युवराजसंज्ञितं १
 अगच्छदंशेन गुणाभिलाषिणी नवावतारं कमलादिवोत्पलं ॥३६॥
 विभावसुः सारथिनेव वायुना घनचपायेन गभस्तिमानिव १
 बभूव तेनातितरां सुदुःसहः कटप्रभेदेन करीव पार्थिवः ॥३७॥
 नियुज्य तं होमतुरङ्गरक्षणे धनुर्धरं राजसुतैरनुद्रुतं १
 अपूर्णमेकेन शतक्रतूपमः शतं क्रतूनामपविघ्नमाप सः ॥३८॥

ततः परं तेन मखाय यज्वना तुरङ्गमुत्सृष्टमनर्गलं पुनः १
 धनुर्भृतामयत एव रक्षिणां जहार शक्रः किल गूढवियहः ॥३९॥
 विषादलुपप्रतिपत्तिविस्मितं कुमारसैन्यं सपदि स्थितं च तत् १
 वशिष्ठधेनुश्च यदृच्छयागता श्रुतप्रभावा ददृशे ज्य नन्दिनी ॥४०॥
 तदङ्गनिस्यन्दजलेन लोचने प्रमृज्य पुण्येन पुरस्कृतः सतां १
 अतीन्द्रियेष्वप्युपपन्नदर्शनो बभूव भावेषु दिलीपनन्दनः ॥४१॥
 स पूर्वतः पर्वतपक्षशातनं ददर्श देवं नरदेवसम्भवः १
 पुनः पुनः सूतनिषिद्धचापलं हरन्तमश्वं रथरश्मिसंयतं ॥४२॥
 शतैस्तमक्ष्णामनिमेषवृत्तिभिर्हीरिं विदित्वा हरिभिश्च वाजिभिः १
 अवोचदेनं गगनस्पृशा रघुः स्वरेण धीरेण निवर्तयन्निव ॥४३॥
 मखांशभाजां प्रथमो मनीषिभिस्त्वमेव देवेन्द्र सदा निगद्यसे १
 अजस्रदीक्षाप्रयतस्य महुरोः क्रियाविघाताय कथं प्रवर्तसे ॥४४॥
 त्रिलोकनाथेन सदा मखद्विषस्त्वया नियम्या ननु दिव्यचक्षुषा १
 स चेत्स्वयं कर्मसु धर्मचारिणां त्वमन्तरायो भवसि च्युतो विधिः ॥४५॥
 तदङ्गमय्यं मघवन्महाक्रतोरमुं तुरङ्गं प्रतिमोक्तुमर्हसि १
 पथः शुचेर्दर्शयितार ईश्वरा मलीमसामाददते न पद्मनिं ॥४६॥
 इति प्रगल्भं रघुणा समीरितं वचो निशम्याधिपतिर्दिवौकसां १
 निवर्तयामास रथं सविस्मयः प्रचक्रमे च प्रतिवक्तुमुत्तरं ॥४७॥
 यदात्थ राजन्यकुमार तत्तथा यशस्तु रक्ष्यं परतो यशोधनैः १
 जगत्प्रकाशं तदशेषमिज्यया भवदुर्लभयितुं ममोद्यतः ॥४८॥

हरिर्यथैकः पुरुषोत्तमः स्मृतो महेश्वरस्त्यम्बक एव नापरः ॥ १
 तथा विदुर्मीं भुनयः शतक्रतुं द्वितीयगामी न हि शब्द एष नः ॥ ४९॥
 अतो ज्यमश्वः कपिलानुकारिणा पितुस्त्वदीयस्य मयापहारितः ॥ १
 अलं प्रयत्नेन तवात्र मा निधाः पदं पदयां सगरस्य सन्ततेः ॥ ५०॥
 ततः प्रहस्यापभयः पुरन्दरं पुनर्बभाषे तुरगस्य रक्षिता ॥ १
 गृहाण शस्तुं यदि सर्ग एष ते न खल्वनिर्जित्य रघुं कृती भवान् ॥ ५१॥
 स एवमुक्त्वा मधवन्तमुन्मुखः करिष्यमाणः सशरं शरासनं ॥ १
 अतिष्ठदालीढविशेषशोभिना वपुःप्रकर्षेण विउम्बितेश्वरः ॥ ५२॥
 रघोरवष्टम्भमयेन पत्रिणा हृदि क्षतो गोत्रभिदप्यमर्षणः ॥ १
 नवाम्बुदानीकमुहूर्तलाञ्छने धनुषमोघं समधत्त सायकं ॥ ५३॥
 दिलीपसूनोः स बृहद्भुजान्तरं प्रविश्य भीमासुरशोणितोचितः ॥ १
 पपावनास्वादितपूर्वमाशुगः कुतूहलेनेव मनुष्यशोणितं ॥ ५४॥
 हरेः कुमारोऽपि कुमारविक्रमः सुरद्विपास्फालनकर्कशांगुलौ ॥ १
 भुजे शचीपत्रविशेषकाङ्क्षिते स्वनामचिह्नं निचखान सायकं ॥ ५५॥
 जहार चान्येन मयूरपत्रिणा शरेण शक्रस्य महाशनिध्वजं ॥ १
 चुकोप तस्मै स भृशं सुरश्रियः प्रसन्नकेश्यपरोपणादिव ॥ ५६॥
 तयोरुपान्तस्थितसिद्धसैनिकं गरुत्मदाशीविषभीमदर्शनैः ॥ १
 बभूव युद्धं तुमुलं जयैषिणोरधोमुखैरूर्ध्वमुखैश्च पत्रिभिः ॥ ५७॥
 अतिप्रबन्धप्रहितास्तुवृष्टिभिस्तमाश्रयं दुष्प्रसहस्य तेजसः ॥ १
 शशाक निवीपयितुं न वासवः स्वतश्च्युतं वह्निमिवाद्भिरम्बुदः ॥ ५८॥

ततः प्रकोष्ठे हरिचन्दनाङ्किते प्रमथ्यमानार्णवधीरनादिनीं १
 रघुः शशाङ्गार्धमुखेन पत्रिणा शरासनज्यामलुनाद्विडौजसः ॥५९॥
 स चापमुत्सृज्य विवृद्धमत्सरः प्रणाशनाय प्रबलस्य विद्विषः १
 महीध्रपक्ष्यपरोपणोचितं स्फुरत्प्रभामण्डलमस्तमाददे ॥६०॥
 रघुर्भृशं वक्षसि तेन ताडितः पपात भूमौ सह सैनिकाश्रुभिः १
 निमेषमात्रादवधूय तद्वथां सहोत्थितः सैनिकहर्षनिःस्वनैः ॥६१॥
 तथापि शस्त्रव्यवहारनिष्ठुरे विपक्षभावे चिरमस्य तस्थुषः १
 तुतोष वीर्यातिशयेन वृत्रहा पदं हि सर्वत्र गुणैर्निधीयते ॥६२॥
 असङ्गमद्विष्यपि सारवत्तया न मे त्वदन्येन विषोढमायुधं १
 अवेहि मां प्रीतमृते तुरङ्गमाद्वरं वृणीष्वेति तमाह वासवः ॥६३॥
 ततो निषङ्गादसमग्रमुद्धतं सुवर्णपुंखद्युतिरञ्जितांगुलिं १
 नरेन्द्रसूनुः प्रतिसंहरन्निषुं प्रियंवदः प्रत्यवदत्सुरेश्वरं ॥६४॥
 अमोच्यमश्वं यदि मन्यसे प्रभो ततः समाप्ते विधिनैव कर्मणि १
 अजस्रदीक्षाप्रयतः स महुरः क्रतोरशेषेण फलेन युज्यतां ॥६५॥
 यथा च वृत्तान्तमिमं सदोगतस्त्रिलोचनैकांशतया दुरासदः १
 तवैव सन्देशहराद्विशां पतिः शृणोति देवेश तथा विधीयतां ॥६६॥
 तथेति कामं प्रतिशुश्रुवान् रघोर्यथागतं मातलिसारथिर्ययौ १
 नृपस्य नातिप्रमनाः सदोगृहं सुदक्षिणासूनुरपि न्यवर्तत ॥६७॥
 तमभ्यनन्दत्प्रथमं प्रबोधितः प्रजेश्वरः शासनहारिणा हरेः १
 परामृशन्हर्षचलेन पाणिना तदीयमङ्गं कुलिशव्रणाङ्कितं ॥६८॥

इति क्षितीशो नवतिं नवाधिकां महाक्रतूनां महनीयशासनः ।

समारुरुक्षुर्दिवमायुषः क्षये ततान सोपानपरम्परामिव ॥६९॥

अथ स विषयथावृत्तात्मा यथाविधि सूनवे नृपतिककुदं दत्त्वा यूने

सितातपवारणं ।

मुनिवनतरुच्छायां देया तया सह शिश्रिये गलितवयसामिक्ष्वाकूणामिदं

हि कुलव्रतं ॥७०॥

इति श्रीरघुवंशे महाकाये कविश्रीकालिदासकृतौ

रघुराज्याभिषेको नाम तृतीयः सर्गः ॥३॥

स राज्यं गुरुणा दत्तं प्रतिपद्याधिकं बभौ १
 दिनान्ते निहितं तेजः सवित्रेव हुताशनः ॥१॥
 दिलीपानन्तरं राज्ये तं निशम्य प्रतिष्ठितं १
 पूर्वं प्रधूमितो राज्ञां हृदये अग्निरिवोत्थितः ॥२॥
 पुरुहूतध्वजस्येव तस्योन्नयनपंक्तयः १
 नवाभ्युत्थानदर्शिन्यो ननन्दुः सप्रजाः प्रजाः ॥३॥
 सममेव समाक्रान्तं द्वयं द्विरदगामिना १
 तेन सिंहासनं पित्र्यमखिलं चारिमण्डलं ॥४॥
 क्षायामण्डललक्ष्येण तमदृश्या किल स्वयं १
 पद्मा पद्मातपत्रेण भेजे साम्राज्यदोक्षितं ॥५॥
 परिकल्पितसान्निध्या काले काले च वन्दिषु १
 स्तुत्यं स्तुतिभिरर्थाभिरुपतस्थे सरस्वती ॥६॥
 मनुप्रभृतिभिर्मान्यैर्भुक्ता यद्यपि राजभिः १
 तथाप्यनन्यपूर्वेव तस्मिन्नासीद्वसुन्धरा ॥७॥
 स हि सर्वस्य लोकस्य युक्तदण्डतया मनः १
 आददे नातिशीतोष्णो नभस्वानिव दक्षिणः ॥८॥

- मन्दोत्कण्ठाः कृतास्तेन गुणाधिकतया गुरौ १
 फलेन सहकारस्य पुष्पोद्गम इव प्रजाः ॥९१॥
 नयविद्धिर्नवे राशि सदसच्चोपदर्शितं १
 पूर्वं एवाभवत्पक्षस्तस्मिन्नाभवदुत्तरः ॥९०॥
 पञ्चानामपि भूतानामुत्कर्षं पुपुषुर्गुणाः १
 नवे तस्मिन्महीपाले सर्वं नवमिवाभवत् ॥९१॥
 यथा प्रह्लादनाच्चन्द्रः प्रतापात्तपनो यथा १
 तथैव सो भूदन्वर्थो राजा प्रकृतिरञ्जनात् ॥९२॥
 कामं कर्णीन्तविश्रान्ते विशाले तस्य लोचने १
 चक्षुष्मता तु शास्त्रेण सूक्ष्मकार्यार्थदर्शिना ॥९३॥
 लब्धप्रशमनस्वस्थमथैनं समुपस्थिता १
 पार्थिवश्रीर्द्वितीयेव शरत्पङ्कजलक्षणा ॥९४॥
 निर्वृष्टलघुभिर्मेघैर्मुक्तवर्त्मा सुदुःसहः १
 प्रतापस्तस्य भानोश्च युगपद्व्यानशे दिशः ॥९५॥
 वार्षिकं सञ्जहारेन्द्रो धनुर्जैत्रं रघुर्दधौ १
 प्रजार्थसाधने तौ हि पर्यायोद्यमविश्रमौ ॥९६॥
 पुण्डरीकातपत्रस्तं विकसत्काशचामरः १
 ऋतुर्विडम्बयामास न पुनः प्राप तच्छ्रियं ॥९७॥
 प्रसादसुमुखे तस्मिंश्चन्द्रे च विशदप्रभे १
 तदा चक्षुष्मतां प्रीतिरासीत्समरसा द्वयोः ॥९८॥

हंसश्रेणीषु तारासु कुमुद्वत्सु च वारिषु १
 विभूतयस्तदीयानां पर्यस्ता यशसामिव ॥१९॥
 इक्षुच्छायनिषादिन्यस्तस्य गोपुर्गुणोदयं १
 आकुमारकथोद्घातं शालिगोप्यो जगुर्यशः ॥२०॥
 प्रससादोदयादम्भः कुम्भयोनेर्महौजसः १
 रघोरभिभवाशङ्किः क्षुभे द्विषतां मनः ॥२१॥
 मदोदयाः ककुब्रन्तः सरितां कूलमुद्गजाः १
 लीलाखेलमनुप्रापुर्महोक्षास्तस्य विक्रमं ॥२२॥
 प्रसवैः सप्तपणीनां मदगन्धिभिराहताः १
 असूययेव तन्नागाः सप्तधैव प्रसुप्तुवुः ॥२३॥
 सरितः कुर्वती गाधाः पथश्चाश्रयानकर्दमान् १
 यात्रायै चोदयामास तं शक्तेः प्रथमं शरत् ॥२४॥
 तस्मै सम्यग्द्युतो वह्निर्वीजिनीराजनाविधौ १
 प्रदक्षिणार्चिर्बीजेन हस्तेनेव जयं ददौ ॥२५॥
 स गुप्तमूलप्रत्यन्तः शुद्धपाष्णिरयान्वितः १
 षड्विधं बलमादाय प्रतस्थे दिग्जिगीषया ॥२६॥
 अवाकिरन्वयोवृद्धास्तं लाजैः पौरयोषितः १
 पृषतैर्मन्दरोद्धूतैः क्षीरोर्मय इवाच्युतं ॥२७॥
 स ययौ प्रथमं प्राचीं तुल्यः प्राचीनवर्हिषा १
 अहिताननिलोद्धूतैस्तर्जयन्निव केतुभिः ॥२८॥

- रजोभिः स्यन्दनोद्धूतैर्गजैश्च घनसन्निभैः १
 भुवस्तलमिव व्योम कुर्वन्व्योमेव भूतलं ॥२९॥
 प्रतापो ज्ये ततः शब्दः परागस्तदनन्तरं १
 ययौ पञ्चाद्रथादीति चतुःस्कन्धेव सा चमूः ॥३०॥
 मरुपृष्ठान्युदम्भांसि नाथाः सुप्रतरा नदीः १
 विपिनानि प्रकाशानि शक्तिमन्वाचकार सः ॥३१॥
 स सेनां महतीं कर्षन्पूर्वसागरगामिनीं १
 बभौ हरजटाभ्रष्टां गङ्गामिव भगीरथः ॥३२॥
 त्याजितैः फलमुत्वातैर्भग्नैश्च बहुधा नृपैः १
 तस्यासीदुल्वणो मार्गः पादपैरिव दन्तिनः ॥३३॥
 पौरस्त्यानेवमाक्रामंस्तांस्ताञ्जनपदाञ्जयी १
 प्राप तालीवनश्याममुपकण्ठं महोदधेः ॥३४॥
 अनम्राणां समुद्धर्तुस्तस्मात्सिन्धुरयादिव १
 आत्मा संरक्षितः सुलैर्वृत्तिमाश्रित्य वैतसीं ॥३५॥
 वङ्गानुत्वाय तरसा नेता नौसाधनोद्धतान् १
 निचखान जयस्तम्भाङ्गास्रोतोऽन्तरेषु सः ॥३६॥
 आपादपद्मप्रणताः कलमा इव ते रघुं १
 फलैः संवर्धयामासुस्त्वातप्रतिरोपिताः ॥३७॥
 स तीर्त्वा कपिशां सैन्यैर्बद्धद्विरदसेतुभिः १
 उत्कलादर्शितपथः कलिङ्गाभिमुखो ययौ ॥३८॥

स प्रतापं महेन्द्रस्य मूर्ध्नि तीक्ष्णं न्यवेशयत् ॥ १
 अंकुशं द्विरदस्येव यन्ता गम्भीरवेदिनः ॥ ३९ ॥
 प्रतिजग्राह कालिङ्गस्तमत्रैर्गजसाधनः ॥ १
 पक्षच्छेदोद्यतं शक्रं शिलावर्षीव पर्वतः ॥ ४० ॥
 द्विषां विषय काकुत्स्थस्तत्र नाराचदुर्दिनं ॥ १
 सन्मङ्गलम्रात इव प्रतिपेदे जयश्रियं ॥ ४१ ॥
 ताम्बूलीनां दलैस्तत्र रचितापानभूमयः ॥ १
 नालिकेरासवं योधाः शात्रवं च पपुर्यशः ॥ ४२ ॥
 गृहीतप्रतिमुक्तस्य स धर्मविजयी नृपः ॥ १
 श्रियं महेन्द्रनाथस्य जहार न तु मेदिनीं ॥ ४३ ॥
 ततो वेलातटेनैव फलवत्पूगमालिना ॥ १
 अगस्त्याचरितामाशामनाशास्यजयो ययौ ॥ ४४ ॥
 स सैन्यपरिभोगेन गजदानसुगन्धिना ॥ १
 कावेरीं सरितां पत्युः शङ्कनीयामिवाकरोत् ॥ ४५ ॥
 बलैरध्युषितास्तस्य विजिगीषोर्गताध्वनः ॥ १
 भरिचोद्धान्तहारीता मलयाद्रेरुपत्यकाः ॥ ४६ ॥
 ससंजुरश्वक्षुण्णानामेलानामुत्पत्तिष्णवः ॥ १
 तुल्यगन्धिषु मत्तेभकटेषु फलरेणवः ॥ ४७ ॥
 भोगिवेष्टनमार्गेषु चन्दनानां समर्पितं ॥ १
 नास्त्रसत्कारिणां ग्रैवं त्रिपदीच्छेदिनामपि ॥ ४८ ॥

दिशि मन्दायते तेजो दक्षिणस्यां रवेरपि १
 तस्यामेव रघोः पाण्ड्याः प्रतापं न विषेहिरे ॥४९॥
 ताम्रपर्णीसमेतस्य मुक्तासारं महोदधेः १
 ते निपत्य ददुस्तस्मै यशः स्वमिव सञ्चितं ॥५०॥
 स निर्विश्य यथाकामं तटेष्वालीनचन्दनौ १
 स्तनाविव दिशस्तस्याः शैलौ मलयदर्दुरौ ॥५१॥
 असह्यविक्रमः सखं दूरमुक्तमुदन्वता १
 नितम्बमिव मेदिन्याः स्रस्तांशुकमलंघयत् ॥५२॥
 तस्यानीकैर्विसर्पद्विरपरान्तजयोद्यतैः १
 रामाच्चोत्सारितोऽप्यासीत्सखलग्न इवार्णवः ॥५३॥
 भयोत्सृष्टविभूषाणां तेन केरलयोषितां १
 अलकेषु चमूरेणुशूर्णप्रतिनिधीकृतः ॥५४॥
 मुरलामारुतोद्भूतमगमत्कैतकं रजः १
 तद्योधवारवाणानामयत्नपटवासतां ॥५५॥
 अभ्यभूयत वाहानां चरतां गात्रसिञ्चितैः १
 वर्मभिः पवनोद्भूतराजतालीवनध्वनिः ॥५६॥
 खर्जूरीस्कन्धनद्यानां मदोज्जारसुगन्धिषु १
 कटेषु करिणां पेतुः पुन्नागेभ्यः शिलीमुखाः ॥५७॥
 अवकाशं किलोदन्वान् रामायाभ्यर्थितो ददौ १
 अपरान्तमहीपालयाजेन रघवे करं ॥५८॥

मत्तेभरदनोत्कीर्णयत्तविक्रमलक्षणं १
 त्रिकूटमेव तत्रोच्चैर्जीयस्तम्भं चकार सः ॥५९॥
 पारसीकांस्ततो जेतुं प्रतस्थे स्थलवर्त्मना १
 इन्द्रियाख्यानिव रिपूंस्तत्त्वज्ञानेन संयमी ॥६०॥
 यवनीमुखपद्मानां सेहे मधुमदं न सः १
 बालातपमिवाञ्जानामकालजलदोदयः ॥६१॥
 संग्रामस्तुमलस्तस्य पाश्चात्यैरश्वसाधनैः १
 शार्ङ्गकूजितविशेषप्रतियोधे रजस्यभूत् ॥६२॥
 भस्त्रापवर्जितैस्तेषां शिरोभिः श्मश्रुलैर्महीं १
 तस्तार सरघायापैः स क्षौद्रपटलैरिव ॥६३॥
 अपनीतशिरस्त्राणाः शेषास्तं शरणं ययुः १
 प्रणिपातप्रतीकारः संरम्भो हि महात्मनां ॥६४॥
 विनयन्ते स्म तद्योधा मधुभिर्विजयश्रमं १
 आस्तीर्णाजिनरत्नासु द्राक्षावलयभूमिषु ॥६५॥
 ततः प्रतस्थे कौवेरीं भास्वानिव रघुर्दिशं १
 शरैरुल्लैरिवोदीच्यानुद्धरिथन् रसानिव ॥६६॥
 विनीताध्वश्रमास्तस्य सिन्धुतीरविचेष्टनैः १
 दुधुवुर्वाजिनः स्कन्धाँल्लग्नकुंकुमकेसरान् ॥६७॥
 तत्र हूणावरोधानां भर्तृषु यत्तविक्रमं १
 कपोलपाटलादेशि बभूव रघुचेष्टितं ॥६८॥

- काम्बोजाः समरे सोढुं तस्य वीर्यमनीश्वराः १
 गजालानपरिक्लिष्टैरक्षोटैः सार्धमानताः ॥६९॥
 तेषां सदश्वभूयिष्ठास्तुङ्गा द्रविणराशयः १
 उपदा विविशुः शश्वन्नोत्सेकाः कोशलेश्वरं ॥७०॥
 ततो गौरीगुरुं शैलमारुरोहाश्वसाधनः १
 वर्धयन्निव तत्कूटानुद्धूतैर्धीतुरेणुभिः ॥७१॥
 शशंस तुल्यसत्त्वानां सैन्यघोषे ऽप्यसम्भ्रमं १
 गुहाशयानां सिंहानां परिवृत्यावलोकितं ॥७२॥
 भूर्जेषु मर्मरीभूताः कीचकध्वनिहेतवः १
 गङ्गाशीकरिणो मार्गे मरुतस्तं सिधेविरे ॥७३॥
 विशश्रमुर्नमेरूणां छायास्वध्यास्य सैनिकाः १
 दृषदो वासितोत्सङ्गा निषण्णमृगनाभिभिः ॥७४॥
 सरलासक्तमातङ्गैवेयस्फुरितत्विषः १
 आसन्नोषधयो नेतुर्नक्तमग्नेहदीपिकाः ॥७५॥
 तस्योत्सृष्टनिवासेषु कण्ठरज्जुक्षतत्वचः १
 गजवर्ष्म किरातेभ्यः शशंसुर्देवदारवः ॥७६॥
 तत्र जन्यं रघोर्घोरं पार्वतीयैर्गणैरभूत् १
 नाराचक्षेपणीयाश्मनिष्पेषोत्पतितानलं ॥७७॥
 शरैरुत्सवसङ्केतान्स कृत्वा विरतोत्सवान् १
 जयोदाहरणं बाह्वीगीपयामास किन्नरान् ॥७८॥

परस्परेण विज्ञातस्तेषूपायनपाणिषु १

राज्ञा हिमवतः सारो राज्ञः सारो हिमाद्रिणा ॥७९॥

तत्राक्षोभ्यं यशोराशिं निवेश्यावरुरोह सः १

पौलस्त्यतुलितस्याद्रेरादधान इव ह्रियं ॥८०॥

चक्रम्पे तीर्णलौहित्ये तस्मिन्प्राग्ज्योतिषेश्वरः १

तद्गजालानतां प्राप्तेः सह कालागुरुद्रुमैः ॥८१॥

न प्रसेहे स रुद्धार्कमधारावर्षदुर्दिनं १

रथवर्त्मरजो ज्यस्य कुत एव पताकिनीं ॥८२॥

तमीशः कामरूपाणामत्याखण्डलविक्रमं १

भेजे भिन्नकटैर्नीगैरन्यानुपरुरोध यैः ॥८३॥

कामरूपेश्वरस्तस्य हेमपीठाधिदेवतां १

रत्नपुष्पोपहारेण च्छायाभानर्च पादयोः ॥८४॥

इति जित्वा दिशो जिष्णुर्न्यवर्तत रथोद्धतं १

रजो विश्रामयन् राज्ञां कृत्रशून्येषु मौलिषु ॥८५॥

स विश्वजितमाजह्रे यज्ञं सर्वस्वदक्षिणं १

आदानं हि विसर्गाय सतां वारिमुचामिव ॥८६॥

सत्रान्ते सचिवसखः पुरस्क्रियाभिर्गुर्वीभिः शमितपराजयबली-

कान् १

काकुत्स्थश्चिरविरहोत्सुकावरोधान् राजन्यान्स्वपुरनिवृत्तये

नुमेने ॥८७॥

ते रेखाध्वजकुलिशातपत्रचिह्नं सम्राजश्चरणयुगं प्रसादलभ्यं ।
 प्रस्थानप्रणतिभिरंगुलीषु चक्रुर्मौलित्रकच्युतमकरन्दरेणुगौरं ॥८८॥

इति श्रीरघुवंशे महाकाव्ये कविश्रीकालिदासकृतौ

रघुदिग्विजयो नाम चतुर्थः सर्गः ॥४॥

तमध्वरे विश्वजिति क्षितीशं निःशेषविश्राणितकोशजातं १
 उपात्तविद्यो गुरुदक्षिणार्थी कौत्सः प्रपेदे वरतन्तुशिथः ॥१॥
 स मृन्मये वीतहिरण्यत्वात्पात्रे निधायार्घ्यमनर्घ्यशीलः १
 श्रुतप्रकाशं यशसा प्रकाशः प्रत्युज्जगामातिथिमातिथेयः ॥२॥
 तमर्चयित्वा विधिवद्विधिज्ञस्तपोधनं मानधनाययायी १
 विशां पतिर्विष्टरभाजमारात्कृताञ्जलिः कृत्यविदित्युवाच ॥३॥
 अप्ययणीर्मन्त्रकृतामृषीणां कुशायबुद्धे कुशली गुरुस्ते १
 यतस्त्वया ज्ञानमशेषमाप्तं लोकेन चैतन्यमिवोष्णरश्मेः ॥४॥
 कायेन वाचा मनसापि शश्वद्यत्सम्भृतं वासवधैर्यलोपि १
 आपाद्यते न ययमन्तरायैः कच्चिन्महर्षेस्तिविधं तपस्तत् ॥५॥
 आधारबन्धप्रमुखैः प्रयत्नैः संवर्धितानां सुतनिर्विशेषं १
 कच्चिन्न वाय्वादिरूपलवो वः श्रमच्छिदामाश्रमपादपानां ॥६॥
 क्रियानिमित्तेष्वपि वत्सलत्वादभग्नकामा मुनिभिः कुशेषु १
 तदङ्कशय्याच्युतनाभिनाला कच्चिन्मृगीणामनघा प्रसूतिः ॥७॥
 निर्वर्त्यते यैर्नियमाभिषेको येभ्यो निवापाञ्जलयः पितृणां १
 तान्युच्छृष्टाङ्कितसैकतानि शिवानि वस्तीर्यजलानि कच्चित् ॥८॥

- नीवारपाकादि कडङ्गरीयैरामृश्यते जानपदैर्न कच्चित् १
 कालोपपन्नातिथिकल्पभागं वन्यं शरीरस्थितिसाधनं वः ॥९१॥
 अपि प्रसन्नेन महर्षिणा त्वं सम्यग्विनीयानुमतो गृहाय १
 कालो ह्ययं संक्रामितुं द्वितीयं सर्वोपकारक्षममाश्रमं ते ॥९०॥
 तवार्हतो नाभिगमेन तृप्तं मनो नियोगक्रिययोत्सुकं मे १
 अप्याज्ञया शासितुरात्मना वा प्राप्नोऽसि सम्भावयितुं वनान्मां ॥९१॥
 इत्यर्घ्यपात्रानुमितथयस्य रघोरुदारामपि गां निशम्य १
 स्वार्थोपपत्तिं प्रति दुर्बलाशस्तमित्यवोचद्वरतन्तुशिथः ॥९२॥
 सर्वत्र नो वार्तमवेहि राजन्नाथे कुतस्त्वय्यशुभं प्रजानां १
 सूर्ये तपत्यावरणाय दृष्टेः कल्पेत लोकस्य कथं तमिच्छा ॥९३॥
 भक्तिः प्रतीक्ष्येषु कुलोचिता ते पूर्वान्महाभाग तयातिशेषे १
 यतीतकालस्त्वहमभ्युपेतस्त्वामर्थिभावादिति मे विषादः ॥९४॥
 शरीरमात्रेण नरेन्द्र तिष्ठन्नाभासि तीर्थप्रतिपादितर्द्धिः १
 आरण्यकोपात्तफलप्रसूतिः स्तम्बेन नीवार इवावशिष्टः ॥९५॥
 स्थाने भवानेकनराधिपः सन्नक्तिवृत्तत्वं मखजं यनक्ति १
 पर्यायपीतस्य सुरैर्हिमांशोः कलाक्षयः श्लाघ्यतरो हि वृद्धेः ॥९६॥
 तदन्यतस्तावदनन्यकार्यो गुर्वर्थमाहर्तुमहं यतिथे १
 स्वस्त्यस्तु ते निर्गलिताम्बुगर्भं शरद्वनं नार्दति चातकोऽपि ॥९७॥
 एतावदुक्त्वा प्रतियातुकामं शिथं महर्षेर्नृपतिर्निषिध्य १
 किं वस्तु विद्वङ्गुरवे प्रदेयं त्वया कियद्वेति तमन्वयुंक्त ॥९८॥

ततो यथावद्विहिताध्वराय तस्मै स्मयावेशविवर्जिताय १
 वर्णाश्रमाणां गुरवे स वर्णीं विचक्षणः प्रस्तुतमाचक्षे ॥१९॥
 समाप्तविद्येन मया महर्षिर्विज्ञापितो भूदुरुदक्षिणायै १
 स मे चिरायास्खलितोपचारां तां भक्तिमेवागणयत्पुरस्तात् ॥२०॥
 निर्बन्धसञ्जातरुषार्थकार्श्यमचिन्तयित्वा गुरुणाहमुक्तः १
 वित्तस्य विद्यापरिसंख्यया मे कोटीश्रतस्रो दश चाहरेति ॥२१॥
 सोऽहं सपर्याविधिभाजनेन मत्वा भवन्तं प्रभुशब्दशेषं १
 अभ्युत्सहे सम्प्रति नोपरोद्धुमल्पेतरत्वाच्छ्रुतनिष्क्रयस्य ॥२२॥
 इत्थं द्विजेन द्विजराजकान्तिरावेदितो वेदविदां वरेण १
 एनोनिवृत्तेन्द्रियवृत्तिरेनं जगाद् भूयो जगदेकनाथः ॥२३॥
 गुर्वर्थमर्थी श्रुतपारदृष्ट्वा रघोः सकाशादनवाप्य कामं १
 गतो वदान्यान्तरमित्ययं मे मा भूत्परीवादनवावतारः ॥२४॥
 स त्वं प्रशस्ते महिते मदीये वसंश्चतुर्थोऽग्निरिवाग्न्यगारे १
 द्वित्राण्यहान्यर्हसि सोढुमर्हन्यावद्यते साधयितुं त्वदर्थं ॥२५॥
 तथेति तस्यावितथं प्रतीतः प्रत्यग्रहीत्सङ्गरमयजन्मा १
 गामात्रसारं रघुरप्यवेक्ष्य निष्क्रष्टुमर्थं चकमे कुवेरात् ॥२६॥
 वशिष्ठमन्त्रोक्षणजात्प्रभावादुदन्वदाकाशमहीधरेषु १
 मरुत्सखस्येव बलाहकस्य गतिर्विजघ्ने न हि तद्रथस्य ॥२७॥
 अथाधिशिश्ये प्रयतः प्रदोषे रथं रघुः कल्पितशस्त्रगर्भं १
 सामन्तसम्भावनयैव धीरः कैलाशनाथं तरसा जिगीषुः ॥२८॥

प्रातः प्रयाणाभिमुखाय तस्मै सविस्मयाः कोशगृहे नियुक्ताः १
 हिरण्मयीं कोशगृहस्य मध्ये वृष्टिं शशंसुः पतितां नभस्तः ॥२९॥
 तं भूपतिर्भासुरहेमराशिं लब्धं कुवेरादभियास्यमानात् १
 दिदेश कौत्सस्य समस्तमेव पादं सुमेरोरिव वज्रभिन्नं ॥३०॥
 जनस्य साकेतनिवासिनस्तौ द्वावप्यभूतामभिनन्द्यसत्वौ १
 गुरुप्रदेयाधिकनिःस्पृहो ऋषीं नृपो ऋषिकामादधिकप्रदश्च ॥३१॥
 अथोष्ट्रवामोशतवाहितार्थं प्रजेश्वरं प्रीतमना महर्षिः १
 स्पृशन्करेणानतपूर्वकायं सम्प्रस्थितो वाचमुवाच कौत्सः ॥३२॥
 किमत्र चित्रं यदि कामसूर्भूर्वृत्ते स्थितस्याधिपतेः प्रजानां १
 अचिन्तनीयस्तु तव प्रभावो मनीषितं द्यौरपि येन दुग्धा ॥३३॥
 आशास्यमन्यत्पुनरुक्तभूतं श्रेयांसि सर्वाण्यधिजग्मुषस्ते १
 पुत्रं लभस्वात्मगुणानुरूपं भवन्तमीड्यं भवतः पितेव ॥३४॥
 इत्थं प्रयुज्याशिषमयजन्मा राज्ञे प्रतीयाय गुरोः सकाशं १
 राजापि लेभे सुतमाशु तस्मादालोकमकीदिव जीवलोकः ॥३५॥
 ब्राह्मे मुहूर्ते किल तस्य देवी कुमारकल्पं सुषुवे कुमारं १
 अतः पिता ब्रह्मण एव नाम्ना तमात्मजन्मानमजं चकार ॥३६॥
 रूपं तदोजस्वि तदेव वीर्यं तदेव नैसर्गिकमुन्नतत्वं १
 न कारणात्स्वाद्भिभिदे कुमारः प्रवर्तितो दीप इव प्रदीपान् ॥३७॥
 उपातविद्यं विधिवद्गुरुभ्यस्तं यौवनोद्भेदविशेषकान्तं १
 श्रीर्गन्तुकामापि गुरोरनुज्ञां धीरेव कन्या पितुराचकांक्ष ॥३८॥

अथेश्वरेण क्रथकैशिकानां स्वयंवरार्थं स्वसुरिन्दुमत्याः १
 आप्तः कुमारानयनोत्सुकेन भोजेन दूतो रघवे विसृष्टः ॥३९॥
 तं श्लाघ्यसम्बन्धमसौ विचिन्त्य दारक्रियायोग्यदशं च पुत्रं १
 प्रस्थापयामास ससैन्यमेनमृद्धां विदभीधिपराजधानीं ॥४०॥
 तस्योपकार्यारचितोपचारा वन्येतरा जानपदोपदाभिः १
 मार्गे निवासा मनुजेन्द्रसूनुर्बभूवुरुद्यानविहारकल्पाः ॥४१॥
 स नर्मदारोधसि शीकरार्द्रैर्मरुद्भिरानर्तितनक्तमाले १
 निवेशयामास विलंघिताध्वा क्लान्तं रजोधूसरकेतुसैन्यं ॥४२॥
 अथोपरिष्ठाद्भ्रमरैर्भ्रमद्भिः प्राक्सूचितान्तःसलिलप्रवेशः १
 निर्धौतदानामलगण्डभित्तिर्वन्यः सरित्तो गज उन्ममब्ज ॥४३॥
 निःशेषविक्षालितधातुनापि वप्रक्रियामृक्षवतस्तटेषु १
 नीलोर्धरेखाशबलेन शंसन्दन्तद्वयेनाश्मविकुण्ठितेन ॥४४॥
 संहारविक्षेपलघुक्रियेण हस्तेन तीराभिमुखः सशब्दं १
 बभौ स भिन्दन्वृहतस्तरङ्गान्वार्यर्गलाभङ्ग इव प्रवृत्तः ॥४५॥
 शैलोपमः शैवलमञ्जुरीणां जालानि कर्षनुरसा स पञ्चात् १
 पूर्वं तदुत्पीडितवारिराशिः सरित्प्रवाहस्तटमुत्ससर्प ॥४६॥
 तस्यैकनागस्य कपोलभित्त्योर्जलावगाहक्षणमात्रशान्ता १
 वन्येतरानेकपदशनेन पुनर्दिदीपे मददुर्दिनश्रीः ॥४७॥
 सप्तच्छदक्षीरकदुप्रवाहमसलमाघ्राय मदं तदीयं १
 विलंघिताधोरणतीव्रयत्नाः सेनागजेन्द्रा विमुखीबभूवुः ॥४८॥

स च्छिन्नबन्धद्रुतयुग्यशून्यं भग्नाक्षपर्यस्तरथं क्षणेन १
 रामापरित्राणविहस्तयोधं सेनानिवेशं तुमलं चकार ॥४९॥
 तमापतन्तं नृपतेरवध्यो वन्यः करीति श्रुतवान्कुमारः १
 निवर्तयिष्यन्विशिखेन कुम्भे जघान नात्यायतकृष्टशार्ङ्गः ॥५०॥
 स विद्धमात्रः किल नागरूपमुत्सृज्य तद्विस्मितसैन्यदृष्टः १
 स्फुरत्प्रभामण्डलमध्यवर्ति कान्तं वपुर्धोमचरं प्रपेदे ॥५१॥
 अथ प्रभावोपनतैः कुमारं कल्पद्रुमोत्थैरवकीर्य पुष्पैः १
 उवाच वाग्मी दशनप्रभाभिः सवर्धितोरःस्थलतारहारः ॥५२॥
 मतङ्गशापादवलेपमूलादवाप्तवानस्मि मतङ्गजत्वं १
 अवेहि गन्धर्वपतेस्तनूजं प्रियंवदं मां प्रियदर्शनस्य ॥५३॥
 स चानुनीतः प्रणतेन पञ्चान्मया महर्षिर्मृदुतामगच्छत् १
 उष्णत्वमग्न्यातपसम्प्रयोगाच्चैत्यं हि यत्सा प्रकृतिर्जीलस्य ॥५४॥
 इक्ष्वाकुवंशप्रभवो यदा ते भेत्स्यत्यजः कुम्भमयोमुखेन १
 संयोक्ष्यसे स्वेन वपुर्महिम्ना तदेत्यवाचत्स तपोनिधिमीं ॥५५॥
 सम्मोचितः सत्ववता त्वयाहं शापाच्चिरप्रार्थितदर्शनेन १
 प्रतिप्रियं चेद्भवतो न कुर्यां वृथा हि मे स्यात्स्वपदोपलब्धिः ॥५६॥
 सम्मोहनं नाम सखे ममास्त्रं प्रयोगसंहारविभक्तमन्तं १
 गान्धर्वमाधत्स्व यतः प्रयोक्तुर्न चारिहिंसा विजयश्च हस्ते ॥५७॥
 अलं ह्रिया मां प्रति यन्मुहूर्तं दयापरो भूः प्रहरन्नपि त्वं १
 तस्मादुपच्छन्दयति प्रयोज्यं मयि त्वया न प्रतिषेधरौक्ष्यं ॥५८॥

तथेत्युपस्पृश्य पयः पवित्रं सोमोद्भवायाः सरितो नृसोमः १
 उदङ्मुखः सोऽस्त्रविदस्तमन्त्रं जयाह तस्मान्निगृहीतशापात् ॥५९॥
 एवं तयोरध्वनि दैवयोगादासेदुषोः सख्यमचिन्त्यहेतु १
 एको ययौ चैत्ररथप्रदेशान्सौराज्यरम्यानपरो विदर्भीन् ॥६०॥
 तं तस्थिवांसं नगरोपकण्ठे तदागमारूढगुरुप्रहर्षः १
 प्रत्युज्जगाम क्रथकैशिकेन्द्रश्चन्द्रं प्रवृज्जोर्मिरिवोर्मिमाली ॥६१॥
 प्रवेश्य चैनं पुरमग्रयायी नीचैस्तथोपाचरदर्पितश्रीः १
 मेने यथा तत्र जनः समेतो वैदर्भीमागन्तुमजं गृहेशं ॥६२॥
 तस्याधिकारपुरुषैः प्रणतैः प्रदिष्टां
 प्राग्द्वारवेदिविनिवेशितपूर्णकुम्भां १
 रम्यां रघुप्रतिनिधिः स नवोपकार्यी
 बाल्यात्परामिव दशां मदनोऽध्युवास ॥६३॥
 तत्र स्वयंवरसमाहूतराजलोकं
 कन्याललाम कमनीयमजस्य लिप्सोः १
 भावावबोधकलुषा दयितेव रात्रौ
 निद्रा चिरेण नयनाभिमुखीबभूव ॥६४॥
 तं कर्णभूषणनिपीडितपीवरांसं
 शय्योत्तरच्छदविमर्दकृशाङ्गुराङ्गं १
 सूतात्मजाः सवयसः प्रथितप्रबोधं
 प्राबोधयनुषसि वाग्भिरुदारवाचः ॥६५॥

रात्रिर्गता मतिमतां वर मुञ्च शय्यां

धात्रा द्विधैव ननु धूर्जगतो विभक्ता १

तामेकतस्तव विभर्ति गुरुर्विनिद्र-

स्तस्या भवानपरधुर्यपदावलम्बी ॥६६॥

निद्रावशेन भवताध्यनपेक्षमाणा

पर्युत्सुकत्वमबला निशि खण्डितेव १

लक्ष्मीर्विनोदयति येन दिगन्तलम्बी

सोऽपि त्वदाननरुचिं विजहाति चन्द्रः ॥६७॥

तद्वल्गुना युगपदुन्मिषितेन ताव-

त्सद्यः परस्परतुलामधिरोहतां द्वे १

प्रस्यन्दमानपरुषेतरतारमन्त-

श्शुस्तव प्रचलितभ्रमरं च पद्मं ॥६८॥

वृन्ताच्छुभं हरति पुष्पमनोकहानां

संसृज्यते सरसिजैररुणांशुभिन्नैः १

स्वाभाविकं परगुणेन विभातवायुः

सौरभ्यमीप्सुरिव ते मुखमारुतस्य ॥६९॥

ताम्रोदरेषु पतितं तरुपल्लवेषु

निर्धौतहारगुटिकाविशदं हिमाम्भः १

आभाति लब्धपरभागतयाधरोष्ठे

लीलास्मितं सदशनार्चिरिव त्वदीयं ॥७०॥

यावत्प्रतापनिधिराक्रमते न भानु-

रद्वाय तावदरुणेन तमो निरस्तं १

आयोधनायसरतां त्वयि वीर याते

किं वा रिपूंस्तव गुरुः स्वयमुच्छिनत्ति ॥७१॥

शय्यां जहत्युभयपक्षविनीतनिद्राः

स्तम्बेरमा मुखरशृङ्खलकर्षिणस्ते १

येषां विभान्ति तरुणारुणरागयोगा-

ङ्गिनाद्रिगैरिकतटा इव दन्तकोशाः ॥७२॥

दीर्घेष्मिनी नियमिताः पटमण्डपेषु

निद्रां विहाय वनजाक्ष वनायुदेश्याः १

वह्नीष्मणा मलिनयन्ति पुरोगतानि

लेखानि सैन्धवशिलाशकलानि वाहाः ॥७३॥

भवति विरलभक्तिर्भूतानपुष्पोपहारः

स्वकिरणपरिवेषोद्भेदशून्याः प्रदीपाः १

अयमपि च गिरं नस्त्वत्प्रबोधप्रयुक्ता-

मनुवदति शुकस्ते मञ्जुवाक्पञ्चुरस्थः ॥७४॥

इति विरचितवाग्भिर्वन्दिपुत्रैः कुमारः

सपदि विगतनिद्रस्तल्पमुज्झाञ्चकार १

मदपटु निनदद्भिर्बोधितो राजहंसैः

सुरगज इव गाङ्गं सैकतं सुप्रतीकः ॥७५॥

अथ विधिमवसाय्य शास्त्रदृष्टं दिवसमुखोचितमञ्जिताक्षिपक्ष्मा १
 कुशलविरचितानुकूलवेषः क्षितिपसमाजमगात्स्वयंवरस्थं ॥७६॥

इति श्रीरघुवंशे महाकाव्ये कविश्रीकालिदासकृतौ
 अजस्वयंवराभिगमनो नाम पञ्चमः सर्गः ॥५॥

स तत्र मञ्चेषु मनोज्ञवेषान्सिंहासनस्थानुपचारवत्सु ॥ १ ॥
 वैमानिकानां मरुतामपश्यदाकृष्टलीलान्नरलोकपालान् ॥ ११ ॥
 रतेर्गृहीतानुनयेन कामं प्रत्यर्पितस्वाङ्गमिवेश्वरेण ॥ १ ॥
 काकुत्स्थमालोकयतां नृपाणां मनो बभूवेन्दुमतीनिराशं ॥ २ ॥
 वैदर्भनिर्दिष्टमसौ कुमारः क्लृप्तेन सोपानपथेन मञ्चं ॥ १ ॥
 शिलाविभङ्गैर्मृगराजशावस्तुङ्गं नगोत्सङ्गमिवारुरोह ॥ ३ ॥
 पराध्यवणीस्तरणोपपन्नमासेदिवान् रत्नवदासनं सः ॥ १ ॥
 भूयिष्ठमासीदुपमेयकान्तिर्मयूरपृष्ठाश्रयिणा गुहेन ॥ ४ ॥
 तासु श्रिया राजपरम्परासु प्रभाविशेषोदयदुर्निरीक्ष्यः ॥ १ ॥
 सहस्रधात्मा यरुचद्विभक्तः पयोमुचां पंक्तिषु विद्युतेव ॥ ५ ॥
 तेषां महार्हासनसंस्थितानामुदारनेपथ्यभृतां स मध्ये ॥ १ ॥
 रराज धाम्ना रघुसूनुरेव कल्पद्रुमाणामिव पारिजातः ॥ ६ ॥
 नेत्रव्रजाः पौरजनस्य तस्मिन्विहाय सर्वानृपतीन्निपेतुः ॥ १ ॥
 मदोत्कटे रेचितपुष्पवृक्षा गन्धद्विपे वन्य इव द्विरेफाः ॥ ७ ॥
 अथ स्तुते वन्दिभिरन्वयज्ञैः सोमार्कवंश्ये नरदेवलोके ॥ १ ॥
 सञ्चारिते चागरुसारयोनौ धूपे समुत्सर्पति वैजयन्तीः ॥ ८ ॥

- पुरोपकण्ठोपवनाश्रयाणां कलापिनामुद्धतनृत्यहेतौ १
- प्रध्मातशंखे परितो दिगन्तांस्तूर्यस्वने मूर्छति मङ्गलार्थे ॥९१॥
- मनुथवाहं चतुरस्रयानमध्यास्य कन्या परिवारशोभि १
- विवेश मञ्चान्तरराजमार्गं पतिंवरा क्लृप्तविवाहवेषा ॥९०॥
- तस्मिन्विधानातिशये विधातुः कन्यामये नेत्रशतैकलक्ष्ये १
- निपेतुरन्तःकरणैर्नरेन्द्रा देहैः स्थिताः केवलमासनेषु ॥९१॥
- तां प्रत्यभियुक्तमनोरथानां महीपतीनां प्रणयायदूत्यः १
- प्रबालशोभा इव पादपानां शृङ्गारचेष्टा विविधा बभूवुः ॥९२॥
- कञ्चित्कराभ्यामुपगूढनालमालोलपत्राभिहतद्विरेफं १
- रजोभिरन्तःपरिवेषबन्धि लीलारविन्दं भ्रमयाञ्चकार ॥९३॥
- विचस्तमंसादपरो विलासी रत्नानुविद्धाङ्गदकोटिलग्नं १
- प्रालम्बमुत्कृथ यथावकाशं निनाय साचीकृतचारुवक्त्रः ॥९४॥
- आकुञ्चितायांगुलिना ततो ऽन्यः किञ्चित्समावर्जितनेत्रशोभः १
- तिर्यग्विसंसर्पिनखप्रभेण पादेन हैमं विलिलेख पीठं ॥९५॥
- निवेश्य वामं भुजमासनार्धे तत्सन्निवेशादधिकोन्नतांसः १
- कञ्चिद्विवृत्तत्रिकभिन्नहारः सुहृत्समाभाषणतत्परो भूत् ॥९६॥
- विलासिनीविभ्रमदन्तपत्रमापाण्डुरं केतकवर्हमन्यः १
- प्रियानितम्बोचितसन्निवेशैर्विपाटयामास युवा नखाग्रैः ॥९७॥
- कुशेशयाताम्रतलेन कञ्चित्करेण रेखाध्वजलाञ्छनेन १
- रत्नांगुलीयप्रभयानुविद्धानुदीरयामास सलीलमक्षान् ॥९८॥

कश्चिद्यथाभागमवस्थिते ऽपि स्वसन्निवेशाद्वतिलंघिनीव १
 वज्रांशुगर्भीगुलिरन्ध्रमेकं व्यापारयामास करं किरीटे ॥१९॥
 ततो नृपाणां श्रुतवृत्तवंशा पुंवत्प्रगल्भा प्रतिहाररक्षी १
 प्राक्सन्निकर्षं मगधेश्वरस्य नीत्वा कुमारीमवदत्सुनन्दा ॥२०॥
 असौ शरण्यः शरणोन्मुखानामगाधसत्त्वो मगधप्रतिष्ठः १
 राजा प्रजारञ्जुनलब्धवर्णः परन्तपो नाम यथार्थनामा ॥२१॥
 कामं नृपाः सन्तु सहस्रशो ऽन्ये राजन्वतीमाहुरनेन भूमिं १
 नक्षत्रताराग्रहसंकुलापि ज्योतिष्मती चन्द्रमसैव रात्रिः ॥२२॥
 क्रियाप्रबन्धादयमध्वराणामजस्रमाहूतसहस्रनेत्रः १
 शच्याश्चिरं पाण्डुकपीललम्बान्मन्दारशून्यानलकांश्चकार ॥२३॥
 अनेन चेदिच्छसि गृह्यमाणं पाणिं वरेण्येन कुरु प्रवेशे १
 प्रासादवातायनसंश्रितानां नेत्रोत्सवं पुष्पपुराङ्गनानां ॥२४॥
 एवं तयोक्ते तमवेक्ष्य किञ्चिद्विस्रंसिदूर्वाङ्गमधूकमाला १
 ऋजुप्रणामक्रिययैव तन्वी प्रत्यादिदेशैनमभाषमाणा ॥२५॥
 तां सैव वेत्रग्रहणे नियुक्ता राजान्तरं राजसुतां निनाय १
 समीरणोत्थेव तरङ्गलेखा पद्मान्तरं मानसराजहंसीं ॥२६॥
 जगाद चैनामयमङ्गनाथः सुराङ्गनाप्रार्थितयौवनश्रीः १
 विनीतनागः किल सूत्रकारैरैन्द्रं पदं भूमिगतो ऽपि भुङ्क्ते ॥२७॥
 अनेन पर्यासयताम्रविन्दून्मुक्ताफलस्थूलतमान्स्तनेषु १
 प्रत्यर्पिताः शत्रुविलासिनीनामुन्मुच्य सूत्रेण विनैव हाराः ॥२८॥

निसर्गभिन्नास्पदमेकसंस्थमस्मिन्द्वयं श्रीञ्च सरस्वती च ॥
 कान्त्या गिरा सूनृतया च योग्या त्वमेव कल्याणि तयोस्तृतीया ॥२९॥
 अथाङ्गराजादवतार्य चक्षुर्याहोति जन्यामवदत्कुमारी ॥
 नासौ न काम्यो न च वेद सम्यग्द्रष्टुं न सा भिन्नरुचिर्हि लोकः ॥३०॥
 ततः परं दुष्प्रसहं द्विषद्भिर्नृपं प्रयुक्ता प्रतिहारभूमौ ॥
 निदर्शयामास विशेषदृश्यमिन्दुं नवोत्थानमिवेन्दुमत्यै ॥३१॥
 अवन्तिनाथोऽयमुदयबाहुर्विशालवक्षास्तनुवृत्तमध्यः ॥
 आरोप्य चक्रभ्रममुष्णतेजास्त्वष्ट्रेव यत्नोल्लिखितो विभाति ॥३२॥
 अस्य प्रयाणेषु समग्रशक्तेरयेसरैर्वाजिभिरुत्थितानि ॥
 कुर्वन्ति सामन्तशिखामणीनां प्रभाप्ररोहास्तमयं रजांसि ॥३३॥
 असौ महाकालनिकेतनस्य वसन्नदूरे किल चन्द्रमौलेः ॥
 तमिस्रपक्षेऽपि सह प्रियाभिर्ज्योत्स्नावतो निर्विशति प्रदोषान् ॥३४॥
 अनेन यूना सह पार्थिवेन रम्भोरु कच्चिन्मनसो रुचिस्ते ॥
 सिप्रातरङ्गानिलकम्पितासु विहर्तुमुद्यानपरम्परासु ॥३५॥
 तस्मिन्नभिद्योतितबन्धुपद्मे प्रतापसंशोषितशत्रुपङ्के ॥
 बबन्ध सा नोत्तमसौकुमार्या कुमुद्वती भानुमतीव भावं ॥३६॥
 तामयतस्तामरसान्तराभामनूपराजस्य गुणैरनूनां ॥
 विधाय सृष्टिं ललितां विधातुर्जगाद भूयः सुदतीं सुनन्दा ॥३७॥
 संग्रामनिर्विष्टसहस्रबाहुरष्टादशद्वीपनिखातयूपः ॥
 अनन्यसाधारणराजशब्दो बभूव योगी किल कार्तवीर्यः ॥३८॥

अकार्यचिन्तासमकालमेव प्रादुर्भवंश्चापधरः पुरस्तात् ॥ १
 अन्तःशरीरेष्वपि यः प्रजानां प्रत्यादिदेशाविनयं विनेता ॥ ३९॥
 ज्याबन्धनिष्पन्दभुजेन यस्य विनिश्चसद्वक्त्रपरम्परेण ॥ १
 कारागृहे निर्जीतवासवेन लङ्केश्वरेणोषितमाप्रसादात् ॥ ४०॥
 तस्यान्वये भूपतिरेष जातः प्रतीप इत्यागमवृद्धसेवी ॥ १
 येन श्रियः संश्रयदोषरूढं स्वभावलोलेत्ययशः प्रमृष्टं ॥ ४१॥
 आयोधने कृष्णगतिं सहायमवाप्य यः क्षत्रियकालरात्रिं ॥ १
 धारां शितां रामपरश्वधस्य सम्भावयत्युत्पलपत्रसारां ॥ ४२॥
 अस्याङ्गलक्ष्मीर्भव दीर्घबाहोर्भाहिष्मतीवप्रनितम्बकाञ्चीं ॥ १
 प्रासादजालैर्जलवेणिरम्यां रेवां यदि प्रेक्षितुमस्ति कामः ॥ ४३॥
 तस्याः प्रकामं प्रियदर्शनोऽपि न स क्षितीशो रुचये बभूव ॥ १
 शरत्प्रमृष्टाम्बुधरोपरोधः शशीव पर्याप्तकलो नलिन्याः ॥ ४४॥
 सा शूरसेनाधिपतिं सुषेणमुद्दिश्य लोकान्तरगीतकीर्तिं ॥ १
 आचारशुद्धोभयवंशदीपं शुद्धान्तरक्ष्या जगदे कुमारी ॥ ४५॥
 नीपान्वयः पार्थिव एष यज्वा गुणैर्यमाश्रित्य परस्परेण ॥ १
 सिद्धाश्रमं शान्तमिवैत्य सत्त्वेनैसर्गिकोऽप्युत्सृजे विरोधः ॥ ४६॥
 यस्यात्मगेहे नयनाभिरामा कान्तिर्हिमांशोरिव सन्निविष्टा ॥ १
 हर्म्याग्रसंरूढतृणांकुरेषु तेजो विषलं रिपुमन्दिरेषु ॥ ४७॥
 यस्यावरोधस्तनचन्दनानां प्रक्षालनाद्वारिविहारकाले ॥ १
 कलिन्दकन्या मथुरागतापि गङ्गोर्मिसंसक्तजलेव भाति ॥ ४८॥

त्रस्तेन ताक्ष्यात्किल कालियेन मणिं विमृष्टं यमुनौकसा यः १
 वक्षःस्थलयापिरुचं दधानः सकौस्तुभं ह्रेपयतीव कृष्णं ॥४९॥
 सम्भाय भर्तारममुं युवानं मृदुप्रबालोत्तरपुष्पशय्ये १
 वृन्दावने चैत्ररथादनूने निर्विशयतां सुन्दरि यौवनश्रीः ॥५०॥
 अध्यास्य चाम्भःपृषतोक्षितानि शैलेयगन्धीनि शिलातलानि १
 कलापिनां प्रावृषि पश्य नृत्यं कान्तासु गोवर्धनकन्दरासु ॥५१॥
 नृपं तमावर्तमनोक्षणाभिः सा यत्यगादन्यवधूर्भवित्री १
 महीधरं मार्गवशादुपेतं त्रोटोवहा सागरगामिनीव ॥५२॥
 अथाङ्गदाश्लिष्टभुजं भुजिथा हेमाङ्गदं नाम कलिङ्गनाथं १
 आसेदुषीं सादितशत्रुपक्षं बालामबालेन्दुमुखीं बभाषे ॥५३॥
 असौ महेन्द्राद्रिसमानसारः पतिर्महेन्द्रस्य महोदधेश्च १
 यस्य क्षरत्सैन्यगजच्छलेन यात्रासु यातीव पुरो महेन्द्रः ॥५४॥
 ज्याघातरेखे सुभुजो भुजाभ्यां बिभर्ति यश्चापभृतां पुरोगः १
 रिपुश्रियां साञ्जनवाष्पसेके वन्दीकृतानामिव पद्मती द्वे ॥५५॥
 यमात्मनः सन्ननि सन्निकृष्टो मन्द्रध्वनित्याजितयामतूर्यः १
 प्रासादवातायनदृश्यवीचिः प्रबोधयत्यर्णव एव सुप्तं ॥५६॥
 अनेन सार्धं विहराम्बुराशेस्तीरेषु तालीवनमर्मरेषु १
 द्वीपान्तरानीतलवङ्गपुष्पैरपाकृतस्वेदलवा मरुद्भिः ॥५७॥
 प्रलोभिताप्याकृतिलोभनीया विदर्भराजावरजा तथैवं १
 तस्मादपावर्तत दूरकृष्टा नीत्येव लक्ष्मीः प्रतिकूलदैवान् ॥५८॥

अथोरगाख्यस्य पुरस्य नाथं दौवारिकी देवसरूपमेत्य ॥ १
 इतश्चकोराक्षि विलोकयेति पूर्वीनुशिष्टां निजगाद भोज्यां ॥ ५९ ॥
 पाण्ड्योऽयमंसार्पितलम्बहारः कृष्णङ्गरागो हरिचन्दनेन ॥ १
 आभाति बालातपरक्तसानुः सनिर्झरोद्गार इवाद्विराजः ॥ ६० ॥
 विन्ध्यस्य संस्तम्भयिता महाद्रेर्निःशेषपीतोऽज्झितसिन्धुराजः ॥ १
 प्रीत्याश्वमेधावभृथार्द्रमूर्तेः सौम्रातिको यस्य भवत्यगस्त्यः ॥ ६१ ॥
 अस्त्रं हरादाप्तवता दुरापं येनेन्द्रलोकावजयाय दत्तः ॥ १
 पुरा जनस्थानविमर्दशङ्की सन्धाय लङ्काधिपतिः प्रतस्थे ॥ ६२ ॥
 अनेन पाणौ विधिवद्ब्रूहीते महाकुलीनेन महीव गुर्वी ॥ १
 रत्नानुविघ्नाणवमेखलाया दिशः सपत्नी भव दक्षिणस्याः ॥ ६३ ॥
 ताम्बूलवत्सोपरिणद्धपूगास्वेलालतालिल्ङ्गितचन्दनासु ॥ १
 तमालपत्रास्तरणासु रन्तुं प्रसीद शश्वन्मलयस्थलीषु ॥ ६४ ॥
 इन्दीवरश्यामतनुर्नृपोऽसौ त्वं रोचनागौरशरीरयष्टिः ॥ १
 अन्योन्यशीभापरिवृद्धये वां योगस्तडित्तोयदयोरिवास्तु ॥ ६५ ॥
 स्वसुर्विदभीधिपतेस्तदीयो लेभेऽन्तरं चेतसि नोपदेशः ॥ १
 दिवाकरादर्शनवद्भकोशे नक्षत्रनाथांश्चुरिवारविन्दे ॥ ६६ ॥
 सञ्चारिणीदीपशिखेव रात्रौ यं यं यतीयाय पतिंवरा सा ॥ १
 नरेन्द्रमार्गीट इव प्रपेदे विवर्णभावं स स भूमिपालः ॥ ६७ ॥
 तस्यां रघोः सूनुरूपस्थितायां वृणीत मां नेति समाकुलोऽभूत् ॥ १
 वामेतरः संशयमस्य बाहुः केयूरबन्धोच्छ्वसितैर्नूनोद ॥ ६८ ॥

तं प्राप्य सर्वावयवानवद्यं थावर्तितान्योपगमात्कुमारी १
 न हि प्रफुल्लं सहकारमेत्य वृक्षान्तरं कांक्षति षट्पदाली ॥६९॥
 तस्मिन्समावेशितचित्तवृत्तिभिन्दुप्रभामिन्दुमतीमवेक्ष्य १
 प्रचक्रमे वत्तुभनुक्रमज्ञा सविस्तरं वाक्यमिदं सुनन्दा ॥७०॥
 इक्ष्वाकुवंश्यः ककुदं नृपाणां ककुत्स्थ इत्याहितलक्षणो भूत् १
 काकुत्स्थशब्दं यत उन्नतेच्छाः श्लाघ्यं दधत्युत्तरकोशलेन्द्राः ॥७१॥
 महेन्द्रमास्थाय महोक्षरूपं यः संयति प्राप्तपिनाकिलीलः १
 चकार वाणैरसुराङ्गनानां गण्डस्थलीः प्रोषितपत्रलेखाः ॥७२॥
 ऐरावतास्फालनविशुभं यः संघट्टयन्नङ्गदमङ्गदेन १
 उपेयुषः स्वामपि मूर्तिमग्न्यामधीसनं गोत्रभिदोऽधितष्ठौ ॥७३॥
 जातः कुले तस्य किलोरुकीर्तिः कुलप्रदीपो नृपतिर्दिलीपः १
 अतिष्ठदेकोनशतक्रतुत्वे शक्राभ्यसूयाविनिवृत्तये यः ॥७४॥
 यस्मिन्महीं शासति वाणिनीनां निद्रां विहारार्धपथे गतानां १
 वातोऽपि नात्तंसयदंशुकानि को लम्बयेदाहरणाय हस्तं ॥७५॥
 पुत्रो रघुस्तस्य पदं प्रशास्ति महाक्रतोर्विश्वजितः प्रयोक्ता १
 चतुर्दिगावर्जितसम्भृतां यो मृत्पात्रशेषामकरोद्विभूतिं ॥७६॥
 आरूढमद्रीनुदधीन्वितीर्णं भुजङ्गमानां वसतिं प्रविष्टं १
 उर्ध्वं गतं यस्य न चानुबन्धि यशः परिच्छेत्तुमियत्नयात् ॥७७॥
 असौ कुमारस्तमजोऽनुजातस्त्रिविष्टपस्येव पतिं जयन्तः १
 गुर्वीं धुरं यो भुवनस्य पित्रा धुर्येण दम्यः सदृशं विभर्ति ॥७८॥

कुलेन कान्त्या वयसा नवेन गुणैश्च तैस्तैर्विनयप्रधानैः १
 त्वमात्मनस्तुल्यममुं वृणीष्व रत्नं सभागच्छतु काञ्चनेन ॥७९॥
 ततः सुनन्दावचनावसाने लज्जां तनूकृत्य नरेन्द्रकन्या १
 दृष्ट्या प्रसादामलया कुमारं प्रत्यग्रहीत्संवरणस्रजेव ॥८०॥
 सा यूनि तस्मिन्नभिलाषबन्धं शशाक शालीनतया न वक्तुं १
 रोमाञ्चलक्ष्येण स गात्रयष्टिं भित्वा निराक्रामदरालकेश्याः ॥८१॥
 तथागतायां परिहासपूर्वं सख्यां सखी वेत्रधराबभाषे १
 आर्ये व्रजामो न्यत इत्यथैनां वधूरसूयाकुटिलं ददर्श ॥८२॥
 सा चूर्णगौरं रघुनन्दनस्य धात्री कराभ्यां करभापमोरूः १
 आसञ्जयामास यथाप्रदेशं कण्ठे गुणं मूर्तिमिवानुरागं ॥८३॥
 तथा स्रजा मङ्गलपुष्पमय्या विशालवक्षःस्थललम्बया सः १
 अमंस्त कण्ठार्पितबाहुपाशां विदर्भराजावरजां वरेण्यः ॥८४॥
 शशिनमुपगतेयं कौमुदी मेघमुक्तं जलनिधिमनुरूपं जह्नुकन्यावतीर्णा १
 इति समगुणयोगप्रीतयस्तत्र पौराः श्रवणकटु नृपाणामेकवाक्यं विवव्रुः ॥८५॥
 प्रमुदितवरपक्षमेकतस्तत्क्षितिपतिमण्डलमन्यतो वितानं १
 उषसि सर इव प्रफुल्लपद्मं कुमुदवनप्रतिपन्ननिद्रमासीत् ॥८६॥

इति श्रीरघुवंशे महाकाव्ये कविश्रीकालिदासकृतौ

स्वयंवरवर्णनो नाम षष्ठः सर्गः ॥६॥

अथोपयन्त्रा सदृशेन युक्तां स्कन्देन साक्षादिव देवसेनां ॥ १ ॥
 स्वसारमादाय विदर्भनाथः पुरप्रवेशाभिमुखो बभूव ॥ १ ॥
 सेनानिवेशान्पृथिवीक्षितोऽपि जग्मुर्विभातग्रहमन्दभासः ॥ १ ॥
 भोज्यां प्रति व्यर्थमनोरथत्वादूपेषु वेषेषु च साभ्यसूयाः ॥ २ ॥
 सान्निध्ययोगात्किल तत्र शच्याः स्वयंवरक्षोभकृतामभावः ॥ १ ॥
 काकुत्स्थमुद्दिश्य समत्सरोऽपि शशाम तेन क्षितिपाललोकः ॥ ३ ॥
 तावत्प्रकीर्णाभिनवोपचारमिन्द्रायुधद्योतिततोरणाङ्गं ॥ १ ॥
 वरः स वध्वा सह राजमार्गं प्राप ध्वजच्छायनिवारितोष्णं ॥ ४ ॥
 ततस्तदालोकनतत्पराणां सौधेषु चामीकरजालवत्सु ॥ १ ॥
 बभूवुरित्थं पुरसुन्दरीणां त्यक्तान्यकार्याणि विचेष्टितानि ॥ ५ ॥
 आलोकमार्गं सहसा व्रजन्त्या कयाचिदुद्वेष्टनवान्तमात्यः ॥ १ ॥
 बभूवुः न सम्भावित एव तावत्करेण रुद्धोऽपि हि केशपाशः ॥ ६ ॥
 प्रसाधिकालम्बितमयपादमाक्षिप्य काचिद्वरागमेव ॥ १ ॥
 उत्सृष्टलीलागतिरागवाक्षादलक्तकाङ्गं पदवीं ततान ॥ ७ ॥
 विलोचनं दक्षिणमञ्जुनेन सम्भाय तद्वञ्चितवामनेत्रा ॥ १ ॥
 तथैव वातायनसन्निकर्षं ययौ शलाकामपरा वहन्ती ॥ ८ ॥

जालान्तरप्रेषितदृष्टिरन्या प्रस्थानभिन्नां न बबन्ध नीवीं १
 नाभिप्रविष्टाभरणप्रभेण हस्तेन तस्थाववलम्ब्य वासः ॥९१॥
 अर्धाचिता सत्वरमुत्थितायाः पदे पदे दुर्निमित्ते गलन्ती १
 कस्याञ्चिदासीद्रसना तदानीमंगुष्ठमूलार्पितसूत्रशेषा ॥९०॥
 तासां मुखैरासवगन्धगर्भैर्यापान्तराः सान्द्रकुतूहलानां १
 विलोलनेत्रभ्रमरैर्गवाक्षाः सहस्रपत्राभरणा इवासन् ॥९१॥
 ता राघवं दृष्टिभिरापिबन्त्यो नार्यो न जग्मुर्विषयान्तराणि १
 तथा हि शेषेन्द्रियवृत्तिरासां सर्वात्मना चक्षुरिव प्रविष्टा ॥९२॥
 स्थाने वृता भूपतिभिः परोक्षैः स्वयंवरं साधुममंस्त भोज्या १
 पद्मेव नारायणमन्यथासौ लभेत कान्तं कथमात्मतुल्यं ॥९३॥
 परस्परेण स्पृहणीयशोभं न चेदिदं द्वन्द्वमयोजयिष्यत् १
 अस्मिन्द्वये रूपविधानयत्नः पत्युः प्रजानां वितथो भविष्यत् ॥९४॥
 रतिस्मरौ नूनमिमावभूतां राज्ञां सहस्रेषु तथा हि बाला १
 गतेयमात्मप्रतिरूपमेव मनो हि जन्मान्तरसङ्गतिज्ञं ॥९५॥
 इत्युक्तताः पौरवधूमुखेभ्यः शृण्वन्कथाः श्रोत्रसुखाः कुमारः १
 उद्भासितं मङ्गलसंविधाभिः सम्बन्धिनः सन्न समाससाद ॥९६॥
 तत्रार्चितो भोजपतेः पुरोधा हुत्वाग्निमाज्यादिभिरग्निकल्पः १
 तमेव चाधाय विवाहसाक्ष्ये वधूवरौ सङ्गमयाञ्चकार ॥९७॥
 हस्तेन हस्तं परिगृह्य वध्वाः स राजसूनुः सुतरां चकासे १
 अनन्तराशोकलताप्रवालं प्राप्येव चूतः प्रतिपल्लवेन ॥९८॥

आसीद्वरः कण्टकितप्रकोष्ठः स्विन्नांगुलिः संववृते कुमारी १
 वृत्तिस्तयोः पाणिसमागमेन समं विभक्तेव मनोभवस्य ॥१९॥
 तयोरपाङ्गप्रतिसारितानि क्रियासमापत्तिनिवर्तितानि १
 ह्रीयन्तणामानशिरे मनोशामन्योन्यलोलानि विलोचनानि ॥२०॥
 प्रदक्षिणप्रक्रमणात्कृशानोरुदर्विषस्तन्मिथुनं चकासे १
 मेरोरुपान्तेष्विव वर्तमानमन्योन्यसंसक्तमहत्त्रियामं ॥२१॥
 नितम्बगुर्वी गुरुणा प्रयुक्ता वधूर्विधातृप्रतिमेन तेन १
 चकार सा मत्तचकोरनेत्रा लज्जावती लाजविसर्गमग्नौ ॥२२॥
 हविःशमीपल्लवलाजगन्धिः पुण्यः कृशानोरुदियाय धूमः १
 कपोलसंसर्पिशिखः स तस्या मुहूर्तकर्णोत्पलतां प्रपेदे ॥२३॥
 तदञ्जनक्लेदसमाकुलाक्षं प्रम्लानवीजांकुरकर्णपूरं १
 वधूमुखं पाटलगण्डलेखमाचारधूमग्रहणाद्भव ॥२४॥
 तौ स्नातकैर्बन्धुमता च राज्ञा पुरन्धिभिश्च क्रमशः प्रयुक्तं १
 कन्याकुमारौ कनकासनस्थावाद्रीक्षतारोपणमन्वभूतां ॥२५॥
 इति स्वसुभोजकुलप्रदीपः सम्पाद्य पाणियहणं स राजा १
 महीपतीनां पृथगर्हणार्थं समादिदेशाधिकृतानधित्रीः ॥२६॥
 लिङ्गैर्मुदः संवृतविक्रियास्ते हृदाः प्रसन्ना इव गूढनक्राः १
 वैदर्भमामन्त्य ययुस्तदीयां प्रत्यर्थं पूजामुपदाहलेन ॥२७॥
 स राजलोकः कृतपूर्वसंविदारम्भसिद्धौ समयोपलभ्यं १
 आदास्यमानः प्रमदाभिषं तदावृत्य पन्थानमजस्य तस्थौ ॥२८॥

भर्तापि तावत्क्रथकैशिकानामनुष्ठितानन्तरजाविवाहः १
 सत्वानुरूपाहरणीकृतश्रीः प्रास्थापयद्राघवमन्वगाच्च ॥२९॥
 तिस्रस्त्रिलोकप्रथितेन सार्धमजेन मार्गे वसतीरुषित्वा १
 तस्मादपावर्तत कुण्डनेशः पर्वीत्यये सोम इवोष्णरश्मेः ॥३०॥
 प्रमन्यवः प्रागपि कोशलेन्द्रे प्रत्येकमात्रस्वतया बभूवुः १
 अतो नृपाश्चक्षमिरे समेताः स्त्रीरत्नलाभं न तदात्मजस्य ॥३१॥
 तमुद्वहन्तं पथि भोजकन्यां रुरोध राजन्यगणः स दृष्टः १
 बलिप्रदिष्टां त्रियमाददानं त्रैविक्रमं पादमिवेन्द्रशत्रुः ॥३२॥
 तस्याः स रक्षार्थमनल्पयोधमादिश्य पित्र्यं सचिवं कुमारः १
 प्रत्यग्रहीत्पार्थिववाहिनीं तां ज्योतीरथां शोण इवोत्तरङ्गः ॥३३॥
 पत्निः पदातिं रथिनं रथेशस्तुरङ्गसादी तुरगाधिरूढं १
 यन्ता गजस्याभ्यपतद्गजस्थं तुल्यप्रतिद्वन्द्वि बभूव युद्धं ॥३४॥
 नदत्सु तूर्येष्वविभायवाचो नोदीरयन्ति स्म कुलोपदेशान् १
 वाणाक्षरैरेव परस्परस्य नामोर्जितं चापभृतः शशंसुः ॥३५॥
 उत्थापितः संयति रेणुरश्वैः सान्द्रीकृतः स्यन्दनवंशचक्रैः १
 विस्तारितः कुञ्जुरकर्णतालैर्नेत्रक्रमेणोपरुरोध सूर्य ॥३६॥
 मत्स्यध्वजा वायुवशाद्विदीर्णैर्मुखैः प्रवृद्धध्वजिनीरजांसि १
 बभुः पिबन्तः परमार्थमत्स्याः पर्याविलानीव नवोदकानि ॥३७॥
 रथो रथाङ्गध्वनिना विजज्ञे विलोलघण्टाकृणितेन नागः १
 स्वभर्तृनामग्रहणाद्बभूव सान्द्रे रजस्यात्मपरावबोधः ॥३८॥

आवृण्वतो लोचनमार्गमाजौ रजोन्धकारस्य विजृम्भितस्य १
 शस्त्रक्षताश्वद्विपवीरजन्मा बालारुणो भ्रूदुधिरप्रवाहः ॥३९॥
 स च्छिन्नमूलः क्षतजेन रेणुस्तस्योपरिष्ठात्पवनावधूतः १
 अङ्गारशेषस्य हुताशनस्य पूर्वोत्थितो धूम इवावभासे ॥४०॥
 प्रहारमूर्छापगमे रथस्थान्यन्तनुपालभ्य निवर्तिताश्वाः १
 यैः सादिता लक्षितपूर्वकेतूस्तानेव सामर्षतया निजघ्नः ॥४१॥
 अप्यर्धमार्गे परवाणलूना धनुर्भृतां हस्तवतां पृषत्काः १
 सम्प्रापुरेवात्मजवानुवृत्त्या पूर्वार्धभागैः फलिभिः शरथं ॥४२॥
 आधोरणानां गजसन्निपाते शिरांसि चक्रैर्निशितैः क्षुरागैः १
 हृतान्यपि श्येननखायकोटिबासक्तकेशानि चिरेण पेतुः ॥४३॥
 पूर्वं प्रहती न जघान भूयः प्रतिप्रहाराक्षममश्वसादी १
 तुरङ्गमस्कन्धनिषण्णदेहं प्रत्याश्वसन्तं रिपुमाचकांक्ष ॥४४॥
 तनुत्यजां वर्मभृतां विकोशैर्वृहत्सु दन्तेष्वसिभिः पतद्भिः १
 उद्धूतमग्निं शमयाम्बभूवुर्गजा विविग्नाः करशीकरेण ॥४५॥
 शिलीमुखोत्कृत्तशिरःफलाद्या च्युतैः शिरस्त्रैश्चषकोत्तरेव १
 रणक्षितिः शोणितमद्यकुल्या रराज मृत्योरिव पानभूमिः ॥४६॥
 उपान्तयोर्निष्कुषितं विहंगैराक्षिप्य तेभ्यः पिशितप्रियापि १
 केयूरकोटिक्षततालुदेशा शिवा भुजच्छेदमपाचकार ॥४७॥
 कश्चिद्विषत्त्वङ्गहतोत्तमाङ्गः सद्यो विमानप्रभुतामुपेत्य १
 वामाङ्गसंसक्तसुराङ्गनः स्वं नृत्यत्कबन्धं समरे ददर्श ॥४८॥

अन्योन्यसूतोन्मथनादभूतां तावेव सूतौ रथिनौ च कौचित् १
 बभूवौ गदायायतसम्प्रहारौ भग्नयुधौ बाहुविमर्दनिष्ठौ ॥४९॥
 परस्परेण क्षतयोः प्रहर्त्रोरुत्क्रान्तवाय्वोः समकालमेव १
 अमर्त्यभावेऽपि कयोश्चिदासीदेकाप्सरःप्रार्थितयोर्विवादः ॥५०॥
 ब्रूहावुभौ तावितरेतरोत्थं भङ्गं जयं चापतुरथवस्थं १
 पञ्चात्पुरोमारुतयोः प्रवृजौ पर्यायवृन्त्येव महार्णवोर्मौ ॥५१॥
 परेण भग्नौऽपि बले महौजा ययावजः प्रत्यरिसैन्यमेव १
 धूमो निवर्त्येत समीरणेन यतो हि कक्षस्तत एव वह्निः ॥५२॥
 रथी निषङ्गो कवची धनुष्मान्दृप्तः स राजन्यकमेकवीरः १
 निवारयामास महावराहः कल्पक्षयोद्भूतमिवार्णवाम्भः ॥५३॥
 स दक्षिणं तूणमुखेन वामं व्यापारयन्हस्तमलक्ष्यताजौ १
 आकर्णकृष्टा सकृदस्य योद्धुर्मौर्वीव वाणान्सुषुवे रिपुघ्नान् ॥५४॥
 स रोषदष्टाधिकलोहितोष्ठैर्यत्नोर्ध्वरेखा भृकुटीर्वहद्भिः १
 तस्तार गां भल्लनिकृत्तकण्ठैर्हुङ्कारगर्भैर्द्विषतां शिरोभिः ॥५५॥
 सर्वैर्बलाङ्गैर्द्विरदप्रधानैः सर्वायुधैः कङ्कटभेदिभिश्च १
 सर्वप्रयत्नेन च भूमिपालास्तस्मिन्प्रजहुर्युधि सर्व एव ॥५६॥
 सोऽस्त्रवजैश्चक्ररथः परेषां ध्वजाग्रमात्रेण बभूव लक्ष्यः १
 नीहारमग्नौ दिनपूर्वभागः किञ्चित्प्रकाशेन विवस्वतेव ॥५७॥
 प्रियंवदात्प्राप्तमसौ कुमारः प्रायुक्त राजस्वधिराजसूनुः १
 गान्धर्वमन्त्रं कुसुमास्त्रकान्तः प्रस्वापनं स्वप्ननिवृत्तलौत्यः ॥५८॥

ततो धनुष्कर्षणमूढहस्तमेकांसपर्यस्तशिरस्त्रजालं १
 तस्थौ ध्वजस्तम्भनिषण्णदेहं निद्राविधेयं नरदेवसैन्यं ॥५९॥
 ततः प्रियोपात्तरसे धरोष्ठे निवेश्य दध्मौ जलजं कुमारः १
 येन स्वहस्तार्जितमेकवीरः पिवन्यशो मूर्तीमिवावभासे ॥६०॥
 शंखस्वनाभिज्ञतया निवृत्तास्तं सन्नशत्रुं ददृशुः स्वयोधाः १
 निमीलितानामिव पङ्कजानां मध्ये स्फुरन्तं प्रतिमाशशाङ्कः ॥६१॥
 सशोणितैस्तेन शिलीमुखायैर्निक्षेपिताः केतुषु पार्थिवानां १
 यशो हृतं सम्प्रति राघवेण न जीवितं वः कृपयेति वर्णाः ॥६२॥
 स चापकोटीनिहितैकबाहुः शिरस्त्रनिष्कर्षणमिन्नमौलिः १
 ललाटबद्धश्रमवारिविन्दुर्भातिं प्रियामेत्य वचो बभाषे ॥६३॥
 इतः परानर्भकहार्यशस्त्रान्वैदर्भि पश्यानुमता मयासि १
 एवंविधेनाहवचेष्टितेन त्वं प्रार्थ्यसे हस्तगता ममैभिः ॥६४॥
 तस्याः प्रतिद्वन्द्विभवाद्विषादात्सद्यो विमुक्तं मुखमावभासे १
 निःश्वासवाष्पापगमात्प्रपन्नः प्रसादमात्मीयमिवात्मदर्शः ॥६५॥
 दृष्टापि सा ह्रीविजिता न साक्षाद्वाग्भिः सखीनां प्रियमभ्यनन्दत् १
 स्थली नवाम्भःपृषताभिवृष्टा मयूरकेकाभिरिवाभ्रवृन्दं ॥६६॥
 इति शिरसि स वामं पादमाधाय राज्ञा-
 मुदवहदनवद्यां तामवद्यादपेतः १
 रथतुरगरजोभिस्तस्य रुक्षालकाया
 समरविजयलक्ष्मीः सैव मूर्ती बभूव ॥६७॥

प्रथमपरिगतार्थस्तं रघुः सन्निवृत्तं

विजयिनमभिनन्द्य श्लाघ्यजायासमेतं ॥

तदुपहितकुटुम्बः शान्तिमार्गोत्सुको भू-

न हि सति कुलधुर्ये सूर्यवंश्या गृहाय ॥६८॥

इति श्रीरघुवंशे महाकावे कविश्रीकालिदासकृतौ

अजपाणिग्रहणो नाम सप्तमः सर्गः ॥७॥

अथ तस्य विवाहकौतुकं ललितं बिभ्रत एव पार्थिवः ॥ १ ॥
 वसुधामपि हस्तगामिनीमकरोदिन्दुमतीमिवापरां ॥ ११ ॥
 दुरितैरपि कर्तुमात्मसात्प्रयतन्ते नृपसूनवो हि यत् ॥ १ ॥
 तदुपस्थितमग्रहीदजः पितुराज्ञेति न भोगतृष्णया ॥ १२ ॥
 अनुभूय वशिष्ठसम्भृतैः सलिलैस्तेन सहाभिषेचनं ॥ १ ॥
 विशदोच्छ्वसितेन मेदिनी कथयामास कृतार्थतामिव ॥ १३ ॥
 स बभूव दुरासदः परैर्गुरुणाथर्वविदा कृतक्रियः ॥ १ ॥
 पवनाग्निसभागमो ह्ययं सहितं ब्रह्म यदस्त्रतेजसा ॥ १४ ॥
 रघुमेव निवृत्तयौवनं तममन्यन्त नरेश्वरं प्रजाः ॥ १ ॥
 स हि तस्य न केवलां श्रियं प्रतिपेदे सकलान्गुणानपि ॥ १५ ॥
 अधिकं शुशुभे शुभंयुना द्वितयेन द्वयमेव सङ्गतं ॥ १ ॥
 पदमृद्धमजेन पैतृकं विनयेनास्य नवं च यौवनं ॥ १६ ॥
 सदयं बुभुजे महाभुजः सहस्रोद्वेगमियं ब्रजेदिति ॥ १ ॥
 अचिरोपनतां स मेदिनीं नवपाणियहणां वधूमिव ॥ १७ ॥
 अहमेव मतो महीपतेरिति सर्वः प्रकृतिष्वचिन्तयत् ॥ १ ॥
 उदधेरिव निम्नगाशतेष्वभवन्नास्य विमानना क्वचित् ॥ १८ ॥

न खरो न च भूयसा मृदुः पवमानः पृथिवीरुहानिव १
 स पुरस्कृतमध्यमक्रमो नमयामास नृपाननुद्धरन् ॥९१॥
 अथ वीक्ष्य रघुः प्रतिष्ठितं प्रकृतिघ्नात्मजमात्मवत्तया १
 विषयेषु विनाशधर्मसु त्रिदिवस्थेष्वपि निःस्पृहो भवत् ॥९०॥
 गुणवत्सुतरोपितश्रियः परिणामे हि दिलीपवंशजाः १
 पदवीं तरुवल्कवाससां प्रयताः संयमिनां प्रपेदिरे ॥९१॥
 तमरण्यसमाश्रयोन्मुखं शिरसा वेष्टनशोभिना सुतः १
 पितरं प्रणिपत्य पादयोरपरित्यागमयाचतात्मनः ॥९२॥
 रघुरश्रुमुखस्य तस्य तत्कृतवानीप्सितमात्मजप्रियः १
 न तु सर्प इव त्वचं पुनः प्रतिपेदे अपवर्जितां श्रियं ॥९३॥
 स किलाश्रममन्त्यमाश्रितो निवसन्नावसथे पुराद्वहिः १
 समुपास्यत पुत्रभोग्यया मुषयेवाविकृतेन्द्रियः श्रिया ॥९४॥
 प्रशमस्थितपूर्वपार्थिवं कुलमभ्युद्यतनूतनेश्वरं १
 नभसा निभृतेन्दुना तुलामुदितार्केण समारूरोह तत् ॥९५॥
 यतिपार्थिवलिङ्गधारिणौ ददृशाते रघुराघवौ जनैः १
 अपवर्गमहोदयार्थयोर्भुवमंशाविव धर्मयोगीतौ ॥९६॥
 अजिताधिगमाय मन्त्रिभिर्युजे नीतिविशारदैरजः १
 अनपायिपदोपलब्धये रघुरापैः समियाय योगिभिः ॥९७॥
 नृपतिः प्रकृतीरवेक्षितुं व्यवहारासनमाददे युवा १
 परिचेतुमुपांशु धारणां कुशपूतं प्रवयास्तु विष्टरं ॥९८॥

अनयत्प्रभुशक्तिसम्पदा वशमेको नृपतीननन्तरान् ॥ १ ॥
 अपरः प्रणिधानयोग्यया मरुतः पञ्च शरीरगोचरान् ॥ १९ ॥
 अकरोदचिरेश्वरः क्षितौ द्विषदारम्भफलानि भस्मसात् ॥ १ ॥
 अपरो दहने स्वकर्मणां ववृते ज्ञानमयेन वह्निना ॥ २० ॥
 पणबन्धमुखान्गुणानजः षडुपायुंक्त समीक्ष्य तत्फलं ॥ १ ॥
 रघुरप्यजयहुणत्रयं प्रकृतिस्थं समलोष्ठकाञ्चनः ॥ २१ ॥
 न नवः प्रभुराफलोदयात्स्थिरकमी विरराम कर्मणः ॥ १ ॥
 न च योगविधेर्नवेतरः स्थिरधीरापरमात्मदर्शनात् ॥ २२ ॥
 इति शत्रुषु चेन्द्रियेषु च प्रतिषिद्धप्रसरेषु जाग्रतौ ॥ १ ॥
 प्रसितावुदयापवर्गीयोरभयीं सिद्धिमुभाववापतुः ॥ २३ ॥
 अथ काञ्चिदजयपेक्षया गमयित्वा समदर्शनः समाः ॥ १ ॥
 तमसः परमापदचयं पुरुषं योगसमाधिना रघुः ॥ २४ ॥
 श्रुतदेहविसर्जनः पितुश्चिरमश्रूणि विमुच्य राघवः ॥ १ ॥
 विदधे विधिमस्य नैष्ठिकं यतिभिः सार्धमनग्निमग्निचित् ॥ २५ ॥
 अकरोच्च तदौर्ध्वदैहिकं पितृभक्त्या पितृकार्यकल्पवित् ॥ १ ॥
 न हि तेन पथा तनुत्यजस्तनयावर्जितपिण्डकांक्षिणः ॥ २६ ॥
 स परार्ध्यगतेरशोचतां पितुरुद्दिश्य सदर्थवेदिभिः ॥ १ ॥
 शमिताधिरधिज्यकार्मुकः कृतवानप्रतिशासनं जगत् ॥ २७ ॥
 क्षितिरीन्दुमती च भामिनी पतिमासाद्य तमग्न्यपौरुषं ॥ १ ॥
 प्रथमा बहुरत्नसूरभूदपरा वीरमजीजनत्सुतं ॥ २८ ॥

दशरश्मिशतोपमद्युतिं यशसा दिक्षु दशस्वपि श्रुतं १
 दशपूर्वरथं यमाख्यया दशकण्ठारिगुरुं विदुर्बुधाः ॥२९॥
 ऋषिदेवगणस्वधाभुजां श्रुतयागप्रसवैः स पार्थिवः १
 अनृणत्वमुपेयिवान्वभौ परिधेर्मुक्त इवोष्णदीधितिः ॥३०॥
 बलमार्तभयोपशान्तये विदुषां सन्नतये बहु श्रुतं १
 वसु तस्य न केवलं विभोर्गुणवत्तापि परप्रयोजना ॥३१॥
 स कदाचिदवेक्षितप्रजः सह देव्या विजहार सुप्रजाः १
 नगरोपवने शचीसखो मरुतां पालयितेव नन्दने ॥३२॥
 अथ रोधसि दक्षिणोदधेः श्रितगोकर्णनिकेतमोश्वरं १
 उपवीणयितुं ययौ रवेरुदगावृत्तिपथेन नारदः ॥३३॥
 कुसुमैर्यथितामपार्थिवैः त्रजमातोद्यशिरोनिवेशितां १
 अहरत्किल तस्य वेगवानधिवासस्पृहयेव मारुतः ॥३४॥
 भ्रमरैः कुसुमानुसारिभिर्विनिकीर्णा परिवादिनी मुनेः १
 ददृशे पवनावलेपजं सृजती वाष्पमिवाञ्जुनाविलं ॥३५॥
 अभिभूय विभूतिमार्तवीं मधुगन्धातिशयेन वीरुधां १
 नृपतेरमरस्रगाप सा दयितोरुस्तनकोटिसुस्थितिं ॥३६॥
 क्षणमात्रसखीं सुजातयोः स्तनयोस्तामवलोक्य विह्वला १
 निमिमील नरोत्तमप्रिया हृतचन्द्रा तमसेव कौमुदी ॥३७॥
 वपुषा करणोज्झितेन सा निपतन्ती पतिमप्यपातयत् १
 ननु तैलनिषेकविन्दुना सह दीपाचिरूपैति मेदिनीं ॥३८॥

- उभयोरपि पार्श्ववर्तिनां तुमलेनार्तरवेण वेजिताः १
 विहगाः कमलाकरालयाः समदुःखा इव तत्र चुक्रुशुः ॥३९॥
 नृपतेर्यजनादिभिस्तमो नुनुदे सा तु तथैव संस्थिता १
 प्रतिकारविधानमायुषः सति शेषे हि फलाय कल्पते ॥४०॥
 प्रतियोजयितव्यवल्ग्वकीसमवस्थामथ सत्वविप्लवात् १
 स निनाय नितान्तवत्सलः परिगृह्योचितमङ्गमङ्गनां ॥४१॥
 पतिरङ्गनिषण्णया तया करणापायविभिन्नवर्णया १
 समलक्ष्यत बिभ्रदाविलां मृगलेखामुषसीव चन्द्रमाः ॥४२॥
 विललाप स वाष्पगद्गदं सहजामप्यपहाय धीरतां १
 अभितप्तमयो ऽपि मार्दवं भजते कैव कथा शरीरिषु ॥४३॥
 कुसुमान्यपि गात्रसङ्गमात्प्रभवन्त्यायुरपोहितुं यदि १
 न भविष्यति हन्त साधनं किमिवान्यत्प्रहरिष्यती विधेः ॥४४॥
 अथ वा मृदु वस्तु हिंसितुं मृदुनैवारभते प्रजान्तकः १
 हिमसेकविपतिरत्र मे नलिनी पूर्वनिदर्शनं मता ॥४५॥
 अथ वा मम भाग्यविप्लवादशनिः कल्पित एष वेधसा १
 यदनेन न पातितस्तरुः क्षपिता तद्विटपाश्रया लता ॥४६॥
 कृतवत्यसि नावधीरणामपराद्धे ऽपि यदा चिरं मयि १
 कथमेकपदे निरागसं जनमाभाष्यमिमं न मन्यसे ॥४७॥
 ध्रुवमस्मि शठः शुचिस्मिते विदितः कैतववत्सलस्तव १
 परलोकमसन्निवृत्तये यदनापृच्छ गतासि मामितः ॥४८॥

दयितां यदि तावदन्वगाद्विनिवृत्तं किमिदं तया विना १
 सहतां हतजीवितं मम प्रबलामात्मकृतेन वेदनां ॥४९॥
 सुरतश्रमसम्भृतो मुखे ध्रियते स्वेदलवोज्ज्वलोऽपि ते १
 अथ चास्तमिता त्वमात्मना धिगिमां देहभृतामसारतां ॥५०॥
 मनसापि न विप्रियं मया कृतपूर्वं तव किं जहासि मां १
 ननु शब्दपतिः क्षितेरहं त्वयि मे भावनिबन्धना रतिः ॥५१॥
 कुसुमोत्कचि तान्वलीमतश्चलयन्भृङ्गचस्तवालकान् १
 करभोरु करोति भारुतस्त्वदुपावर्तनशङ्कि मे मनः ॥५२॥
 तदपोहितुमर्हसि प्रिये प्रतिबोधेन विषादमाशु मे १
 ज्वलितेन गुहागतं तमस्तुहिनाद्रेरिव नक्तमोषधिः ॥५३॥
 इदमुच्छ्वसितालकं मुखं तव विश्रान्तकथं दुनोति मां १
 निशि सुप्तमिवैकपङ्कजं विरताभ्यन्तरषट्पदस्वनं ॥५४॥
 शशिनं पुनरेति शर्वरी दयिता इन्द्रचरं पतत्रिणं १
 इति तौ विरहान्तरक्षमौ कथमत्यन्तगता न मां दहेः ॥५५॥
 नवपल्लवसंस्तरेऽपि ते मृदु दूयेत यदङ्गमर्पितं १
 तदिदं विषहिष्यते कथं वद वामोरु चिताधिरोहणं ॥५६॥
 इयमप्रतिबोधशायिनीं रसना त्वां प्रथमा रहःसखी १
 गतिविभ्रमसादनीरवा न शुचा नानुभूतेव लक्ष्यते ॥५७॥
 कलमन्यभृतासु भाषितं कलहंसीषु गतं मदालसं १
 पृषतीषु विलोलमीक्षितं पवनाधूतलतासु विभ्रमः ॥५८॥

त्रिदिवोत्सुकयाप्यवेक्ष्य मां निहिताः सत्यममी गुणास्त्वया १
 विरहे तव मे गुरुव्यथं हृदयं न त्ववलम्बितुं क्षमाः ॥५९॥
 मिथुनं परिकल्पितं त्वया सहकारः फलिनी च नन्विमौ १
 अविधाय विवाहसत्क्रियामनयोर्गम्यत इत्यसाम्प्रतं ॥६०॥
 कुसुमं कृतदोहदस्त्वया यदशोकोऽयमुदीरयिष्यति १
 अलकाभरणं कथं नु तत्रव नेथाभि निवापमाल्यतां ॥६१॥
 स्मरतेव सशब्दनूपुरं चरणानुग्रहमन्यदुर्लभं १
 अमुना कुसुमाश्रुवर्षिणा त्वमशोकेन सुगात्रि शोच्यसे ॥६२॥
 तव निःश्वसितानुकारिभिर्वकुलैर्धृतितां समं मया १
 असमाप्य विलासमेखलां किमिदं किन्नरकण्ठ मुप्यते ॥६३॥
 समदुःखसुखः सखीजनः प्रतिपन्नन्निभोऽयमात्मजः १
 अहमेकरसस्तथापि ते व्यवसायः प्रतिपत्तिनिष्ठुरः ॥६४॥
 धृतिरस्तमिता रतिश्च्युता विरतं गेयमृतुर्निरुत्सवः १
 गतमाभरणप्रयोजनं परिशून्यं शयनीयमद्य मे ॥६५॥
 गृहिणी सचिवः सखी मिथः प्रियशिष्या ललिते कलाविधौ १
 करुणाविमुखेन मृत्युना हरता त्वां वद किं न मे हृतं ॥६६॥
 मदिराक्षि मदाननार्पितं मधु पीत्वा रसवत्कथं नु मे १
 अनुपास्यसि वाष्पदूषितं परलोकोपनतं जलाञ्जलिं ॥६७॥
 विभवेऽपि सति त्वया विना मुखमेतावदजस्य गण्यतां १
 अहतस्य विलोभनान्तरैर्मम सर्वे विषयास्त्वदाश्रयाः ॥६८॥

विलपन्निति कोशलाधिपः करुणार्थग्रथितं प्रियां प्रति १
 अकरोत्पृथिवीरुहानपि स्तुतशाखारसवाष्पदुर्दिनान् ॥६९॥
 अथ तस्य कथञ्चिदङ्कतः स्वजनस्तामपनीय सुन्दरीं १
 विससर्ज कृतान्त्यमण्डनामनलायागुरुचन्दनैधसे ॥७०॥
 प्रमदामनु संस्थितः शुचा नृपतिः सन्निति वाचदर्शनात् १
 न चकार शरीरमग्निसात्सह देया न तु जीविताशया ॥७१॥
 अथ तेन दशाहतः परे गुणशेषामपदिश्य गेहिनीं १
 विदुषा विधयो महर्जयः पुर एवोपवने समापिताः ॥७२॥
 स विवेश पुरीं तया विना क्षणदापायशशाङ्कदर्शनः १
 परिवाहमिवावलोकयन्स्वशुचः पौरवधूमुखाशुषु ॥७३॥
 अथ तं सवनाय दीक्षितः प्रणिधानाद्गुरुराश्रमस्थितः १
 अभिषङ्गजुः विजज्ञिवानिति शिष्येण किलान्वबोधयत् ॥७४॥
 असमाप्तविधिर्यतो मुनिस्तव विद्वानपि तापकारणं १
 न भवन्तमुपस्थितः स्वयं प्रकृतौ स्थापयितुं कृतस्थितिः ॥७५॥
 मयि तस्य सुवृत्तं वर्तते लघुसन्देशपदा सरस्वती १
 शृणु विश्रुतसत्त्वसारं तां हृदि चैनामुपधातुमर्हसि ॥७६॥
 पुरुषस्य पदेष्वजन्मनः समतीतं च भवच्च भावि च १
 स हि निष्प्रतिघेन चक्षुषा त्रितयं ज्ञानमयेन पश्यति ॥७७॥
 चरतः किल दुश्चरं तपस्तृणविन्दोः परिशङ्कितः पुरा १
 प्रजिघास्य समाधिभेदिनीं हरिरस्मै हरिणीं सुराङ्गनां ॥७८॥

न पृथगुनवच्छुचो वशं वशिनामुत्तम गन्तुमर्हसि ।
 द्रुमसानुमतां किमन्तरं यदि वायौ द्वितयेऽपि ते चलाः ॥८९॥
 स तथेति विनेतुरुदारमतेः प्रतिगृह्य वचो विससर्ज मुनिं ।
 तदलब्धपदं हृदि शोकघने प्रतियातमिवान्तिकमस्य गुरोः ॥९०॥
 तेनाष्टौ परिगमिताः समाः कथञ्चिद्बालत्वादवितथसूनृतेन सूनोः ।
 सादृश्यप्रतिकृतिदर्शनैः प्रियायाः स्वप्नेषु क्षणिकसमागमोत्सवैश्च ॥९१॥
 तस्य प्रसन्न हृदयं किल शोकशंकुः प्लक्षप्ररोह इव सौधतलं बिभेद ।
 प्राणान्तहेतुमपि तं भिषजामसाध्यं लाभं प्रियानुगमनत्वरया स मेने ॥९२॥
 सम्यग्विनीतमथ वर्महरं कुमारमादिश्य रक्षणविधौ विधिवत्प्रजानां ।
 रोगोपसृष्टतनुदुर्वसतिं मुमुक्षुः प्रायोपवेशनमतिर्नृपतिर्बभूव ॥९३॥
 तीर्थे तोययतिकरभवे जह्नुकन्यासरखो-

देहत्यागादमरगणनालेख्यमासाद्य सद्यः ।

पूर्वाकाराधिकचतुरया सङ्गतः कान्तयासौ

लोलागारेष्वरमत पुनर्नन्दनाभ्यन्तरेषु ॥९४॥

इति श्रीरघुवंशे महाकावे कविश्रीकालिदासकृतौ

अजविलापो नामाष्टमः सर्गः ॥८९॥

पितुरनन्तरमुत्तरकोशलान्समधिगम्य समाधिजितेन्द्रियः ॥ १ ॥
 दशरथः प्रशशास महारथो यमवतामवतां च धुरि स्थितः ॥ ११ ॥
 अधिगतं विधिवद्यदपालयत्प्रकृतिमण्डलमात्मकुलोचितं ॥ १ ॥
 अभवदस्य ततो गुणतत्परं सनगरं नगरन्ध्रकरौजसः ॥ २ ॥
 उभयमेव वदन्ति मनीषिणः समयवर्षितया कृतकर्मणां ॥ १ ॥
 बलनिषूदनमर्थपतिं च तं श्रमनुदं मनुदण्डधरान्वयं ॥ ३ ॥
 जनपदे न गदः पदमादधावभिभवः कुत एव सपत्नजः ॥ १ ॥
 क्षितिर्भूत्फलवत्यजनन्दने शमरते श्रमरतेजसि पार्थिवे ॥ ४ ॥
 दशदिगन्तजिता रघुणा यथा त्रियमपुथदजेन ततः परं ॥ १ ॥
 तमधिगम्य तथैव पुनर्बभौ न न महीनमहीनपराक्रमं ॥ ५ ॥
 समतया वसुवृष्टिविसर्जनैर्नियमनादसतां च नराधिपः ॥ १ ॥
 अनुययौ यमपुण्यजनेश्वरौ सवरूणावरूणाग्रसरं रुचा ॥ ६ ॥
 न मृगयाभिरतिर्न दुरोदरं न च शशिप्रतिमाभरणं मधु ॥ १ ॥
 तमुदयाय न वा नवयौवना प्रियतमा यतमानमपाहरत् ॥ ७ ॥
 न कृपणा प्रभवत्यपि वासवे न वितथा परिहासकथास्वपि ॥ १ ॥
 न च सपत्नजनेष्वपि तेन वागपरुषा परुषाक्षरमीरिता ॥ ८ ॥

उदयमस्तमयं च रघूद्वहादुभयमानशिरे वसुधाधिपाः १
 स हि निदेशमलङ्घयतामभूत्सुहृदयोहृदयः प्रतिगर्जितां ॥९१॥
 अजयदेकरथेन स मेदिनीमुदधिनेमिमधिज्यशरासनः १
 जयमघोषयदस्य तु केवलं गजवती जवतीव्रह्मा चमूः ॥९०॥
 अवनिमेकरथेन वरूथिना जितवतः किल तस्य धनुर्भूतः १
 विजयदुन्दुभितां ययुरर्णवा घनरवा नरवाहनसम्पदः ॥९१॥
 शमितपक्षबलः शितकोटिना शिखरिणां कुलिशेन पुरन्दरः १
 स शरवृष्टिमुचा धनुषा द्विषां स्वनवता नवतामरसाननः ॥९२॥
 चरणयोर्नखरागसमृद्धिभिर्मुकुटरत्नमरीचिभिरस्पृशन् १
 नृपतयः शतशो मरुतो यथा शतमखं तमखण्डितपौरुषं ॥९३॥
 निववृते स महार्णवरोधसः सचिवकारितबालसुताञ्जलीन् १
 समनुकम्प्य सपत्नपरिग्रहाननलकानलकानवमां पुरीं ॥९४॥
 उपगतोऽपि च मण्डलनाभितामनुदितान्यसितातपवारणः १
 अजितमस्ति नृपास्पदमित्यभूदनलसोऽनलसोमसमद्युतिः ॥९५॥
 क्रतुषु तेन विसर्जितमौलिना भुजसमाहृतदिग्वसुना कृताः १
 कनकयूपसमुच्छ्रयशोभिना वितमसा तमसासरयूतटाः ॥९६॥
 अजिनदण्डभूतं कुशमेखलां यतगिरं मृगशृङ्गपरिग्रहं १
 अधिवसंस्तनुमध्वरदोक्षितामसमभासमभासयदीश्वरः ॥९७॥
 अवभृथप्रयतो नियतेन्द्रियः सुरसमाजसमाक्रमणोचितः १
 नमयति स्म स केवलमुन्नतं वनमुचे नमुचेररये शिरः ॥९८॥

तमपहाय ककुत्स्थकुलोद्भवं पुरुषमात्मभुवं च पतिव्रता १
 नृपतिमन्यमसेवत देवता सकमला कमलाद्यवमर्थिषु ॥१९॥
 स किल संयुगमूर्ध्नि सहायतां मघवतः प्रतिपद्य महारथः १
 स्वभुजवीर्यमगापयदुच्छितं सुरवधूरवधूतभयाः शरैः ॥२०॥
 असकृदेकरथेन तरस्विना हरिहयायसरेण धनुर्भृता १
 दिनकराभिमुखा रणरेणवो रूरुधिरे रूधिरेण सुरद्विषां ॥२१॥
 तमलभन्त पतिं पतिदेवताः शिखरिणाभिव सागरमापगाः १
 मगधकोशलकेकयशासिनां दुहितरो हितरोपितमार्गणं ॥२२॥
 प्रियतमाभिरसौ तिसृभिर्बभौ तिसृभिरेव भुवं सह शक्तिभिः १
 उपगतो विनिनीषुरिव प्रजा हरिहयो हरिहयोगविचक्षणः ॥२३॥
 अथ समाववृते कुसुमैर्नवैस्तमिव सेवितुमेकनराधिपं १
 यमकुवेरजलेश्वरवज्रिणां समधुरं मधुरञ्चितविक्रमं ॥२४॥
 जिगमिषुर्धनदाध्युषितां दिशं रथयुजा परिवर्तितवाहनः १
 दिनमुखानि रविर्हिमनिर्यहैर्विमलयन्मलयं नगमत्यजत् ॥२५॥
 कुसुमजन्म ततो नवपल्लवास्तदनु षट्पदकोकिलकूजितं १
 इति यथाक्रममाविरभून्मधुर्दुमवतीमवतीर्य वनस्थलीं ॥२६॥
 उपहितं शिशिरापगमश्रिया मुकुलजालमशोभत किंशुके १
 प्रणयिनीव नखक्षतमण्डनं प्रमदया मदयापितलज्जया ॥२७॥
 व्रणगुरुप्रमदाधरदुःसहं जघननिर्विषयीकृतमेखलं १
 न खलु तावदशेषमपोहितुं रविरलं विरलं कृतवान्हिमं ॥२८॥

अभिनयान्परिचेतुमिवोद्यता मलयमारुतकम्पितपल्लवा १
 अमदयत्सहकारलता मनः सकलिका कलिकामजितामपि ॥२९॥
 नयगुणोपचितामिव भूपतेः सदुपकारफलां श्रियमर्थिनः १
 अभिययुः सरसो मधुसम्भृतां कमलिनीमलिनीरपतत्रिणः ॥३०॥
 कुसुममेव न केवलमार्तवं नवमशोक्तरोः स्मरदीपनं १
 किशलयप्रसवोऽपि विलासिनां मदयिता दयिताश्रवणार्पितः ॥३१॥
 विरचिता मधुनोपवनश्रियामभिनवा इव पत्रविशेषकाः १
 मधुलिहां मधुदानविशारदाः कुरवका रवकारणतां ययुः ॥३२॥
 सुवदनावदनासवसम्भृतस्तदनुवादिगुणः कुसुमोद्गमः १
 मधुकरैरकरोन्मधुलोलुपैर्वकुलमाकुलमायतपंक्तिभिः ॥३३॥
 ध्वजपटं मदनस्य धनुर्भृतश्चविकरं मुखचूर्णमृतुश्रियः १
 कुसुमकेसररेणुमलिव्रजाः सपवनोपवनोत्थितमन्वयुः ॥३४॥
 ललितविभ्रमबन्धविचक्षणं सुरभिगन्धपराजितकेसरं १
 पतिषु निर्विविशुर्भधुमङ्गनाः स्मरसखं रसखण्डनवर्जितं ॥३५॥
 शुशुभिरे स्मितचारुतराननाः स्त्रिय इव श्लथशिञ्जितमेखलाः १
 विकचतामरसा गृहदीर्घिका मदकलोदकलोलविहङ्गमाः ॥३६॥
 उपययौ तनुतां मधुखण्डिता हिमकरोदयपाण्डुमुखच्छविः १
 सदृशमिष्टसमागमनिर्वृतिं वनितयानितया रजनीवधूः ॥३७॥
 अपतुषारतया विशदप्रभैः सुरतरागपरिश्रमनोदिभिः १
 कुसुमचापमतेजयदंशुभिर्हिमकरो मकरोर्जितकेतनं ॥३८॥

हुतहुताशनदीप्ति वनश्रियः प्रतिनिधिः कनकाभरणस्य यत् १
 युवतयः कुसुमं दधुराहितं तदलके दलकेसरपेशलं ॥३९॥
 अलिभिरञ्जनविन्दुमनोहरैः कुसुमपंक्तिनिपातिभिरङ्कितः १
 न खलु शोभयति स्म वनस्थलीं न तिलकस्तिलकः प्रमदामिव ॥४०॥
 अमदयन्मधुगन्धसनाथया किशलयाधरसङ्गतया मनः १
 कुसुमसम्भृतया नवमल्लिका स्मितरुचा तरुचारुविलासिनी ॥४१॥
 अरुणरागनिषेधिभिरंशुकैः श्रवणलब्धपदैश्च यवांकुरैः १
 परभृताविरुतैश्च विलासिनः स्मरवलैरवलैकरसाः कृताः ॥४२॥
 उपचितावयवा शुचिभिः कणैरलिकदम्बकयोगमुपेयुषी १
 सदृशकान्तिरलक्ष्यत मञ्जुरी तिलकजालकजालकमौक्तिकैः ॥४३॥
 प्रथममन्यभृताभिरुदीरिताः प्रविरला इव मुग्धवधूकथाः १
 सुरभिगन्धिषु शुश्रुविरे गिरः कुसुमितासु मिता वनराजिषु ॥४४॥
 श्रुतिमुखभ्रमरस्वनगीतयः कुसुमकोमलदन्तरुचो बभुः १
 उपवनान्तलताः पवनाहतैः किशलयैः सलयैरिव पाणिभिः ॥४५॥
 अनुभवन्नवदोलमृतूत्सवं पटुरपि प्रियकण्ठजिघृक्षया १
 अनयदासनरञ्जुपरियहे भुजलतां जडतामबलाजनः ॥४६॥
 त्यजत मानमलं वत विग्रहैर्न पुनरेति गतं चतुरं वयः १
 परभृताभिरितीव निवेदिते स्मरमते रमते स्म वधूजनः ॥४७॥
 अथ यथासुखमार्तवमुत्सवं समनुभूय विलासवतीसखः १
 नरपतिश्चक्रे मृगयारतिं स मधुमन्मधुमन्मथसन्निभः ॥४८॥

परिचयं चललक्ष्यनिपातने भयरूपोश्च तदिङ्कितबोधनं १
 श्रमजयात्प्रगुणां च करोत्यसौ तनुमतो नुमतः सचिवैर्ययौ ॥४९॥
 मृगवनोपगमक्षमवेषभृद्विपुलकण्ठनिषक्तशरासनः १
 गगनमश्वखुरोद्भुतरेणुभिर्नृसविता सवितानमिवाकरोत् ॥५०॥
 ग्रथितमौलिरसौ वनमालया तरुपलाशसवर्णतनुच्छदः १
 तुरगवल्गनचञ्चलकुण्डलो विरूचे रूचेष्टितभूमिषु ॥५१॥
 तनुलताविनिवेशितवियहा भ्रमरसंक्रमितेक्षणवृत्तयः १
 ददृशुरध्वनि तं वनदेवताः सुनयनं नयनन्दितकोशलं ॥५२॥
 श्वगणिवागुरिकैः प्रथमास्थितं अपगतानलदस्यु विवेश सः १
 स्थिरतुरङ्गभूमि निपानवन्मृगवयोगवयोपचितं वनं ॥५३॥
 अथ नभस्य इव त्रिदशायुधं कनकपिङ्गतडिङ्गुणसंयुतं १
 धनुरधिज्यमनाधिरूपाददे नरवरो रवरोषितकेसरी ॥५४॥
 तस्य स्तनप्रणयिभिर्मुहुरेणुशावै-

बीहन्यमानहरिणीगमनं पुरस्तात् १
 आविर्बभूव कुशगर्भमुखं मृगाणां
 यूथं तदयसरगर्वितकृष्णसारं ॥५५॥
 तत्प्रार्थितं जवनवाजिगतेन राज्ञा
 तूणीमुखोद्भूतशरेण विशीर्णपंक्ति १
 श्यामीचकार वनमाकुलदृष्टिपातै-
 र्वातेरितोत्पलदलप्रकरैरिवाम्भः ॥५६॥

लक्ष्मीकृतस्य हरिणस्य हरिप्रभावः

प्रेक्ष्य स्थितां सहचरीं व्यवधाय देहं १

आकर्णकृष्टमपि कामितया स धन्वी

वाणं कृपामृदुमनाः प्रतिसञ्जहार ॥५७॥

तस्यापरेष्वपि भृगेषु शरान्मुमुक्षोः

कर्णीन्तमेत्य बिभिदे निविडोऽपि मुष्टिः १

त्रासातिमात्रचटुलैः स्मरयत्सु नेत्रैः

प्रौढप्रियानयनविभ्रमचेष्टितानि ॥५८॥

उत्तस्थुषः शिशिरपल्लवपङ्कमध्या-

न्मुस्ताप्ररोहकवलावयवानुकीर्णं १

जयाह स द्रुतवराहकुलस्य मार्गं

सुथक्तमार्द्रपदपंक्तिभिरायताभिः ॥५९॥

तं वाहनादवनतोत्तरकायमीष-

द्विध्यन्तमुद्धतसटाः प्रतिहन्तुमीषुः १

नात्मानमस्य विविदुः सहसा वराहा

वृक्षेषु विद्धमिषुभिर्जघनाश्रयेषु ॥६०॥

तेनाभिघातरभसस्य विकृथ पत्री

वन्यस्य नेत्रविवरे महिषस्य मुक्तः १

निर्भिद्य विग्रहमशोणितलिप्तपुंख-

स्तं पातयां प्रथममास पपात पञ्चात् ॥६१॥

प्रायो विषाणपरिमोषलघूतमाङ्गा-

नवङ्गांश्चकार नृपतिर्निशितैः क्षुरप्रैः ॥ १

शृङ्गं स दृप्तविनयाधिकृतः परेषा-

मभ्युच्छितं न ममृषे न तु दीर्घमायुः ॥ ६२ ॥

थाघ्नानभीरभिमुखोत्पतितान्गुहाभ्यः

फुल्लासनायविटपानिव वायुरूग्णान् ॥ १

शिक्षाविशेषलघुहस्ततया निमेषा-

नृणीचकार शरपूरितवक्त्ररन्धान् ॥ ६३ ॥

निधीतोयैः कुञ्जलीनाञ्जिघांसुर्ज्यानिर्घोषैः क्षोभयामास सिंहान् ॥ १

नूनं तेषामभ्यसूयापरो भ्रूवीर्योदये राजशब्दे मृगेषु ॥ ६४ ॥

तान्हत्वा गजकुलबद्धतीव्रवैरान्काकुत्स्थः कुटिलनखाग्रलग्नमुत्तान् ॥ १

आत्मानं रणकृतकर्मणां गजानामानृण्यं गतमिव मार्गणैरमंस्त ॥ ६५ ॥

चमरान्परितः प्रवर्तिताश्वः क्वचिदाकर्णविकृष्टभल्लवर्षी ॥ १

नृपतीनिव तान्वियोज्य सद्यः सितबालयजनैर्जगाम शान्तिं ॥ ६६ ॥

अपि तुरगसमीपादुत्पतन्तं मयूरं

न स रुचिरकलापं वाणलक्ष्मीचकार ॥ १

सपदि गतमनस्कश्चित्रमाल्यानुकीर्णैः

रतिविगलितबन्धे केशपाशे प्रियायाः ॥ ६७ ॥

तस्य कर्कशविहारसम्भवं स्वेदमाननविलग्नजालकं ॥ १

आचचाम सतुषारशीकरो भिन्नपल्लवपुटो वनानिलः ॥ ६८ ॥

इति विस्मृतान्यकरणीयमात्मनः सचिवावलम्बितधुरं नराधिपं १

परिवृद्धरागमनुबन्धसेवया मृगया जहार चतुरेव कामिनी ॥६९॥

स ललितकुसुमप्रवालशय्यां ज्वलितमहौषधिदोपिकासनाथां १

नरपतिरतिवाहयाम्बभूव क्वचिदसमेतपरिच्छदस्त्रियामां ॥७०॥

उषसि स गजयूथकर्णतालैः पटुपटहध्वनिभिर्विनीतनिद्रः १

अरमत मधुराणि तत्र शृण्वन्विहगविकूजितवन्दिमङ्गलानि ॥७१॥

अथ जातु रुरोर्गृहीतवर्त्मी विपिने पार्श्वचरैरलक्ष्यमाणः १

श्रमफेनमुचा तपस्विगाढां तमसां प्राप नदीं तुरङ्गमेण ॥७२॥

कुम्भपूरणभवः पटुरुच्चैरुच्चचार निनदो ऋषिस्तस्याः १

तत्र स द्विरद्वृंहितशङ्की शब्दपातिनमिषुं विससर्ज ॥७३॥

नृपतेः प्रतिषिद्धमेव तत्कृतवान्पंक्तिरथो विलिङ्ग्य यत् १

अपथे पदमर्पयन्ति हि श्रुतवन्तो ऽपि रजोनिमीलिताः ॥७४॥

हा तातेति क्रान्दितमाकर्ण्य विषण-

स्तस्यान्विथन्वेतसगूढप्रभवं सः १

शल्यप्रोतं प्रेक्ष्य सकुम्भं मुनिपुत्रं

तापादन्तःशल्य इवासीत्क्षितिपो ऽपि ॥७५॥

तेनावतीर्थं तुरगात्प्रथितान्वयेन

पृष्ठान्वयः स जलकुम्भनिषण्णदेहः १

तस्मै द्विजेतरतपस्विसुतं स्खलद्भि-

रात्मानमक्षरपदैः कथयाम्बभूव ॥७६॥

तच्चोदितश्च तमनुद्धृतशल्यमेव

पित्रोः सकाशमवसन्नदृशोर्निनाय १

ताभ्यां तथागतमुपेत्य तमेकपुत्र-

मज्ञानतः स्वचरितं नृपतिः शशंस ॥७७॥

तौ दम्पती बहु विलप्य शिशोः प्रहृष्टी

शल्यं निखातमुदहारयतामुरस्तः १

सो भूत्परासुरथ भूमिपतिं शशाप

हस्तार्पितैर्नयनवारिभिरेव वृद्धः ॥७८॥

दिष्टान्तमाप्स्यति भवानपि पुत्रशोका-

दन्ते वयस्यहमिवेति तमुक्तवन्तं १

आक्रान्तपूर्वमिव मुक्तविषं भुजङ्गं

प्रोवाच कोशलपतिः प्रथमापराद्धः ॥७९॥

शापो ऽप्यदृष्टतनयाननपद्मशोभे

सानुग्रहो भगवता मयि पातितो ऽयं १

कृथां दहन्नपि खलु क्षितिमिन्धनेद्धो

वीजप्ररोहजननीं ज्वलनः करोति ॥८०॥

इत्थं गते गतघृणः किमयं विधत्तां

वध्यस्तवेत्यभिहिते वसुधाधिपेन १

एधान्हुताशनवतः स मुनिर्ययाचे

पुत्रं परासुमनुगन्तुमनाः सदारः ॥८१॥

प्राप्तानुगः सपदि शासनमस्य राजा

सम्पाद्य पातकविलुप्तधृतिनिवृत्तः ।

अन्तर्निविष्टपदमात्मविनाशहेतुं

शापं दधज्ज्वलनमौर्वमिवाम्बुराशिः ॥८२॥

इति श्रीरघुवंशे महाकाये कविश्रीकालिदासकृतौ

मृगयावर्णनो नाम नवमः सर्गः ॥९॥

पृथिवीं शासतस्तस्य पाकशासनतेजसः १
 किञ्चिद्गूढमनूजैः शरदामयुतं ययौ ॥१॥
 न चोपलेभे पूर्वेषामृणनिर्मोक्षसाधनं १
 सुताभिधानं स ज्योतिः सद्यः शोक्तमोऽपहं ॥२॥
 अतिष्ठत्प्रत्ययापेक्षसन्ततिः स चिरं नृपः १
 प्राग्मन्यादनभियन्तरत्नोत्पत्तिरिवार्णवः ॥३॥
 ऋथशृङ्गादयस्तस्य सन्तः सन्तानकाक्षिणः १
 आरेभिरे जितात्मानः पुत्रीयामिष्टिमृत्विजः ॥४॥
 तस्मिन्नवसरे देवाः पौलस्त्योपप्लुता हरिं १
 अभिजग्मुर्निदाघातीश्चायावृक्षमिवाध्वगाः ॥५॥
 ते च प्रापुरदन्वन्तं बुबुधे चादिपूरुषः १
 अथाक्षेपो भविष्यन्त्याः कार्यसिद्धेर्हि लक्षणं ॥६॥
 भोगिभोगासनासीनं ददृशुस्तं दिवौकसः १
 तत्फणामण्डलोदचिर्मणिद्योतितवियहं ॥७॥
 श्रियः पद्मनिषणायाः क्षौमान्तरितमेखले १
 अङ्गे निक्षिप्तचरणमास्तीर्णकरपल्लवे ॥८॥
 प्रबुद्धपुण्डरीकाक्षं बालातपनिभांशुकं १
 दिवसं शारदमिव प्रारम्भसुखदर्शनं ॥९॥

- प्रभानुलिप्तश्रीवत्सं लक्ष्मीविभ्रमदर्पणं १
 कौस्तुभाख्यमपां सारं बिभ्राणं वृहतोरसा ॥१०॥
 बाहुभिर्विटपाकारैर्दियाभरणभूषितैः १
 आविर्भूतमपां मध्ये पारिजातमिवापरं ॥११॥
 दैत्यस्त्रीगणउलेखानां मदरागविलोपिभिः १
 हेतिभिश्चेतनावद्भिरुदीरितजयस्वनं ॥१२॥
 मुक्तशेषविरोधेन कुलिशव्रणलक्ष्मणा १
 उपस्थितं प्राञ्जलिना विनीतेन गरुत्मता ॥१३॥
 योगनिद्रान्तविशदैः पावनैरवलोकनैः १
 भृगूनादीननुगृह्णन्तं सौखशायनिकानृषीन् ॥१४॥
 प्रणिपत्य सुरास्तस्मै शमयित्रे सुरद्विषां १
 अथैनं तुष्टुवुः स्तुत्यमवाग्मनसगोचरं ॥१५॥
 नमो विश्वसृजे पूर्वं विश्वं तदनु बिभ्रते १
 अथ विश्वस्य संहर्त्रे तुभ्यं त्रेधास्थितात्मने ॥१६॥
 रसान्तराण्येकरसं यथा दिवं पयो ऋते १
 देशे देशे गुणेष्वेवमवस्थास्त्वमविक्रियः ॥१७॥
 अमेयो मितलोकस्त्वमनर्थो प्रार्थनावहः १
 अजितो जिष्णुरत्यन्तमयक्तो यत्तत्कारणं ॥१८॥
 एकः कारणतस्तां तामवस्थां प्रतिपद्यसे १
 नानात्वं रागसंयोगात्स्फुटिकस्येव ते स्मृतं ॥१९॥

हृदयस्थमनासन्नमकामं त्वां तपस्विनं १
 दयालुमनघस्पृष्टं पुराणमजरं विदुः ॥२०॥
 सर्वज्ञस्त्वमविज्ञातः सर्वयोनिस्त्वमात्मभूः १
 सर्वप्रभुरनीशस्त्वमेकस्त्वं सर्वरूपभाक् ॥२१॥
 सप्तसामोपगीतं त्वां सप्तार्णवजलेशयं १
 सप्तार्चिर्मुखमाचख्युः सप्तलोकैकसंश्रयं ॥२२॥
 चतुर्वर्गफलं ज्ञानं कालावस्था चतुर्युगा १
 चतुर्वर्णमयो लोकस्त्वत्तः सर्वं चतुर्मुखात् ॥२३॥
 अभ्यासनिगृहीतेन मनसा हृदयाश्रयं १
 ज्योतिर्मयं विचिन्वन्ति योगिनस्त्वां विमुक्तये ॥२४॥
 अजस्य गृह्णतो जन्म निरीहस्य हतद्विषः १
 स्वपतो जागरूकस्य याथात्म्यं वेद कस्तव ॥२५॥
 शब्दादीन्विषयान्भोक्तुं चरितुं दुश्चरं तपः १
 पर्याप्तो ऽसि प्रजाः पातुमौदासीन्येन वर्तितुं ॥२६॥
 बहुधाप्यागमैर्भिन्नाः पन्थानः सिद्धिहेतवः १
 त्वय्येव निपतन्त्योघा जाद्ववीया इवार्णवे ॥२७॥
 त्वय्यावेशितचित्तानां त्वत्समर्पितकर्मणां १
 गतिस्त्वं वीतरागाणामभूयःसन्निवृत्तये ॥२८॥
 प्रत्यक्षो ऽप्यपरिच्छेद्यो मत्वादिर्महिमा तव १
 आप्लावागनुमानाभ्यां साध्यं त्वां प्रति का कथा ॥२९॥

- केवलं स्मरणेनैव पुनासि पुरुषं यतः १
 अनेन वृत्तयः शेषा निवेदितफलास्त्वयि ॥३०॥
 उदधेरिव रत्नानि तेजांसीव विवस्वतः १
 स्तुतिभ्यो यतिरिच्यन्ते दूरेण चरितानि ते ॥३१॥
 अनवाप्तमवाप्त्यं न ते किञ्चन विद्यते १
 लोकानुग्रह एवैको हेतुस्ते जन्मकर्मणोः ॥३२॥
 महिमानं यदुत्कीर्त्य तव संह्रियते वचः १
 श्रमेण तदशक्त्या वा न गुणानामियत्तया ॥३३॥
 इति प्रसादयामासुस्ते सुरास्तमधोक्षजं १
 भूतार्थव्याहृतिः सा हि न स्तुतिः परमेष्ठिनः ॥३४॥
 तस्मै कुशलसम्प्रश्रयञ्जितप्रीतये सुराः १
 भयमप्रलयोद्वेलादाचख्युर्नैर्ऋतोदधेः ॥३५॥
 अथ वेलासमासन्नशैलरन्धानुनादिना १
 स्वरेणोवाच भगवान्परिभूतार्णवध्वनिः ॥३६॥
 पुराणस्य कवेस्तस्य वर्णस्थानसमीरिता १
 बभूव कृतसंस्कारा चरितार्थैव भारती ॥३७॥
 बभौ सदशनज्योत्स्ना सा विभोर्वदनोज्जता १
 निर्यातशेषा चरणाङ्गुर्वोर्ध्वप्रवर्तिनी ॥३८॥
 जाने वो रक्षसाक्रान्तावनुभावपराक्रमौ १
 अङ्गिनां तमसेवोभौ गुणौ प्रथममध्यमौ ॥३९॥

विदितं तप्यमानं च तेन मे भुवनत्रयं १
 अकामोपनतेनेव साधोर्हृदयमेनसा ॥४०॥
 कार्येषु चैककार्यत्वादभ्यर्थोऽस्मि न वज्रिणा १
 स्वयमेव हि वातोऽग्नेः सारथ्यं प्रतिपद्यते ॥४१॥
 स्वासिधारापरिहृतः कामं चक्रस्य तेन मे १
 स्थापितो दशमो मूर्धा लभ्यांश इव रक्षसा ॥४२॥
 स्रष्टुर्वरातिसर्गाच्च मया तस्य दुरात्मनः १
 अत्यारूढं रिपोः सोढं चन्दनेनेव भोगिनः ॥४३॥
 धातारं तपसा प्रीतं ययाचे स हि राक्षसः १
 दैवात्सर्गादवध्यत्वं मर्त्येष्वास्थापराङ्मुखः ॥४४॥
 सोऽहं दाशरथिर्भूत्वा रणभूमेर्बलिक्षमं १
 करिष्यामि शरैस्तीक्ष्णैस्तच्छिरःकमलोच्चयं ॥४५॥
 अचिराद्यज्वभिर्भागं कल्पितं विधिवत्पुनः १
 मायाविभिरनालीढमादास्यध्वे निशाचरैः ॥४६॥
 वैमानिकाः पुण्यकृतस्त्यजन्तु मरुतां पथि १
 पुष्पकालोकसंक्षोभं मेघावरणतत्पराः ॥४७॥
 मोक्षध्वे स्वर्गवन्दीनां वेणीबन्धानदूषितान् १
 शापयन्ति तपौलस्त्यबलात्कारकचयहैः ॥४८॥
 रावणावग्रहक्लान्तमिति वागमृतेन सः १
 अभिवृथ मरुत्सस्यं कृष्णमेघस्तिरोदधे ॥४९॥

पुरुहूतप्रभृतयः सुरकार्योद्युतं सुराः १
 अंशैरनुययुर्विष्णुं पुष्पैर्वीयुमिव द्रुमाः ॥५०॥
 अथ तस्य विशां पत्युरन्ते काम्यस्य कर्मणः १
 पुरुषः प्रबभूवाग्नेर्विस्मयेन सह त्विजां ॥५१॥
 हेमपात्रगतं दोर्भ्यामादधानः पयश्चरुं १
 अनुप्रवेशादाद्यस्य पुंसस्तेनापि दुर्वहं ॥५२॥
 प्राजापत्योपनीतं तदन्नं प्रत्यग्रहीनृपः १
 वृषेव पयसां सारमाविष्कृतमुदन्वता ॥५३॥
 अनेन कथिता राज्ञो गुणास्तस्यान्यदुर्लभाः १
 प्रसूतिं चकमे तस्मिंस्तैलोक्यप्रभवोऽपि यत् ॥५४॥
 स तेजो वैष्णवं पत्न्योर्विभेजे चरुसंज्ञितं १
 द्यावापृथिव्योः प्रत्यग्रमहर्षतिरिवातपं ॥५५॥
 अर्चिता तस्य कौशल्या प्रिया केकयवंशजा १
 अतः सम्भावितां ताभ्यां सुमित्रामैच्छदीश्वरः ॥५६॥
 ते बहुज्ञस्य चित्तज्ञे पत्न्यौ पत्युर्महीक्षितः १
 चरोरर्धाधभागभ्यां तामयोजयतामुभे ॥५७॥
 सापि प्रणयवत्यासीत्सपत्न्योरुभयोरपि १
 भ्रमरी वारणस्येव मदनिस्त्यन्दलेखयोः ॥५८॥
 ताभिर्गर्भिः प्रजाभूत्यै दध्रे देवांशसम्भवः १
 सौरीभिरिव नाडीभिरमृताख्याभिरम्मयः ॥५९॥

सममापन्नसत्वास्ता रेजुरापण्डुरत्विषः ॥ १
 अन्तर्गतफलारम्भाः सस्यानामिव सम्पदः ॥ ६० ॥
 गुप्तं ददृशुरात्मानं सर्वाः स्वप्नेषु वामनैः ॥ १
 जलजासिगदाशार्ङ्गचक्रलाञ्छितमूर्तिभिः ॥ ६१ ॥
 हेमपक्षप्रभाजालं गगने च वितन्वता ॥ १
 उद्यन्ते स्म सुपर्णेन वेगाकृष्टपयोमुचा ॥ ६२ ॥
 बिभ्रत्या कौस्तुभन्यासं स्तनान्तरविलम्बिनं ॥ १
 पर्युपास्यन्त लक्ष्म्या च पद्मयञ्जनहस्तया ॥ ६३ ॥
 कृताभिषेकैर्दिवायां त्रिस्रोतसि च सप्तभिः ॥ १
 ब्रह्मर्षिभिः परं ब्रह्म गृणद्भिरुपतस्थिरैः ॥ ६४ ॥
 ताभ्यस्तथाविधान्स्वप्नाञ्कृत्वा प्रीतोऽपि पार्थिवः ॥ १
 मेने परार्ध्यमात्मानं गुरुत्वेन जगद्गुरोः ॥ ६५ ॥
 विभक्तात्मा विभुस्तासानेकः कुक्षिघ्नेकधा ॥ १
 उवाच प्रतिमाचन्द्रः प्रसन्नानामपामिव ॥ ६६ ॥
 अथाग्रमहिषी राज्ञः प्रसूतिसमये सती ॥ १
 पुत्रं तमोऽपहं लेभे नक्तं ज्योतिरिवौषधिः ॥ ६७ ॥
 राम इत्यभिरामेण वपुषा तस्य चोदितः ॥ १
 नामधेयं गुरुश्रुत्वे जगत्प्रथममङ्गलं ॥ ६८ ॥
 रघुवंशप्रदीपेन तेनाप्रतिमतेजसा ॥ १
 रक्षागृहगता दीपाः प्रत्यादिष्टा इवाभवन् ॥ ६९ ॥

- शय्यागतेन रामेण माता शातोदरी बभौ १
 सैकताम्भोजबलिना जाद्ववीव शरत्कृशा ॥७०॥
 कैकेयास्तनयो जज्ञे भरतो नाम शीलवान् १
 जनयित्रीमलञ्चुके यः प्रश्रय इव श्रियं ॥७१॥
 सुतौ लक्ष्मणशत्रुघ्नौ सुमित्रा सुषुवे यमौ १
 सम्यगागमिता विद्या प्रबोधविनयाविव ॥७२॥
 निर्दोषमभवत्सर्वमाविष्कृतगुणं जगत् १
 अन्वगादिव हि स्वर्गो गां गतं पुरुषोत्तमं ॥७३॥
 तस्योदये चतुर्भूतैः पौलस्त्यचकितेश्वराः १
 विरजस्कैर्नभस्वद्भिर्दिश उच्छ्वसिता इव ॥७४॥
 कृशानुरपधूमत्वात्प्रसन्नत्वात्प्रभाकरः १
 रक्षोविप्रकृतावास्तामपविद्धशुचाविव ॥७५॥
 दशाननकिरीटेभ्यस्तत्क्षणं राक्षसश्रियः १
 मणियाजेन पर्यस्ताः पृथिव्यामश्रुविन्दवः ॥७६॥
 पुत्रजन्मप्रवेश्यानां तूर्याणां तस्य पुत्रिणः १
 आरम्भं प्रथमं चक्रुर्देवदुन्दुभयो दिवि ॥७७॥
 सन्तानकमयी वृष्टिर्भवने चास्य पेतुषी १
 सन्मङ्गलोपचाराणां सैवादिरचनाभवत् ॥७८॥
 कुमाराः कृतसंस्कारास्ते धात्रीस्तन्यपायिनः १
 आनन्देनायजेनेव समं ववृधिरे पितुः ॥७९॥

स्वाभाविकं विनीतत्वं तेषां विनयकर्मणा ॥ १
 मुमूर्च्छ सहजं तेजो हविषेव हविर्भुजां ॥ ६० ॥
 परस्पराविरुद्धास्ते तद्रघोरनघं कुलं ॥ १
 अलमुद्योतयामासुर्देवारण्यमिव तवः ॥ ६१ ॥
 समानेऽपि हि सौभ्रात्रे यथोभौ रामलक्ष्मणौ ॥ १
 तथा भरतशत्रुघ्नौ प्रीत्या द्वन्द्वं बभूवतुः ॥ ६२ ॥
 तेषां द्वयोर्द्वयोरैक्यं विभिदे न कदाचन ॥ १
 यथा वायुविभावस्वोर्यथा चन्द्रसमुद्रयोः ॥ ६३ ॥
 ते प्रजानां प्रजानाथास्तेजसा प्रश्रयेण च ॥ १
 मनो जहुर्निदाधान्ते श्यामाभ्रा दिवसा इव ॥ ६४ ॥
 स चतुर्धा बभौ यस्तः प्रसवः पृथिवीपतेः ॥ १
 धर्मार्थकाममोक्षाणामवतार इवाङ्गभाक् ॥ ६५ ॥
 गुणैराराधयामासुस्ते गुरुं गुरुवत्सलाः ॥ १
 तमेव चतुरन्तेशं रत्नैरिव महार्णवाः ॥ ६६ ॥
 सुरगज इव दन्तैर्भृगुदैत्यासिधारैर्नय इव पणबन्धयुक्तयोगैरुपायैः ॥ १
 हरिरिव युगदीर्घैर्दोर्भिरंशैस्तदीयैः पतिरवनिपतीनां तैश्चकाशे चतुर्भिः ॥ ६७ ॥

इति श्रीरघुवंशे महाकाव्ये कविश्रीकालिदासकृतौ

रामावतारो नाम दशमः सर्गः ॥ १० ॥

कौशिकेन स किल क्षितीश्वरो राममध्वरविधातशान्तये १
 काकपक्षधरमेत्य याचितस्तेजसां हि न वयः समीक्ष्यते ॥११॥
 कृच्छ्रलब्धमपि लब्धवर्णभाक्तं दिदेश मुनये सलक्ष्मणं १
 अप्यमुप्रणयिनां रघोः कुले न बहन्यत कदाचिदर्थिता ॥१२॥
 यावदादिशति पार्थिवस्तयोर्निर्गमाय पुरमार्गसत्क्रियां १
 तावदाशु विदधे मरुत्सखैः सा सपुष्पजलवर्षिभिर्धनैः ॥१३॥
 तौ निदेशकरणोद्यतौ पितुर्धन्विनौ चरणयोर्निपेततुः १
 भूपतेरपि तयोः प्रवत्स्यतोर्नम्रयोरूपरि वाष्पविन्दवः ॥१४॥
 लक्ष्मणानुचरमेव राघवं नेतुमैच्छदृषिरित्यसौ नृपः १
 आशिषं प्रयुयुजे न वाहिनीं सा हि रक्षणविधौ तयोः क्षमा ॥१५॥
 तौ पितुर्नयनजेन वारिणा किञ्चिदुक्षितशिखण्डकावुभौ १
 धन्विनौ तमृषिमन्वगच्छतां पौरदृष्टिकृतमार्गतोरणौ ॥१६॥
 मातृवर्गचरणस्पृशौ मुनेस्तौ प्रपद्य पदवीं महौजसः १
 रेजतुर्गीतिवशात्प्रवर्तिनौ भास्करस्य मधुमाधवाविव ॥१७॥
 वीचिलोलभुजयोस्तयोर्गतं शैशवाच्चपलमप्यशोभत १
 तोयदागम इवोद्भभिद्ययोर्नीमधेयसदृशं विचेष्टितं ॥१८॥

तौ बलातिबलयोः प्रभावतो विद्ययोः पथि मुनिप्रदिष्टयोः १
 मम्लतुर्न मणिकुट्टिमोचितौ मातृपार्श्वपरिवर्तिनाविव ॥९१॥
 पूर्ववृत्तकथितैः पुराविदः सानुजः पितृसखस्य राघवः १
 उद्यमान इव वाहनोचितः पादचारमपि न व्यभावयत् ॥९०॥
 तौ सरांसि रसवद्भिरम्बुभिः कूजितैः श्रुतिसुखैः पतत्रिणः १
 वायवः सुरभिपुष्परेणुभिश्छायया च जलदाः सिषेविरे ॥९१॥
 नाम्भसां कमलशोभिनां तथा शाखिनां न च परिश्रमच्छिदां १
 दर्शनेन लघुना यथा तयोः प्रीतिमापुरुभयोस्तपस्विनः ॥९२॥
 स्थाणुदग्धवपुषस्तपोवनं प्राप्य दाशरथिरात्तकार्मुकः १
 वियहेण मदनस्य चारुणा सो भवत्प्रतिनिधिर्न कर्मणा ॥९३॥
 तौ सुकेतुसुतया खिलीकृते कौशिकाद्विदितशापया पथि १
 निन्यतुः स्थलनिवेशिताटनी लीलयैव धनुषी अधिज्यतां ॥९४॥
 ज्यानिनादमथ गृह्णती तयोः प्रादुरास बहुलक्षपाङ्गविः १
 ताउका चलकपालकुण्डला कालिकेव निविडा बलाकिनी ॥९५॥
 तीव्रवेगधुतमार्गवृक्षया प्रेतचीवरवसा स्वनोयया १
 अभ्यभावि भरताग्रजस्तया वात्ययेव पितृकाननोत्थया ॥९६॥
 उद्यतैकभुजयष्टिमायतीं श्रोणिलम्बिपुरुषान्तमेखलां १
 तां विलोक्य वनितावधे घृणां पत्रिणा सह मुमोच राघवः ॥९७॥
 यच्चकार विवरं शिलाघने ताउकोरसि स रामसायकः १
 अप्रविष्टविषयस्य रक्षसां द्वारतामगमदन्तकस्य तत् ॥९८॥

- वाणभिन्नहृदया निपेतुषी सा स्वकाननभुवं न केवलां १
विष्टपत्रयपराजयस्थिरां रावणश्रियमपि थक्मपयत् ॥१९॥
रामभन्मथशरेण ताडिता दुःसहेन हृदये निशाचरी १
गन्धवद्गुधिरचन्दनोक्षिता जीवितेशवसतिं जगाम सा ॥२०॥
नैऋतघ्नमथ मन्तवन्मुनेः प्रापदत्तमवदानतोषितात् १
ज्योतिरिन्धननिपाति भास्करात्सूर्यकान्त इव ताडकान्तकः ॥२१॥
वामनाश्रमपदं ततः परं पावनं श्रुतमृषेरूपेयिवान् १
उन्मनाः प्रथमजन्मचेष्टितान्यस्मरन्नपि बभूव राघवः ॥२२॥
आससाद मुनिरात्मनस्ततः शिष्यवर्गपरिकल्पितार्हणं १
बद्धपल्लवपुटान्जुलिद्रुमं दर्शनोन्मुखमृगं तपोवनं ॥२३॥
तत्र दीक्षितमृषिं ररक्षतुर्विघ्नतो दशरथात्मजौ शरैः १
लोकमन्धतमसात्क्रमोदितौ रश्मिभिः शशिदिवाकराविव ॥२४॥
वीक्ष्य वेदिमथ रक्तविन्दुभिर्बन्धुजीवपृथुभिः प्रदूषितां १
सम्भ्रमो भवदपोढकर्मणामृत्विजां च्युतविकङ्कतस्रुचां ॥२५॥
उन्मुखः सपदि लक्ष्मणायजो वाणमाश्रयमुखात्समुद्धरन् १
रक्षसां बलमपश्यदम्बरे गृध्रपक्षपवनेरितध्वजं ॥२६॥
तत्र यावधिपती मखद्विषां तौ शरथमकरोत्स नेतरान् १
किं महोरगविसर्पिविक्रमो राजिलेषु गरुडः प्रवर्तते ॥२७॥
सोऽस्त्रमुज्ज्वलमस्त्रकोविदः सन्दधे धनुषि वायुदैवतं १
तेन शैलगुरुमथपातयत्पाण्डुपत्रमिव ताडकासुतं ॥२८॥

यः सुबाहुरिति राक्षसोऽपरस्तत्र तत्र विसर्प मायया १
 तं क्षुरप्रशकलीकृतं कृती पत्रिणां यभजदाश्रमाद्वहिः ॥२९॥
 इत्यपास्तमखविघ्नयोस्तयोः सांयुगीनमभिनन्द्य विक्रमं १
 ऋत्विजः कुलपतेर्यथाक्रमं वाग्यतस्य निरवर्तयन्क्रियाः ॥३०॥
 तौ प्रणामचलकाकपक्षकौ भ्रातराववभृथालुतो मुनिः १
 आशिषामनुपदं समस्पृशद्भर्मापाटिततलेन पाणिना ॥३१॥
 तं न्यमन्तयत सम्भृतक्रतुर्मैथिलः स मिथिलां व्रजन्वशी १
 राघवावपि निनाय विभ्रतौ तद्धनुःश्रवणजं कुतूहलं ॥३२॥
 तैः शिवेषु वसतिर्गताध्वभिः सायमाश्रमतरुघ्नगृहत १
 येषु दीर्घतपसः परिग्रहो वासवक्षणकलत्रतां ययौ ॥३३॥
 प्रत्यपद्यत चिराय यत्पुनश्चारु गौतमवधूः शिलामयी १
 स्वं वपुः स किल किल्बिषच्छिदां रामपादरजसामनुग्रहः ॥३४॥
 राघवान्वितमुपस्थितं मुनिं तं निशम्य जनको जनेश्वरः १
 अर्थकामसहितं सपर्यया देहबद्धमिव धर्ममभ्यगात् ॥३५॥
 तौ विदेहनगरीनिवासिनां गां गताविव दिवः पुनर्वसू १
 मन्यते स्म पिवतां विलोचनैः पक्ष्मपातमपि वद्मनां मनः ॥३६॥
 यूपवत्यवसिते क्रियाविधौ कालवित्कुशिकवंशवर्धनः १
 राममिध्नसनदर्शनोत्सुकं मैथिलाय कथयाम्बभूव सः ॥३७॥
 तस्य वीक्ष्य ललितं वपुः शिशोः पार्थिवः प्रथितवंशजन्मनः १
 स्वं विचिन्त्य च धनुर्दुरानमं पीडितो दुहितृशुल्कसंस्थया ॥३८॥

अब्रवीच्च भगवन्मतङ्गजैर्यद्वृहद्भिरपि कर्म दुष्करं १
 तत्र नाहमनुमन्तुमुत्सहे मोघवृत्ति कलभस्य चेष्टितं ॥३९॥
 हेपिता हि बहवो नरेश्वरास्तेन तात धनुषा धनुर्भृतः १
 ज्यानिघातकठिनत्वचो भुजान्स्वान्विधूय धिगिति प्रतस्थिरे ॥४०॥
 प्रत्युवाच तमृषिर्निश्म्यतां सारतो ज्यमथ वा कृतं गिरा १
 चाप एव भवतो भविष्यति यत्तशक्तिरशनिर्गिराविव ॥४१॥
 एवमाप्तवचनात्स पौरुषं काकपक्षकधरे अपि राघवे १
 श्रद्धे त्रिदशगोपमात्रके दाहशक्तिमिव कृष्णवर्त्मनि ॥४२॥
 यादिदेश गणशः स पार्श्वगान्कार्मुकाभिहरणाय मैथिलः १
 तैजसस्य धनुषः प्रवृत्तये तोयदानिव सहस्रलोचनः ॥४३॥
 तत्प्रसुप्तभुजगेन्द्रभीषणं वीक्ष्य दाशरथिराददे धनुः १
 विद्रुतक्रतुमृगानुसारिणं येन वाणमसृजद्वृषध्वजः ॥४४॥
 आततज्यमकरोत्स संसदा विस्मयस्तिमितनेत्रमीक्षितः १
 शैलसारमपि नातियत्नतः पुष्पचापमिव पेशलं स्मरः ॥४५॥
 भज्यमानमतिमात्रकर्षणात्तेन वज्रपरुषस्वनं धनुः १
 भार्गवाय दृढमन्यवे पुनः क्षत्रमुद्यतमिति न्यवेदयत् ॥४६॥
 दृष्टसारमथ रुद्रकार्मुके वीर्यशुल्कमभिनन्द्य मैथिलः १
 राघवाय तनयामयोनिजां रूपिणीं श्रियमिव न्यवेदयत् ॥४७॥
 मैथिलः सपदि सत्यसङ्गरो राघवाय तनयामयोनिजां १
 सन्निधौ द्युतिमतस्तपोनिधेरग्निसाक्षिक इवातिसृष्टवान् ॥४८॥

प्राहिणोच्च महितं महाद्युतिः कोशलाधिपतये पुरोधसं १
 भृत्यभावि दुहितुः परिग्रहाद्दिश्यतां कुलमिदं निमेरिति ॥४९॥
 अन्वियेष सदृशीं स च मुषां प्राप चैनमनुकूलवाग्द्विजः १
 सद्य एव सुकृतां हि पच्यते कल्पवृक्षफलधर्मि कांक्षितं ॥५०॥
 तस्य कल्पितपुरस्त्रियाविधेः शुश्रुवान्वचनमयजन्मनः १
 उच्चचाल बलभित्सखो वशी सैन्यरेणुमुषितार्कदीधितिः ॥५१॥
 आससाद् मिथिलां स वेष्टयन्पीडितोपवनपादपां बलैः १
 प्रीतिरोधमसहिष्ठ सा पुरी स्त्रीव कान्तपरिभोगमायतं ॥५२॥
 तौ समेत्य समये स्थितावुभौ भूपती वरुणवासवोपमौ १
 कन्यकातनयकौतुकक्रियां स्वप्रभावसदृशीं वितेनतुः ॥५३॥
 पार्थिवोमुदवहद्रघूद्वहो लक्ष्मणस्तदनुजामथोर्मिलां १
 यौ तयोरवरजौ वरौजसौ तौ कुशध्वजसुते सुमध्यमे ॥५४॥
 ते चतुर्थसहितास्त्रयो बभुः सूनवो नववधूपरिग्रहाः १
 सामदानविधिभेदनियहाः सिद्धिमन्त इव तस्य भूपतेः ॥५५॥
 ता नराधिपसुता नृपात्मजैस्ते च ताभिरगमन्कृतार्थतां १
 सो भवद्वरवधूसमागमः प्रत्ययप्रकृतियोगसन्निभः ॥५६॥
 एवमात्तरतिरात्मसम्भवांस्तान्निवेश्य चतुरोऽपि तत्र सः १
 अध्वसु त्रिषु विमृष्टमैथिलः स्वां पुरीं दशरथो न्यवर्तत ॥५७॥
 तस्य जातु मरुतः प्रतीपगा वर्त्मसु ध्वजतरुप्रमाथिनः १
 चिक्लिशुर्भृशतया वरूथिनीमुत्तटा इव नदीरयाः स्थलीं ॥५८॥

लक्ष्यते स्म तदनन्तरं रविर्बद्धभीमपिरवेषमण्डलः ।
 वैनतेयशमितस्य भोगिनो भोगवेष्टित इव च्युतो मणिः ॥५९॥
 श्येनपक्षपरिधूसरालकाः सान्ध्यमेघरुधिरार्द्रवाससः ।
 अङ्गना इव रजस्वला दिशो नो बभूवुरवलोकनक्षमाः ॥६०॥
 भास्करश्च दिशमध्युवास यां तां श्रिताः प्रतिभयं ववासिरे ।
 क्षत्रशोणितपितृक्रियोचितं चोदयन्त्य इव भार्गवं शिवाः ॥६१॥
 तत्प्रतीपपवनादिवैकृतं प्रेक्ष्य शान्तिमधिकृत्य कृत्यवित् ।
 अन्वयुंक्त गुरुमीश्वरः क्षितेः स्वन्तमित्यलघयत्स तद्भयां ॥६२॥
 तेजसः सपदि राशिरुत्थितः प्रादुरास किल वाहिनीमुखे ।
 यः प्रमृज्य नयनानि सैनिकैर्लक्षणीयपुरुषाकृतिश्चिरात् ॥६३॥
 पित्र्यमंशमुपवीतलक्षणं मातृकं च धनुरुर्जितं दधत् ।
 यः ससोम इव घर्मदीधितिः सद्भिजिह्व इव चन्दनद्रुमः ॥६४॥
 येन रोषपरूषात्मनः पितुः शासने स्थितिभिदोऽपि तस्थुषा ।
 वेपमानजननीशिरश्छिदा प्रागजीयत घृणा ततो मही ॥६५॥
 अक्षवीजवलयेन निर्वभौ दक्षिणश्रवणसंस्थितेन यः ।
 क्षत्रियान्तकरणैकविंशतेर्याजपूर्वगणनामिवोद्बहन् ॥६६॥
 तं पितुर्वधभवेन मन्युना राजवंशनिधनाय दीक्षितं ।
 बालसूनुरवलोक्य भार्गवं स्वां दशां च विषसाद पार्थिवः ॥६७॥
 रामनाम इति तुल्यमात्मजे वर्तमानमहिते च दारुणे ।
 हृद्यमस्य भयदायि चाभवद्रत्नजातमिव हारसर्पयोः ॥६८॥

अर्घ्यमर्घ्यमिति वादिनं नृपं सो नवेक्ष्य भरतायजो यतः १
 क्षत्रकोपदहनार्चिषं ततः सन्दधे दृशमुदयतारकां ॥६९॥
 तेन कार्मुकनिषक्तमुष्टिना राघवो विगतभीः पुरोगतः १
 अंगुलोविवरचारिणं शरं कुर्वता निजगदे युयुत्सुना ॥७०॥
 क्षत्रजातमपकारवैरि मे तन्निहत्य बहुशः शमं गतः १
 सुप्तसर्प इव दण्डघट्टनाद्रोषितो ऽस्मि तव विक्रमश्रवात् ॥७१॥
 मैथिलस्य धनुरन्यपार्थिवैस्त्वं किलानमितपूर्वमक्षणोः १
 तन्निशम्य भवता समर्थये वीर्यशृङ्गमिव भग्नमात्मनः ॥७२॥
 अन्यदा जगति राम इत्ययं शब्द उच्चरित एव मामगात् १
 व्रीडमावहति मे स सम्प्रति यस्तवृत्तिरुदयोन्मुखे त्वयि ॥७३॥
 विभ्रतो न्त्रमचले न्यकुण्ठितं द्वौ रिपू मम मतौ समागसौ १
 धेनुवत्सहरणाच्च हैहयस्त्वं च कीर्तिमपहर्तुमुद्यतः ॥७४॥
 क्षत्रियान्तकरणो ऽपि विक्रमस्तेन मामवति नाजिते त्वयि १
 पावकस्य महिमा स गण्यते कक्षवज्ज्वलति सागरे ऽपि यः ॥७५॥
 विद्धि चात्तबलमोजसा हरेरैश्वरं धनुरभाजि यत्त्वया १
 खातमूलमनिलो नदीरयैः पातयत्यपि मृदुस्तटद्रुमं ॥७६॥
 तन्मदीयमिदमायुधं ज्यया सङ्गमय्य सशरं विकृत्यतां १
 तिष्ठतु प्रधनमेवमप्यहं तुल्यबाहुतरसा जितस्त्वया ॥७७॥
 कातरो ऽसि यदि वोद्गतार्विषा तर्जितः परशुधारया मम १
 ज्यानिघातकठिनांगुलिर्वृथा बध्यतामभययाचनाञ्जलिः ॥७८॥

एवमुक्तवति भीमदर्शने भार्गवे स्मितविकम्पिताधरः ॥ १
 तद्धनुर्ग्रहणमेव राघवः प्रत्यपद्यत समर्थमुत्तरं ॥ ७९ ॥
 पूर्वजन्मधनुषा समागतः सोऽतिमात्रलघुदर्शनो भवत् ॥ १
 केवलोऽपि सुभगो नवाम्बुदः किं पुनस्त्रिदशचापलाञ्छितः ॥ ८० ॥
 तेन भूमिनिहितैककोटि तत्कार्मुकं च बलिनाधिरोपितं ॥ १
 निष्प्रभञ्च रिपुरास भूभृतां धूमशेष इव धूमकेतनः ॥ ८१ ॥
 तावुभावपि परस्परस्थितौ वर्धमानपरिहीनतेजसौ ॥ १
 पश्यति स्म जनता दिनात्यये पार्वणौ शशिदिवाकराविव ॥ ८२ ॥
 तं कृपामृदुरवेक्ष्य भार्गवं राघवः स्खलितवीर्यमात्मनि ॥ १
 स्वं च संहितममोघमाशुगं याजहार हरसूनुसन्निभः ॥ ८३ ॥
 न प्रहर्तुमलमस्मि निर्दयं विप्र इत्यभिभवत्यपि त्वयि ॥ १
 शंस किं गतिमनेन पत्रिणा हन्मि लोकमुत ते मखार्जितं ॥ ८४ ॥
 प्रत्युवाच तमृषिर्न तत्त्वतस्त्वां न वेन्नि पुरुषं पुरातनं ॥ १
 गां गतस्य तव धाम वैष्णवं कोपितो ह्यसि मया दिदृक्षुणा ॥ ८५ ॥
 भस्मसात्कृतवतः पितृद्विषः पात्रसाच्च वसुधां ससागरां ॥ १
 आहितो जयविपर्ययोऽपि मे श्लाघ्य एव परमेष्ठिना त्वया ॥ ८६ ॥
 तद्गतिं मतिमतां वरेप्सितां पुण्यतीर्थगमनाय रक्ष मे ॥ १
 पीडयिष्यति न मां खिलीकृता स्वर्गपद्मतिरभोगलोलुपं ॥ ८७ ॥
 प्रत्यपद्यत तथेति राघवः प्राङ्मुखञ्च विससर्ज सायकं ॥ १
 भार्गवस्य सुकृतोऽपि सो भवत्स्वर्गमार्गपरिधो दुरत्ययः ॥ ८८ ॥

राघवोऽपि चरणौ तपोनिधेः क्षम्यतामिति वदन्समस्पृशत् ॥ १

निजितेषु तरसा तरस्विनां शत्रुषु प्रणतिरेव कीर्तये ॥ ६९॥

राजसत्वमवधूय मातृकं पित्र्यमस्मि गमितः शमं यदा ॥ १

नन्वनिन्दितफलो मम त्वया नियहोऽप्ययमनुग्रहीकृतः ॥ ७०॥

साधु याम्यहमविघ्नमस्तु ते देवकार्यमुपपादयिष्यतः ॥ १

उचिवानिति वचः सलक्ष्मणं लक्ष्मणायजमृषिस्तिरोदधे ॥ ७१॥

तस्मिन्गते विजयिनं परिरभ्य रामं

मेहादमन्यत पिता पुनरेव जातं ॥ १

तस्याभवत्क्षणशुचः परितोषलाभः

कक्षाग्निलङ्घिततरोरिव वृष्टिपातः ॥ ७२॥

अथ पथि गमयित्वा क्लृप्तरभ्योपकार्ये

कतिचिदवनिपालः शर्वरीः शर्वकल्पः ॥ १

पुरमविशदयोध्यां मैथिलीदर्शनीनां

कुवलयितगवाक्षां लोचनैरङ्गनानां ॥ ७३॥

इति श्रीरघुवंशे महाकावे कविश्रीकालिदासकृतौ

भार्गवविजयो नामैकादशः सर्गः ॥ १११॥

निर्विष्टविषयस्नेहः स दशान्तमुपेयिवान् १
 आसीदासन्ननिर्वाणः प्रदीपार्चिरिवोषसि ॥१॥
 तं कर्णभूलभागत्य रामे श्रीन्यस्यतामिति १
 कैकेयीशङ्कयेवाह पलितच्छन्नना जरा ॥२॥
 सा पौरान्पौरकान्तस्य रामस्याभ्युदयश्रुतिः १
 प्रत्येकं ह्लादयाञ्चक्रे कुल्येवोद्यानपादपान् ॥३॥
 तस्याभिषेकसम्भारं कल्पितं क्रूरनिश्चया १
 दूषयामास कैकेयी शोकोष्णैः पार्थिवाश्रुभिः ॥४॥
 सा किलाश्वसिता चण्डी भर्त्रा तत्संश्रुतौ वरौ १
 उड्वामेन्द्रसिक्ता भूर्विलमग्नाविवोरगौ ॥५॥
 तयोश्चतुर्दशैकेन रामं प्राव्राजयत्समाः १
 द्वितीयेन सुतस्यैच्छद्वैधैकफलां श्रियं ॥६॥
 पित्रा दत्तां रुदन् रामः प्राग्महीं प्रत्यपद्यत १
 पञ्चाद्विनाय गच्छेति तदाज्ञां मुदितो ग्रहीत् ॥७॥
 दधतो मङ्गलक्षौमे वसानस्य च वल्कले १
 ददृशुर्विस्मितास्तस्य मुखरागं समं जनाः ॥८॥

स सीतालक्ष्मणसखः सत्यादुरमलोपयन् १
 विवेश दण्डकारण्यं प्रत्येकं च सतां मनः ॥९१॥
 राजापि तद्वियोगार्तः स्मृत्वा शापं स्वकर्मजं १
 शरीरत्यागमात्रेण शुद्धिलाभममन्यत ॥९०॥
 विप्रोषितकुमारं तद्राज्यमस्तमितेश्वरं १
 रन्धान्वेषणदक्षाणां द्विषामामिषतां ययौ ॥९१॥
 अथानाथाः प्रकृतयो मातृबन्धुनिवासिनं १
 मौलैरानाययामासुर्भरतं स्तम्भिताश्रुभिः ॥९२॥
 श्रुत्वा तथाविधं मृत्युं कैकेयीतनयः पितुः १
 मातुर्न केवलं स्वस्याः श्रियो ऽप्यासीत्पराङ्मुखः ॥९३॥
 ससैन्यश्चान्वगाद्रामं दर्शितानाश्रमालयैः १
 तस्य पश्यन्ससौमित्रेरुदश्रुर्वसतिद्रुमान् ॥९४॥
 चित्रकूटवनस्थं च कथितस्वर्गतिर्गुरोः १
 लक्ष्म्या निमन्तयाञ्चक्रे तमनुच्छिष्टसम्पदा ॥९५॥
 स हि प्रथमजे तस्मिन्नकृतश्रीपरियहे १
 परिवेत्तारमात्मानं मेने स्वीकरणाद्भुवः ॥९६॥
 तमशक्यमपाक्रष्टुं निर्देशात्स्वर्गिणः पितुः १
 ययाचे पादुके पञ्चात्कर्तुं राज्याधिदेवते ॥९७॥
 स विसृष्टस्तथेत्युक्त्वा भ्रात्रा नैवाविशत्पुरीं १
 नन्दियामगतस्तस्य राज्यं न्यासमिवाभुनक् ॥९८॥

दृढभक्तिरिति ज्येष्ठे राज्यतृष्णापराङ्मुखः ॥ १
 मातुः पापस्य शुद्ध्यर्थं प्रायश्चित्तमिवाकरोत् ॥ १९॥
 रामोऽपि सह वैदेह्या वने वन्येन वर्तयन् ॥ १
 चचार सानुजः शान्तो वृद्धेष्वाकुव्रतं युवा ॥ २०॥
 प्रभावस्तम्भितच्छायमाश्रितः स वनस्पतिं ॥ १
 कदाचिदङ्गे सीतायाः शिष्ये किञ्चिदिव श्रमात् ॥ २१॥
 हेन्द्रिः किल नखैस्तस्या विददार स्तनौ द्विजः ॥ १
 प्रियोपभोगचिह्नेषु पौरोभाग्यमिवाचरन् ॥ २२॥
 तस्मिन्नास्थदिषीकास्त्रं रामो रामावबोधितः ॥ १
 भ्रान्तश्च मुमुचे तस्मादेकनेत्रययेन सः ॥ २३॥
 रामस्त्वासन्नदेशत्वाद्भरतागमनं पुनः ॥ १
 आशङ्क्योत्सुकसारङ्गं चित्रकूटस्थलीं जहौ ॥ २४॥
 प्रययावातिथेयेषु वसन् नृषिकुलेषु सः ॥ १
 दक्षिणां दिशमृक्षेष्टु वार्षिकेष्टिव भास्करः ॥ २५॥
 बभौ तमनुगच्छन्ती विदेहाधिपतेः सुता ॥ १
 प्रतिषिद्धापि कैकेय्या लक्ष्मीरिव गुणोन्मुखी ॥ २६॥
 अनुसूयानिसृष्टेन पुण्यगन्धेन काननं ॥ १
 सा चकाराङ्गरागेण पुष्पोच्चलितषट्पदं ॥ २७॥
 सन्ध्याभ्रकपिशस्तत्र विराधो नाम राक्षसः ॥ १
 अतिष्ठन्मार्गमावृत्य रामस्येन्दोरिव ग्रहः ॥ २८॥

स जहार तयोर्मध्ये मैथिलीं लोकशोषणः १

नभोनभस्ययोर्वृष्टिमवग्रह इवान्तरे ॥२९॥

तं विनिष्पिथ काकुत्स्थौ पुरा दूषयति स्थलीं १

गन्धेनाशुचिना चेति वसुधायां निचखतुः ॥३०॥

पञ्चवट्यां ततो रामः शासनात्कुम्भजन्मनः १

अनपोढस्थितिस्तस्थौ विन्ध्याद्रिः प्रकृताविव ॥३१॥

रावणावरजा तत्र राघवं मदनातुरा १

अभिपेदे निदाघाती बालीव मलयद्रुमं ॥३२॥

सा सीतासन्निधावेव तं वव्रे कथितान्वया १

अत्यारूढो हि नारीणामकालज्ञो मनोभवः ॥३३॥

कलत्रवानहं बाले कनीयांसं भजस्व मे १

इति रामो वृषस्यन्तीं वृषस्कन्धः शशास तां ॥३४॥

ज्येष्ठाभिगमनात्पूर्वं तेनाप्यनभिनन्दिता १

सामूद्रामाश्रया भूयो नदीवोभयकूलभाक् ॥३५॥

संरम्भं मैथिलीहासः क्षणं सौम्यां निनाय तां १

निवातस्तिमितां वेलां चन्द्रोदय इवोदधेः ॥३६॥

फलमस्योपहासस्य सद्यः प्राप्स्यसि पश्य मां १

मृग्याः परिभवो बाध्यामित्यवेहि त्वया कृतं ॥३७॥

इत्युक्त्वा मैथिलीं भर्तुरङ्कं निर्विशतीं भयात् १

रूपं शूर्पणखा नाम्नः सदृशं प्रत्यपद्यत ॥३८॥

लक्ष्मणः प्रथमं श्रुत्वा कोकिलामंजुभाषिणीं १
 शिवाघोरस्वनां पञ्चाद्बुधे विकृतेति तां ॥३९॥
 पर्णशालामथ क्षिप्रं विधृतासिः प्रविश्य सः १
 वैरूप्यपौनरुत्तपेन भीषणां तामयोजयत् ॥४०॥
 सा वक्रनखधारिण्या वेणुकर्कशपर्वया १
 अंकुशाकारयांगुल्या तावत्तर्जयदम्बरे ॥४१॥
 प्राप्य चाशु जनस्थानं खरादिभ्यस्तथाविधं १
 रामोपक्रममाचख्यौ रक्षःपरिभवं नवं ॥४२॥
 मुखावयवलूनां तां नैर्ऋता यत्पुरोदधुः १
 रामाभियायिनां तेषां तदेवाभूदमङ्गलं ॥४३॥
 उदायुधानापततस्तान्दृष्ट्वान्प्रेक्ष्य राघवः १
 निदधे विजयाशंसां चापे सीतां च लक्ष्मणे ॥४४॥
 एको दाशरथी रामो यातुधानाः सहस्रशः १
 ते तु यावन्त एवाजौ तावांश्च ददृशे स तैः ॥४५॥
 असञ्जनेन काकुत्स्थः प्रयुक्तमथ दूषणं १
 न चक्षमे शुभाचारः स दूषणमिवात्मनः ॥४६॥
 तं शरैः प्रतिजग्राह खरत्रिशिरसौ च सः १
 क्रमशस्ते पुनस्तस्य चापात्सममिवोद्ययुः ॥४७॥
 तैस्त्रयाणां शितैर्वीणैर्यथापूर्वविशुद्धिभिः १
 आयुर्देहातिगैः पीतं रुधिरं तु पतत्रिभिः ॥४८॥

तस्मिन् रामशरोत्कृते बले महति रक्षसां १
 उत्थितं ददृशे अन्यच्च कबन्धेभ्यो न किञ्चन ॥४९॥
 सा वाणवर्षिणं रामं योधयित्वा सुरद्विषां १
 अप्रबोधाय मुष्ठाप गृध्रच्छाये वरूथिनी ॥५०॥
 राघवास्त्रविदीर्णानां रावणं प्रति रक्षसां १
 तेषां शूर्पणखैवैका दुष्प्रवृत्तिहराभवत् ॥५१॥
 नियहात्स्वसुरापानां वधाच्च धनदानुजः १
 रामेण निहितं मेने पदं दशसु मूर्धसु ॥५२॥
 रक्षसा मृगरूपेण वञ्चयित्वा स राघवौ १
 जहार सीतां पक्षीन्द्रप्रयासक्षणविघ्नितः ॥५३॥
 तौ सीतान्वेषिणौ गृध्रं लूनपक्षमपश्यतां १
 प्राणैर्दशरथप्रीतेरनृणं कण्ठवर्तिभिः ॥५४॥
 स रावणहृतां ताभ्यां वचसाचष्ट मैथिलीं १
 आत्मनः सुमहत्कर्म व्रणैरावेद्य संस्थितः ॥५५॥
 तयोस्तस्मिन्नुवीभूतपितृयापत्तिशोकयोः १
 पितरोवाग्निसंस्कारात्परा निववृते क्रिया ॥५६॥
 वधनिर्धूतशापस्य कबन्धस्योपदेशतः १
 मुमूर्च्छं सख्यं रामस्य समानव्यसने हरौ ॥५७॥
 स हत्वा बालिनं वीरस्तत्पदे चिरकांक्षिते १
 धातोः स्थान इवादेशं सुग्रीवं सन्न्यवेशयत् ॥५८॥

- इतस्ततोऽपि वैदेहीमन्वेष्टुं भर्तृचोदिताः १
 कपयश्चेरुरार्तस्य रामस्येव मनोरथाः ॥५९॥
 प्रवृत्तावुपलब्धायां तस्याः सम्पातिदर्शनात् १
 मारुतिः सागरं तीर्णः संसारमिव निर्ममः ॥६०॥
 दृष्टा विचिन्वता तेन लङ्कायां राक्षसीवृता १
 जानको विषवल्लीभिः परीतेव महौषधिः ॥६१॥
 तस्यै भर्तुरभिज्ञानमंगुलीयं ददौ कपिः १
 प्रत्युद्गतमिवानुष्णैस्तदानन्दाश्रुविन्दुभिः ॥६२॥
 निर्वीथ्य प्रियसन्देशैः सीतामक्षवधोद्धतः १
 स ददाह पुरीं लङ्कां क्षणसोढारिनियहः ॥६३॥
 प्रत्यभिज्ञानरत्नं च रामायादर्शयत्कृती १
 हृदयं स्वयमायातं वैदेह्या इव मूर्तिमत् ॥६४॥
 स प्राप हृदयन्यस्तमणिस्पर्शनिमीलितः १
 अपयोधरसंसर्गा प्रियालिङ्गननिर्वृतिं ॥६५॥
 श्रुत्वा रामः प्रियोदन्तं मेने तत्सङ्गमोत्सुकः १
 महार्णवपरिक्षेपं लङ्कायाः परिखालयुं ॥६६॥
 स प्रतस्थेऽरिनाशाय हरिसैन्यैरनुदुतः १
 न केवलं भुवः पृष्ठे योमि सम्बाधवर्तिभिः ॥६७॥
 निर्विष्टमुदधेः कूले तं प्रपेदे विभीषणः १
 स्नेहाद्राक्षसलक्ष्म्येव बुद्धिमादिश्य चोदितः ॥६८॥

तस्मै निशाचरैश्वर्यं प्रतिशुश्राव राघवः ॥ १
 काले खलु समारब्धाः फलं बध्नन्ति नीतयः ॥ ६९ ॥
 स सेतुं बन्धयामास स्रवगैर्लवणाम्भसि ॥ १
 रसातलादिवोन्मग्नं शेषं स्वप्नाय शार्ङ्गिणः ॥ ७० ॥
 तेनोत्तीर्य पथा लङ्कां रोधयामास पिङ्गलैः ॥ १
 द्वितीयं हेमप्राकारं कुर्वन्निरिव वानरैः ॥ ७१ ॥
 रणः प्रववृते तत्र भीमः स्रवगरक्षसां ॥ १
 दिग्विजृम्भितकाकुत्स्थपौलस्त्यजयघोषणः ॥ ७२ ॥
 पादपाविद्धपरिघः शिलानिष्पिष्टमुङ्गरः ॥ १
 अतिशन्ननखन्यासः शैलरुग्णमतङ्गजः ॥ ७३ ॥
 अथ रामशिरश्छेददर्शनोद्भ्रान्तचेतनां ॥ १
 सीतां मायेति शंसन्ती त्रिजटा समजीवयत् ॥ ७४ ॥
 कामं जीवति मे नाथ इति सा विजहौ शुचं ॥ १
 प्राग्मत्वा सत्यमस्यान्तं जीवितास्मीति लज्जिता ॥ ७५ ॥
 गरुडापातविश्लिष्टमेघनादात्त्रबन्धनः ॥ १
 दाशरथ्योः क्षणक्लेशः स्वप्नवृत्त इवाभवत् ॥ ७६ ॥
 ततो बिभेद पौलस्त्यः शक्त्या वक्षसि लक्ष्मणं ॥ १
 रामस्त्वनाहतो ग्यासीद्विदीर्णहृदयः शुचा ॥ ७७ ॥
 स मारुतिसमानीतमहौषधिहतयथः ॥ १
 लङ्कास्त्रीणां पुनश्चक्रे विलापाचार्यकं शरैः ॥ ७८ ॥

नादं स मेघनादस्य धनुश्चेन्द्रायुधप्रभं १
 मेघस्येव शरत्कालो न किञ्चित्पर्यशेषयत् ॥७९॥
 कुम्भकर्णः कपीन्द्रेण तुल्यावस्थः स्वसुः कृतः १
 रुरोध रामं शृङ्गीव टङ्कच्छिन्नमनःशिलः ॥८०॥
 अकाले बोधितो भ्रात्रा प्रियस्वप्नो वृथा भवान् १
 रामेषुभिरितीवासौ दीर्घनिद्रां प्रवेशितः ॥८१॥
 इतराण्यपि रक्षांसि पेतुर्वीनरकोटिषु १
 रजांसि समरोत्थानि तच्छोणितनदीध्रिव ॥८२॥
 निर्ययावथ पौलस्त्यः पुनर्युद्धाय मन्दिरात् १
 अरावणमरामं वा जगद्वेति निश्चितः ॥८३॥
 रामं पदातिमालोक्य लङ्केशं च वरूथिनं १
 हरियुग्यं रथं तस्मै प्रजिघाय पुरन्दरः ॥८४॥
 तमाधूतध्वजपटं थोमगङ्गोर्मिवायुभिः १
 देवसूतभुजालम्बी जैत्रमध्यास्त राघवः ॥८५॥
 मातलिस्तस्य माहेन्द्रमामुमोच तनुच्छदं १
 यत्रोत्पलदलकैथमन्त्राण्यापुः सुरद्विषां ॥८६॥
 अन्योन्यदर्शनप्राप्तविक्रमावसरं चिरात् १
 रामरावणयोर्युद्धं चरितार्थमिवाभवत् ॥८७॥
 भुजमूर्धोरुबाहुल्यादेकोऽपि धनदानुजः १
 ददृशे सोऽयथापूर्वो मातृवंश इव स्थितः ॥८८॥

जेतारं लोकपालानां स्वमुखैरर्चितेश्वरं १
 रामस्तुलितकैलाशमरातिं बहुमन्यत ॥८९॥
 तस्य स्फुरति पौलस्त्यः सीतासङ्गमशंसिनि १
 निचखानाधिकक्रोधः शरं सयेतरे भुजे ॥९०॥
 रावणस्यापि रामास्तो भित्वा हृदयमाशुगः १
 विवेश भुवमाख्यातुमुरगेभ्य इव प्रियं ॥९१॥
 वचसैव तयोर्वाक्यमस्त्रमस्त्रेण निघ्नतोः १
 अन्योन्यजयसंरम्भो ववृधे वादिनोरिव ॥९२॥
 विक्रमव्यतिहारेण सामान्याभूद्वयोरपि १
 जयश्रीरन्तरा वेदिर्मत्तवारणयोरिव ॥९३॥
 कृतप्रतिकृतप्रीतैस्तयोर्मुक्तां सुरासुरैः १
 परस्परं शरव्राताः पुष्पवृष्टिं न सेहिरे ॥९४॥
 अयःशंकुचितां रक्षः शतघ्नीमथ शत्रवे १
 हृतां वैवस्वतस्येव कूटशात्मलिमक्षिपत् ॥९५॥
 राघवो रथमप्राप्तां तामाशां च सुरद्विषां १
 अर्धचन्द्रमुखैर्वीणैश्चिच्छेद कदलीमुखं ॥९६॥
 अमोघं सन्दधे रामो धनुषेकधनुर्धरः १
 बालमस्त्रं प्रियाशोकशल्यनिष्कर्षणौषधं ॥९७॥
 तद्व्योम्नि दशधा भिन्नं ददृशे दीप्तिमन्मुखं १
 वपुर्महोरगस्येव करालफणमण्डलं ॥९८॥

तेन मन्त्रप्रयुक्तेन निमेषार्धादपातयत् १

स रावणशिरःपंक्तिमज्ञातव्रणवेदनां ॥९९॥

बालार्कप्रतिमेवाप्सु वीचिभिन्ना पतिथतः १

रराज रक्षःकायस्य कण्ठच्छेदपरम्परा ॥१००॥

मरुतां पश्यतां तस्य शिरांसि पतितान्यपि १

मनो नातिविशम्वास पुनःसन्धानशङ्किनां ॥१०१॥

अथ मदगुरूपक्षैर्लोकपालद्विपानामनुगतमलिवृन्दैर्गण्डभिर्नीर्विहाय १

उपनतमणिबन्धे मूर्ध्नि पौलस्त्यशत्रोः सुरभि सुरविमुक्तं पुष्पवर्षं पपात ॥१०२॥

यन्ता हरेः सपदि संहतकार्मुकज्यमापृच्छ राघवमनुष्ठितदेवकार्यं १

नामाङ्कुरावणशराङ्कितकेतुयष्टिमूर्ध्वं रथं हरिसहस्रयुजं निनाय ॥१०३॥

रघुपतिरपि जातवेदोविशुद्धां प्रगृह्य प्रियां

प्रियसुहृदि विभीषणे सङ्गमय्य श्रियं वैरिणः १

रविमुतसहितेन तेनानुयातः ससौमित्रिणा

भुजविजितविमानरत्नाधिरूढः प्रतस्थे पुरीं ॥१०४॥

इति श्रीरघुवंशे महाकाथे कविश्रीकालिदासकृतौ

रावणवधो नाम द्वादशः सर्गः ॥१२॥

अथात्मनः शब्दगुणं गुणज्ञः पदं विमानेन विगाहमानः १
 रत्नाकरं वीक्ष्य मिथः स जायां रामाभिधानो हरिरित्युवाच ॥१॥
 वैदेहि पश्यामलयाद्विभक्तं मत्सेतुना फेनिलमम्बुराशिं १
 छायापथेनेव शरत्प्रसन्नमाकाशमाविष्कृतचारुतारं ॥२॥
 गुरोर्यियक्षोः कपिलेन मेध्ये रसातलं संक्रमिते तुरङ्गे १
 तदर्थमुर्वीमिवदारयद्भिः पूर्वैः किलायं परिवर्धितो नः ॥३॥
 गर्भं दधत्यर्कमरीचयो ऽस्माद्विवृद्धिमत्राश्रुवते वसूनि १
 अबिन्धनं वह्निमसौ विभर्ति प्रह्लादनं ज्योतिरजन्यनेन ॥४॥
 तां तामवस्थां प्रतिपद्यमानं स्थितं दश व्याप्य दिशो महिम्ना १
 विष्णोरिवास्यानवधारणीयमीदृक्तया रूपमियत्तया वा ॥५॥
 नाभिप्ररूढाम्बुरुहासनेन संस्तूयमानः प्रथमेन धात्रा १
 अमुं युगान्तोचितयोगनिद्रः संहृत्य लोकान्पुरुषो ऽधिशेते ॥६॥
 पक्षच्छिदा गोत्रभिदातृगन्धाः शरण्यमेनं शतशो महीधराः १
 नृपा इवोपलविनः परेभ्यो धर्मोत्तरं मध्यममाश्रयन्ते ॥७॥
 रसातलादादिभवेन पुंसा भुवः प्रयुक्तोदहनक्रियायाः १
 अस्याच्छमम्भः प्रलयप्रवृद्धं मुहूर्तवक्त्राभरणं बभूव ॥८॥

मुखार्पणेषु प्रकृतिप्रगल्भाः स्वयं तरङ्गाधरदानदक्षः १
 अनन्यसामान्यकलत्रवृत्तिः पिवत्यसौ पाययते च सिन्धुः ॥९१॥
 ससत्त्वमादाय नदीमुखाम्भः सम्मीलयन्तो विवृताननत्वं १
 अमी शिरोभिस्तिमयः सरन्ध्रैरूर्ध्वं वितन्वन्ति जलप्रवाहान् ॥९०॥
 मातङ्गनक्रैः सहस्रोत्पतद्भिर्भिन्नान्विधा पश्य समुद्रफेनान् १
 कपोलसंसर्पितया ये एषां व्रजन्ति कर्णक्षणचामरत्वं ॥९१॥
 वेलानिलाय प्रसृता भुजङ्गा महोर्मिर्विस्फूर्जथुनिर्विशेषाः १
 सूर्यांशुसम्पर्कसमृद्धरागैर्यज्यन्त एते मणिभिः फणस्थैः ॥९२॥
 तवाधरस्पर्धिषु विद्रुमेषु पर्यस्तमेतत्सहसोर्मिवेगात् १
 उर्ध्वींकुरप्रोतमुखं कथञ्चित्क्लेशादपक्रामति शंखयूथं ॥९३॥
 प्रवृत्तमात्रेण पयांसि पातुमावर्तवेगाद्भ्रमता घनेन १
 आभाति भूयिष्ठमयं समुद्रः प्रमथ्यमानो गिरिणेव भूयः ॥९४॥
 दूरादयश्चक्रनिभस्य तन्वी तमालतालीवनराजिनीला १
 आभाति वेला लवणाम्बुराशेधीरानिबद्धेव कलङ्कलेखा ॥९५॥
 वेलानिलः केतकरेणुभिस्ते सम्भावयत्याननमायताक्षि १
 मामक्षमं मण्डनकालहानेर्वेत्तीव बिम्बाधरबद्धतृष्णं ॥९६॥
 एते वयं सैकतभिन्नशुक्तिपर्यस्तमुक्तापटलं पयोधेः १
 प्राप्ता मुहूर्तेन विमानवेगात्कूलं फलावर्जितपूगमालं ॥९७॥
 कुरुष्व तावत्करभोरु पञ्चान्मार्गे मृगप्रेक्षिणि दृष्टिपातं १
 एषा विदूरीभवतः समुद्रात्सकानना निष्पततीव भूमिः ॥९८॥

क्वचित्पथा सञ्चरते सुराणां क्वचिद्वनानां पततां क्वचिच्च १
 यथाविधो मे मनसो भिलाषः प्रवर्तते पश्य तथा विमानं ॥१९॥
 असौ महेन्द्रद्विपदानगन्धी त्रिमार्गागावीचिविमर्दशीतः १
 आकाशवायुर्दिनयौवनोत्थानाचामति स्वेदलवान्मुखे ते ॥२०॥
 करेण वातायनलम्बितेन स्पृष्टस्त्वया चण्डि कुतूहलिन्या १
 आमुञ्चतीवाभरणं द्वितीयमुद्गिन्नविद्युद्वलयो घनस्ते ॥२१॥
 अमी जनस्थानमपोढविघ्नं मत्वा समारब्धनवोटजानि १
 अध्यासते चीरभृतो यथास्वं चिरोज्झितान्याश्रममण्डलानि ॥२२॥
 सैषा स्थली यत्र विचिन्वता त्वां भ्रष्टं मया नूपुरमेकमुर्थी १
 अदृश्यत त्वच्चरणारविन्दविश्लेषदुःखादिव बद्धमौनं ॥२३॥
 त्वं रक्षसा भीरु यतो ऽपनीता तं मार्गमेताः कृपया लता मे १
 अदर्शयन्वक्तुमशक्नुवन्त्यः शाखाभिरावर्जितपल्लवाभिः ॥२४॥
 मृग्यश्च दर्भाकुरनिर्व्यपेक्षास्तवागतिज्ञं समबोधयन्मां १
 व्यापारयन्त्यो दिशि दक्षिणस्यामुत्पक्ष्मराजीनि विलोचनानि ॥२५॥
 एतद्गिरेर्मील्यवतः पुरस्तादाविर्भवत्यम्बरलेखि शृङ्गं १
 नवं पथो यत्र घनैर्मया च त्वद्विप्रयोगाश्रु समं विसृष्टं ॥२६॥
 गन्धश्च धाराहतपल्लवानां कादम्बमर्धोज्जितकेसरं च १
 मृगधाश्च केकाः शिखिनां बभूवुर्यस्मिन्नसत्त्वानि विना त्वया मे ॥२७॥
 पूर्वीनुभूतं स्मरता च यत्र कम्पोत्तरं भीरु तवोपगूढं १
 गुहाविसारीण्यतिवाहितानि मया कथञ्चिद्वनगर्जितानि ॥२८॥

आसारसिक्तक्षितिवाष्पयोगान्मामक्षिणोद्यत्र विभिन्नकोशैः ॥ १
 विउम्ब्यमाना नवकन्दलैस्ते विवाहधूमारुणलोचनश्रीः ॥ २९ ॥
 उपान्तवानीरवनोपगूढान्यालक्ष्यपारिलवसारसानि ॥ १
 दूरावतीर्णा पिवतीव खेदादभूनि पम्पासलिलानि दृष्टिः ॥ ३० ॥
 अत्रावियुक्तानि रथाङ्गनाभ्रामन्योन्यदत्तोत्पलकेसराणि ॥ १
 इन्द्वानि दूरान्तरवर्तिना ते मया प्रिये सस्पृहभीक्षितानि ॥ ३१ ॥
 इमां तटाशोकलतां च तन्वीं स्तनाभिरामस्तवकाभिनम्रां ॥ १
 त्वत्प्राप्तिबुद्ध्या परिरिप्समानः सौमित्रिणा सास्त्रमहं निषिद्धः ॥ ३२ ॥
 अमूर्विमानान्तरलम्बिनीनां श्रुत्वा स्वनं काञ्चनकिङ्किणीनां ॥ १
 प्रत्युद्ब्रजन्तीव खमुत्पतन्त्यो गोदावरीसारसपंक्तयस्त्वां ॥ ३३ ॥
 एषा त्वया पेशलमध्ययापि घटाम्बुसंवर्धितबालचूता ॥ १
 आह्लादयत्युन्मुखकृष्णसारा दृष्टा चिरात्पञ्चवटी मनो मे ॥ ३४ ॥
 अत्रानुगोदं मृगयानिवृत्तस्तरङ्गवातेन विनीतखेदः ॥ १
 रहस्त्वदुत्सङ्गनिषण्णमूर्धा स्मरामि वानीरगृहेषु सुप्तं ॥ ३५ ॥
 भ्रूभेदमात्रेण पदान्मघोनः प्रभ्रंशयां यो नद्युषं चकार ॥ १
 तस्याविलाम्भःपरिशुद्धिहेतोर्भौमो मुनेः स्थानपरिग्रहोऽयं ॥ ३६ ॥
 त्रेताग्निधूमायमनिन्द्यकीर्तस्तस्येदमाक्रान्तविमानमार्गं ॥ १
 ग्रात्वा हविर्गन्धि रजोविमुक्तः समश्रुते मे लघिमानमात्मा ॥ ३७ ॥
 एतन्मुनेर्मानिनि शातकर्णेः पञ्चाप्सरो नाम विहारवारि ॥ १
 आभाति पर्यन्तवनं विदूरान्मेघान्तरालक्ष्यमिवेन्दुबिम्बं ॥ ३८ ॥

पुरा स दर्भाकिरमात्रवृत्तिश्चरन्मृगैः सार्धमृषिर्मघोना १
 समाधिभीतेन किलोपनीतः पञ्चाप्सरोयौवनकूटबन्धं ॥३९॥
 तस्यायमन्तर्हितसौधभाजः प्रसक्तसङ्गीतमृदङ्गघोषः १
 वियद्गतः पुष्पकचन्द्रशालाः क्षणं प्रतिश्रुन्मुखराः करोति ॥४०॥
 हविर्भुजामेधवतां चतुर्णां मध्ये ललाटन्तपसप्तसप्तिः १
 असौ तपस्यत्यपरस्तपस्वी नाम्ना सुतीक्ष्णश्चरितेन दान्तः ॥४१॥
 अभुं सहासप्रहितेक्षणानि व्याजार्धसन्दर्शितमेखलानि १
 नालं विकर्तुं जनितेन्द्रशङ्कं सुराङ्गनाविभ्रमचेष्टितानि ॥४२॥
 एषो क्षमालावलयं मृगाणां कण्डूयितारं कुशसूचिलावं १
 सभाजने मे भुजमूर्ध्वबाहुः सयेतरं प्राध्वमितः प्रयुंक्ते ॥४३॥
 वाचंयमत्वात्प्रणतिं ममैष कम्पेन किञ्चित्प्रतिगृह्य मूर्ध्निः १
 दृष्टिं विमानव्यवधानमुक्तां पुनः सहस्रार्चिषि सन्निधत्ते ॥४४॥
 अदः शरण्यं शरभङ्गनाम्नस्तपोवनं पावनमाहिताग्नेः १
 चिराय सन्तर्प्य समिद्धिरग्निं यो मन्त्रपूतां तनुमप्यहौषीत् ॥४५॥
 छायाविनीताध्वपरिश्रमेषु भूयिष्ठसम्भाव्यफलेष्वमीषु १
 तस्यातिथोनामधुना सपर्या स्थिता सुपुत्रेष्टिव पादपेषु ॥४६॥
 धारास्वनोद्गारिदरीमुखो सौ शृङ्गयलग्नाम्बुदवप्रपङ्कः १ = *the water is not flowing, the water is not flowing*
 बध्नाति मे बन्धुरगात्रि चक्षुर्दृष्टः ककुद्गानिव चित्रकूटः ॥४७॥
 एषा प्रसन्नस्तिमितप्रवाहा सरिद्विदूरान्तरभावतन्वी १
 मन्दाकिनी भाति नगोपकण्ठे मुक्तावली कण्ठगतेव भूमेः ॥४८॥

अयं सुजातो नुगिरं तमालः प्रबालमादाय सुगन्धि यस्य १
 यवांकुरापाण्डुकपोलशोभी मयावतंसः परिकल्पितस्ते ॥४९॥
 अनियहत्रासविनीतसत्वमपुष्पलिङ्गात्फलबन्धिवृक्षं १
 वनं तपःसाधनमेतदत्रेराविष्कृतोदयतरप्रभावं ॥५०॥
 अत्राभिषेकाय तपोधनानां सप्तर्षिहस्तोद्धृतहेमपद्मां १
 प्रवर्तयामास किलानुसूया त्रिस्तोतसं त्र्यम्बकमौलिमालां ॥५१॥
 वीरासनैर्ध्यानजुषामृषीणाममी समाध्यासितवेदिमध्याः १
 निवातनिष्कम्पतया विभान्ति योगाधिरूढा इव शाखिनोऽपि ॥५२॥
 त्वया पुरस्तादुपयाचितो यः सोऽयं वटः श्याम इति प्रतीतः १
 राशिर्मणीनामिव गारुडानां स पद्मरागः फलितो विभाति ॥५३॥
 क्वचित्प्रभालेपिभिरिन्द्रनीलैर्मुक्तामयी यष्टिरिवानुविद्धा १
 अन्यत्र माला सितपङ्कजानामिन्दीवरैरुत्खचितान्तरेव ॥५४॥
 क्वचित्खगानां प्रियमानसानां कादम्बसंसर्गवतीव पङ्क्तिः १
 अन्यत्र कालागुरुदत्तपत्रा भक्तिर्भुवश्चन्दनकल्पितेव ॥५५॥
 क्वचित्प्रभा चान्द्रमसी तमोभिश्चायाविलीनैः शवलीकृतेव १
 अन्यत्र शुभ्रा शरदभ्रलेखा रन्ध्रेष्विवालक्ष्यनभःप्रदेशा ॥५६॥
 क्वचिच्च कृष्णोरगभूषणेव भस्माङ्गरागा तनुरीश्वरस्य १
 पश्यानवद्याङ्गि विभाति गङ्गा भिन्नप्रवाहा यमुनातरङ्गैः ॥५७॥
 समुद्रपत्न्योर्जलसन्निपाते पूतात्मनामत्र किलाभिषेकात् १
 तत्त्वावबोधेन विनापि भूयस्तनुत्यजां नास्ति शरीरबन्धः ॥५८॥

पुरं निषादाधिपतेरिदं तद्यस्मिन्मया मौलिमणिं विहाय १
 जटासु बद्धास्वरदत्सुमन्तः कैकेयि कामाः फलितास्तवेति ॥५९॥
 पयोधरैः पुण्यजनाङ्गनानां निर्विष्टहेमाम्बुजरेणु यस्याः १
 ब्रालं सरः कारणमाप्तवाचो बुद्धेरिवाद्यक्तमुदाहरन्ति ॥६०॥
 जलानि या तीरनिखातयूपा वहत्ययोध्यामनु राजधानीं १
 तुरङ्गमेधावभृथावतीर्णैरिह्वाकुभिः पुण्यतरीकृतानि ॥६१॥
 यां सैक्तोत्सङ्गसुखोचितानां प्राज्यैः पयोभिः परिवर्धितानां १
 सामान्यधात्रीमिव मानसं मे सम्भावयत्युत्तरकोशलानां ॥६२॥
 सेयं मदीया जननीव तेन मान्येन राज्ञा सरयूर्वियुक्ता १
 दूरे वसन्तं शिशिरानिलैर्मी तरङ्गहस्तैरुपगूहतीव ॥६३॥
 विरक्तसन्ध्याकपिशं पुरस्ताद्यतो रजः पार्थिवमुज्जिहीते १
 शङ्के हनूमत्कथितप्रवृत्तिः प्रत्युद्गतो मां भरतः ससैन्यः ॥६४॥
 अद्धा श्रियं पालितसङ्गराय प्रत्यर्पयिष्यत्यनघां स साधुः १
 हत्वा निवृत्ताय मृधे खरादीन्संरक्षितां त्वामिव लक्ष्मणो मे ॥६५॥
 असौ पुरस्कृत्य गुरुं पदातिः पश्चादवस्थापितवाहिनीकः १
 वृद्धैरमात्यैः सह चीरवासा मामर्घ्यपाणिर्भरतो भ्युपैति ॥६६॥
 पित्रा निसृष्टां मदपेक्षया यः

श्रियं युवाप्यङ्गतामभोक्ता १

इयन्ति वर्षाणि तया सहोय-

मभ्यस्यतीव व्रतमासिधारं ॥६७॥

एतावदुक्तवति दाशरथौ तदीया-

मिच्छां विमानमधिदेवतया विदित्वा ।

द्योतिष्पथादवततार सविस्मयाभि-

रुद्धीक्षितं प्रकृतिभिर्भरतानुगाभिः ॥६८॥

तस्मात्पुरःसरविभीषणदर्शितेन

सेवाविचक्षणहरीश्वरदत्तहस्तः ।

यानादवातरददूरमहीतलेन

मार्गेण भङ्गिरचितस्फटिकेन रामः ॥६९॥

इक्ष्वाकुवंशगुरवे प्रयतः प्रणम्य

स भ्रातरं भरतमर्घ्यपरिग्रहान्ते ।

पर्यश्रुरस्वजत मूर्धनि चोपजघ्नौ

तद्गत्यपोढपितृराज्यमहाभिषेके ॥७०॥

श्मश्रुप्रवृद्धिजनिताननविक्रियांश्च

लक्षान्प्ररोहजटिलानिव मन्त्रिवृद्भान् ।

अन्वग्रहीत्प्रणमतः शुभदृष्टिपातै-

वीतीनुर्योगमधुराक्षरया च वाचा ॥७१॥

दुर्जातबन्धुरयमृक्षहरीश्वरो मे

पौलस्त्य एष समरेषु पुरःप्रहर्ता ।

इत्यादृतेन कथितौ रघुनन्दनेन

बुक्त्राम्य लक्ष्मणमुभौ भरतो ववन्दे ॥७२॥

सौमित्रिणा तदनु संसृजे स चैन-

मुत्थाप्य नम्रशिरसं भृशमालिलिङ्ग १

रूढेन्द्रजित्प्रहरणव्रणकर्कशेन

क्लिश्यन्निवास्य भुजमध्यमुरःस्थलेन ॥७३॥

रामाज्ञया हरिचमूपतयस्तदानीं

कृत्वा मनुष्यवपुरारूहुर्गजेन्द्रान् १

तेषु क्षरत्सु बहुधा मदवारिधाराः

शैलाधिरोहणमुखान्युपलेभिरे ते ॥७४॥

सानुलवः प्रभुरपि क्षणदाचराणां

भेजे रथान्दशरथप्रभवानुशिष्टः १

मायाविकल्परचितैरपि ये तदीयै-

र्न स्यन्दनैस्तुलितकृत्रिमभक्तिशोभाः ॥७५॥

भूयस्ततो रघुपतिर्विलसत्पताक-

मध्यास्त कामगति सावरजो विमानं १

दोषातनं बुधवृहस्पतियोगदृश्य-

स्तारापतिस्तरलविद्युदिवाभ्रवृन्दं ॥७६॥

तत्रेश्वरेण जगतां प्रलयादिवोर्वी

वर्षात्ययेन रुचमभ्रघनादिवेन्दोः १

रामेण मैथिलसुतां दशकण्ठकृच्छ्रा-

त्प्रत्युद्धृतां धृतिमतीं भरतो ववन्दे ॥७७॥

लङ्केश्वरप्रणतिभङ्गदृढव्रतं त-

बन्धं युगं चरणयोजनकात्मजायाः १

ज्येष्ठानुवृत्तिजटिलं च शिरो ऽस्य साधो-

रन्योन्यपावनमभूदुभयं समेत्य ॥७८॥

क्रोशार्धं प्रकृतिपुरःसरेण गत्वा काकुत्स्थः स्तिमितजवेन पुष्पकेण १

शत्रुघ्नप्रतिविहितोपकार्यभार्यः साकेतोपवनमुदारमध्यवास ॥७९॥

इति श्रीरघुवंशे महाकाव्ये कविश्रीकालिदासकृतौ

दण्डकाप्रत्यागमनो नाम त्रयोदशः सर्गः ॥१३॥

भर्तुः प्रणाशादथ शोचनीयं दशान्तरं तत्र समं प्रपन्ने १
 अपश्यतां दाशरथी जनन्यौ ह्येदादिवोपघ्नतरोर्व्रतत्यौ ॥१॥
 उभावुभाभ्यां प्रणतौ हतारी यथाक्रमं विक्रमशोभिनौ तौ १
 विस्पष्टमस्त्रान्धतया न दृष्टौ ज्ञातौ सुतस्पर्शसुखोपलम्भात् ॥२॥
 आनन्दजः शोकजमश्रु वाष्पस्तयोरशीतं शिशिरो बिभेद १
 गङ्गासरय्वोर्जलमुष्णतप्तं हिमाद्रिनिस्यन्द इवावतीर्णः ॥३॥
 ते पुत्रयोर्नैर्ऋतशस्त्रमागीनाद्रीनिवाङ्गे सदयं स्पृशन्त्यौ १
 अपीप्सितं क्षत्रकुलाङ्गनानां न वीरसूशब्दमकामयेतां ॥४॥
 क्लेशावहा भर्तुरलक्षणाहं सीतेति नाम स्वमुदीरयन्ती १
 स्वर्गप्रतिष्ठस्य गुरोर्महिषावभक्तिभेदेन वधूर्ववन्दे ॥५॥
 उत्तिष्ठ वत्से ननु सानुजो ऽसौ वृत्तेन भर्ता शुचिना तवैव १
 कृच्छ्रं महतीर्ण इति प्रियार्हां तामूचतुस्ते प्रियमप्यभिध्या ॥६॥
 अथाभिषेकं रघुवंशकेतोः प्रारब्धमानन्दजलैर्जनन्योः १
 निर्वर्तयामासुरमात्यवृद्धास्तीर्थीहृतैः काञ्चनकुम्भतोयैः ॥७॥
 सरित्समुद्रान्सरसीञ्च गत्वा रक्षःकपीन्द्रैरुपपादितानि १
 तस्यापतन्मूर्ध्नि जलानि जिष्णोर्विन्ध्यस्य मेघप्रभवा इवापः ॥८॥

तपस्विवेषक्रिययापि तावद्यः प्रेक्षणीयः सुतरां बभूव १
 राजेन्द्रनेपथ्यविधानशोभा तस्योदितासीत्पुनरुक्तदोषा ॥९१॥
 स मौलरक्षोहरिभिश्चसैन्यस्तूर्यस्वनानन्दितपौरवर्गः १
 विवेश सौधोज्ज्वलजवर्षामुत्तोरणामन्वयराजधानीं ॥९०॥
 सौमित्रिणा सावरजेन मन्दमाधूतबालयजनो रथस्थः १
 धृतातपत्रो भरतेन साक्षादुपायसंघात इव प्रवृद्धः ॥९१॥
 प्रासादकालागुरुधूमराजिस्तस्याः पुरो वायुवशेन भिन्ना १
 वनान्निवृत्तेन रघूद्वहेन मुक्ता स्वयं वेणिरिवाबभासे ॥९२॥
 श्वश्रूजनानुष्ठितचारुवेषां कर्णोरथस्थां रघुवीरपत्नीं १
 प्रासादवातायनदृश्यबन्धैः साकेतनार्योञ्जलिभिः प्रणेमुः ॥९३॥
 स्फुरत्प्रभामण्डलमानुसूयं सा बिभ्रती शाश्वतमङ्गरागं १
 रराज शुद्धेति पुनः स्वपुण्ये सन्दर्शिता वद्विगतेव भर्त्री ॥९४॥
 वेश्मानि रामः परिवर्हन्ति विश्राण्य सौहार्दनिधिः सुदृढ्यः १
 वाष्पायमाणो बलिमन्त्रिकेतमालेख्यशेषस्य पितुर्विवेश ॥९५॥
 कृताञ्जलिस्तत्र यदम्ब सत्यान्नाभ्रश्यत स्वर्गफलादुर्नः १
 तच्चिन्त्यमानं सुकृतं तवेति जहार लज्जां भरतस्य मातुः ॥९६॥
 तथा च सुग्रीवविभीषणादीनुपाचरत्कृत्रिमसंविधाभिः १
 सङ्कल्पमात्रोदितसिद्धयस्ते क्रान्ता यथा चेतसि विस्मयेन ॥९७॥
 सभाजनायोपगतान्स दिव्यान्मुनीन्पुरस्कृत्य हतस्य शत्रोः १
 शुश्राव तेभ्यः प्रभवादि वृत्तं स्वविक्रमे गौरवमादधानं ॥९८॥

प्रतिप्रयातेषु तपोधनेषु सुखादविज्ञातगतार्धमासान् १
 सीतास्वहस्तोपहृताग्र्यपूजान् रक्षःकपीन्द्रान्विससर्ज रामः ॥१९॥
 तच्चात्मचिन्तासुलभं विमानं हृतं सुरारेः सह जीवितेन १
 कैलाशनाथोद्बहनाय भूयः पुष्पं दिवः पुष्पकमन्वमंस्त ॥२०॥
 पितुर्नियोगाइनवासमेवं निस्तीर्य रामः प्रतिपन्नराज्यः १
 धर्मार्थकामेषु समां प्रपेदे यथा तथैवावरजेषु वृत्तिं ॥२१॥
 सर्वासु मातृष्वपि वत्सलत्वात्स निर्विशेषप्रतिपत्तिरासीत् १
 षडाननापीतपयोधरासु नेता चमूनामिव कृत्तिकासु ॥२२॥
 तेनार्थवाँल्लोभपराङ्मुखेन तेन द्यूता विद्यूभयं क्रियावान् १
 तेनास लोकः पितृमान्विनेत्रा तेनैव शोकापनुदेन पुत्री ॥२३॥
 स पौरकार्याणि समीक्ष्य काले रेमे विदेहाधिपतेर्दुहित्रा १
 उपस्थितश्चारू वपुस्तदीयं कृत्वोपभोगोत्सुकयेव लक्ष्म्या ॥२४॥
 तयोर्यथाप्रार्थितमिन्द्रियार्थानासेदुषोः सन्नसु चित्रवत्सु १
 प्राप्तानि दुःखान्यपि दण्डकेषु सञ्चित्यमानानि सुखीबभूवुः ॥२५॥
 अथाधिकस्निग्धविलोचनेन मुखेन सीता शरपाण्डुरेण १
 आनन्दयित्री परिनेतुरासीदनक्षरयञ्जितदोहदेन ॥२६॥
 तामङ्गमारोप्य कृशाङ्गयष्टिं वर्णान्तराक्रान्तपयोधरायां १
 विलज्जमानां रहसि प्रतीतः पप्रच्छ रामां रमणो भिलाषं ॥२७॥
 सा दष्टनीवारबलीनि हिल्लैः सम्बद्धवैखानसकन्यकानि १
 इयेष भूयः कुशवन्ति गन्तुं भागीरथीतीरतपोवनानि ॥२८॥

तस्यै प्रतिश्रुत्य रघुप्रवीरस्तदीप्सितं पार्श्वचरानुयातः १
 आलोकयिथन्मुदितामयोध्यां प्रासादमभ्रंलिहमारुरोह ॥२९॥
 ऋद्धापणं राजपथं स पश्यन्विगाह्यमानां सरयूं च नौभिः १
 विलासिभिश्चाध्युषितानि पौरैः पुरोपकण्ठोपवनानि रेमे ॥३०॥
 स किंवदन्तीं वदतां पुरोगः स्ववृत्तमुद्दिश्य विशुद्धवृत्तः १
 सपीधिराजोरुभुजोऽपसर्पं पप्रच्छ भद्रं विजितारिभद्रः ॥३१॥
 निर्बन्धपृष्ठः स जगाद सर्वं स्तुवन्ति पौराश्चरितं त्वदीयं १
 अन्यत्र रक्षोभवनोषितायाः परियहान्मानवदेव देयाः ॥३२॥
 कलत्रनिन्दागुरूणां किलैवमभ्याहतं कीर्तिविपर्ययेण १
 अयोधनेनाय इवाभितप्तं वैदेहिबन्धोर्हृदयं विदद्रे ॥३३॥
 किमात्मनिर्वादकथामुपेक्षे जायामदोषामुत सन्त्यजामि १
 इत्येकपक्षाश्रयविकृत्वत्वादासीत्स दोलाचलचित्तवृत्तिः ॥३४॥
 निश्चित्य चानन्यनिवृत्तिं वाच्यं त्यागेन पत्न्याः परिमार्ष्टुमैच्छत् १
 अपि स्वदेहात्किमुतेन्द्रियार्थाद्यशोधनानां हि यशो गरीयः ॥३५॥
 स सन्निपात्यावरजान्हतौजास्तद्विक्रियादर्शनलुप्तहर्षीन् १
 कौलीनमात्माश्रयमाचक्षे तेभ्यः पुनश्चेदमुवाच वाक्यं ॥३६॥
 राजर्षिवंशस्य रविप्रसूतेरुपस्थितः पश्यत कीदृशोऽयं १
 मत्तः सदाचारशुचेः कलङ्कः पयोदवातादिव दर्पणस्य ॥३७॥
 पौरेषु सोऽहं बहुलीभवन्तमपां तरङ्गेष्विव तैलविन्दुं १
 सोदुं न तत्पूर्वमवर्णमीशे आलानिकं स्थाणुमिव द्विपेन्द्रः ॥३८॥

तस्यापनोदाय फलप्रवृत्तावुपस्थितायामपि निर्यपेक्षः १
 त्यक्ष्यामि वैदेहसुतां पुरस्तात्समुद्रनेमिं पितुराज्ञयेव ॥३९॥
 अवैमि चैनामनघेति किं तु लोकापवादो बलवान्मतो मे १
 द्याया हि भूमेः शशिनो मलत्वेनारोपिता शुद्धिमतः प्रजाभिः ॥४०॥
 रक्षोवधान्तो न च मे प्रयासो व्यर्थः स वैरप्रतिभोचनाय १
 अमर्षणः शोणितकांक्षया किं पदा स्पृशन्तं दशति द्विजिह्वः ॥४१॥
 तदेष सर्गः करुणार्द्रचित्तैर्न मे भवद्भिः प्रतिषेधनीयः १
 यद्यर्थिता निर्हृतवाच्यशल्यान्प्राणान्मया धारयितुं चिरं वः ॥४२॥
 इत्युक्तवन्तं जनकात्मजायां नितान्तरूक्षाभिनिवेशमीशं १
 न कश्चन भ्रातृषु तेषु शक्तो निषेद्धमासीदनुवर्तितुं वा ॥४३॥
 स लक्ष्मणं लक्ष्मणपूर्वजन्मा विलोक्य लोकत्रयगीतकीर्तिः १
 सौम्येति चाभाष्य यथार्थभाषी स्थितं निदेशे पृथगादिदेश ॥४४॥
 प्रजावती दोहदशंसिनी ते तपोवनेषु स्पृहयालुरेव १
 स त्वं रथो तद्व्यपदेशनेयां प्रापय्य वाल्मीकिपदं त्यजैनां ॥४५॥
 स शुश्रुवान्मातरि भार्गवेण पितुर्नियोगात्प्रहृतं द्विषद्वत् १
 प्रत्यग्रहीदयजशासनं तदाज्ञा गुरूणां ह्यविचारणीया ॥४६॥
 अथानुकूलश्रवणप्रतीतामत्रमुभिर्युक्तधुरं तुरङ्गैः १
 रथं सुमन्तप्रतिपन्नरश्मिमारोप्य वैदेहसुतां प्रतस्थे ॥४७॥
 सा नीयमाना रुचिरप्रदेशान्प्रियङ्गुरो मे प्रिय इत्यनन्दत् १
 नाबुद्ध कल्पद्रुमतां विहाय जातं तमात्मन्यसिपत्रवृक्षं ॥४८॥

जुगूह तस्याः पथि लक्ष्मणो यत्सथेतरेण स्फुरता तदक्ष्णा १
 आख्यातमस्यै गुरु भावि दुःखमत्यन्तलुप्तप्रियदर्शनेन ॥४९॥
 सा दुर्निमित्तोपगताद्विषादात्सद्यः परिभ्रानमुखारविन्दा १
 राज्ञः शिवं सावरजस्य भूयादित्याशशंसे करणैरवाह्यैः ॥५०॥
 गुरोर्नियोगाद्वनितां वनान्ते साध्वीं सुमित्रातनयो विहास्यन् १
 अवार्थतेवोत्थितवोचिहस्तैर्जङ्घोर्दुहित्रा स्थितया पुरस्तात् ॥५१॥
 रथात्स यन्त्रा निगृहीतवाहातां भ्रातृजायां पुलिने ञ्वतार्य १
 गङ्गां निषादाहृतनौविशेषस्ततार सन्धामिव सत्यसन्धः ॥५२॥
 अथ व्यवस्थापितवाक्कथञ्चित्सौमित्रिरन्तर्गतवाष्पकण्ठः १
 औत्पातिको मेघ इवाश्मवर्षं महीपतेः शासनमुज्जगार ॥५३॥
 ततो भिषङ्गानिलविप्रविद्धा प्रभ्रश्यमानाभरणप्रसूना १
 स्वमूर्तिलाभप्रकृतिं धरित्रीं लतेव सीता सहसा जगाम ॥५४॥
 इक्ष्वाकुवंशप्रभवः कथं त्वां त्यजेदकस्मात्पतिरार्यवृत्तः १
 इति क्षितिः संशयितेव तस्यै ददौ प्रवेशं जननी न तावत् ॥५५॥
 सा लुप्तसंज्ञा न विवेद दुःखं प्रत्यागतासुः समतप्यतान्तः १
 तस्याः सुमित्रात्मजयत्नलब्धो मोहादभूत्कष्टतरः प्रबोधः ॥५६॥
 न चावदङ्गर्तुरवर्णमार्थी निराकरिष्णोर्वृजिनादृतेऽपि १
 आत्मानमेव स्थिरदुःखभाजं पुनः पुनर्दुष्कृतिनं निनिन्द ॥५७॥
 आश्वास्य रामावरजः सतीं तामाख्यातवाल्मीकिनिकेतमार्गः १
 निघ्नस्य मे भर्तृनिदेशरौक्ष्यं देवि क्षमस्वेति बभूव नम्रः ॥५८॥

सीता तमुत्थाप्य जगाद वाक्यं प्रीतास्मि ते सौम्य चिराय जीव १

विडौजसा विष्णुरिवायजेन भ्रात्रा यदित्थं परवानसि त्वं ॥५९॥

श्वश्रूजनं सर्वमनुक्रमेण विज्ञापय प्रापितमत्प्रणामः १

प्रजानिषेकं मयि वर्तमानं सूनोरनुध्यायत चेतसेति ॥६०॥

वाचस्त्वया भद्रचनात्स राजा वद्वौ विशुद्धामपि यत्समक्षं १

मां लोकवादश्रवणादहासीः श्रुतस्य किं तत्सदृशं कुलस्य ॥६१॥

कल्याणबुद्धेरथ वा तवायं न कामचारो मयि शङ्कनीयः १

ममैव जन्मान्तरपातकानां विपाकविस्फूर्जथुरप्रसन्नः ॥६२॥

उपस्थितां पूर्वमपास्य लक्ष्मीं वनं मया सार्धमसि प्रपन्नः १

तदास्पदं प्राप्य तयातिरोषात्सोढास्मि न त्वद्भवने वसन्ती ॥६३॥

निशाचरोपसृतभर्तृकाणां तपस्विनीनां भवतः प्रसादात् १

भूत्वा शरण्या शरणार्थमन्यां कथं प्रपत्स्ये त्वयि दीप्यमाने ॥६४॥

किं वा तवात्यन्तवियोगमोघे कुर्यामुपेक्षां हतजीवितेऽस्मिन् १

स्याद्रक्षणीयं यदि मे न तेजस्त्वदीयमन्तर्गतमन्तरायः ॥६५॥

साहं तपः सूर्यनिविष्टदृष्टिरूध्वं प्रसूतेश्चरितुं यतिथे १

तथा यथा मे जननान्तरेऽपि त्वमेव भर्ता न च विप्रयोगः ॥६६॥

नृपस्य वर्णाश्रमरक्षणं यत्स एव धर्मो मनुना प्रणीतः १

निर्वीसिताप्येवमतस्त्वयाहं तपस्विसामान्यमवेक्षणीया ॥६७॥

तथेति तस्याः प्रतिगृह्य वाचं रामानुजे दृष्टिपथं यतीते १

सा मुक्तकण्ठं यस्यनातिभाराच्चक्रन्द विग्ना कुररीव भूयः ॥६८॥

नृत्यं मयूराः कुसुमानि वृक्षा दर्भानुपातान्विजहुर्हरिण्यः ॥ १ ॥
 तस्याः प्रपन्ने समदुःखभावमत्यन्तमासीद्द्रुदितं वने ऽपि ॥ ६९ ॥
 तामभ्यगच्छद्द्रुदितानुसारी कविः कुशेध्माहरणाय यातः ॥ १ ॥
 निषादविघ्नाण्डजदर्शनोत्थः श्लोकत्वमापद्यत यस्य शोकः ॥ ७० ॥
 तमश्रु नेत्रावरणं प्रमृज्य सीता विलापाद्विरता ववन्दे ॥ १ ॥
 तस्यै मुनिर्दोहदलिङ्गदर्शी दाश्वान्सुपुत्राशिषमित्युवाच ॥ ७१ ॥
 जाने विमृष्टां प्रणिधानतस्त्वां मिथ्यापवादक्षुभितेन भर्त्री ॥ १ ॥
 तन्मा यथिष्ठा विषयान्तरस्थं प्राप्तासि वैदेहि पितुर्निकेतं ॥ ७२ ॥
 उत्खातलोकत्रयकण्टके ऽपि सत्यप्रतिज्ञे ऽप्यविकल्पने ऽपि ॥ १ ॥
 त्वां प्रत्यक्स्मात्कलुषप्रवृत्तावस्त्येव मन्युर्भरतायजे मे ॥ ७३ ॥
 तवेन्दुकीर्तिः श्वशुरः सखा मे सतां भवोच्छेदकरः पिता ते ॥ १ ॥
 धुरि स्थिता त्वं पतिदेवतानां किं तन्न येनासि ममानुकम्प्या ॥ ७४ ॥
 तपस्विसंसर्गविनीतसत्त्वे तपोवने वीतभया वसास्मिन् ॥ १ ॥
 इतो भविष्यत्यनघप्रसूतेरपत्यसंस्कारमयो विधिस्ते ॥ ७५ ॥
 अशून्यतीरां मुनिसन्निवेशैस्तमोऽपहन्तीं तमसां विगाह्य ॥ १ ॥
 तत्सैकतोत्सङ्गबलिक्रियाभिः सम्पत्स्यते ते मनसः प्रसादः ॥ ७६ ॥
 पुष्पं फलं चार्तवमाहरन्त्यो वीजं च बालेयमकृष्टरोहि ॥ १ ॥
 विनोदयिष्यन्ति नवाभिषङ्गमुदारवाचो मुनिकन्यकास्त्वां ॥ ७७ ॥
 पयोघटैराश्रमबालवृक्षान्संवर्धयन्ती स्वबलानुरूपैः ॥ १ ॥
 असंशयं प्राक्तनयोपपत्तेः स्तनन्धयप्रीतिमवाप्स्यसि त्वं ॥ ७८ ॥

अनुग्रहप्रत्यभिनन्दिनीं तां वाल्मीकिरादाय दयार्द्रचेताः १
 सायं मृगाध्यासितवेदिपार्श्वं स्वमाश्रमं शान्तमृगं निनाय ॥७९॥
 तामर्पयामास च शोकदीनां तदागमप्रीतिषु तापसीषु १
 निर्विष्टसारां पितृभिर्हिमांशोरन्त्यां कलां दर्श इवौषधीषु ॥८०॥
 ता इंगुदीप्तेहकृतप्रदीपमास्तीर्णमेध्याजिनतल्पमन्तः १
 तस्यै सपर्यानुपदं दिनान्ते निवासहेतोरुटजं वितेरुः ॥८१॥
 तत्राभिषेकप्रयता वसन्ती प्रयुक्तपूजा विधिनातिथिभ्यः १
 वन्येन सा वल्कलिनी शरीरं पत्युः प्रजासन्ततये बभार ॥८२॥
 अपि प्रभुः सानुशयो ऽधुना स्या-

दित्युत्सुकः शक्रजितो निहन्ता १

शशंस सीतापरिदेवनान्त-

मनुष्ठितं शासनमग्रजाय ॥८३॥

बभूव रामः सहसा सवाष्पस्तुषारवर्षीव सहस्यचन्द्रः १
 कौलीनभीतेन गृहान्निरस्ता न तेन वैदेहसुता मनस्तः ॥८४॥
 निगृह्य शोकं स्वयमेव धीमान्वर्णाश्रमावेक्षणजागरूकः १
 स भ्रातृसाधारणभोगमृद्धं राज्यं रजोरिक्तमनाः शशास ॥८५॥
 तामेकभार्यां परिवादभीरोः

साध्वीमपि त्यक्तवतो नृपस्य १

वक्षस्यसंघट्टसुखं वसन्ती

रेजे सपत्नीरहितेव लक्ष्मीः ॥८६॥

सीतां हित्वा दशमुखरिपुर्नोपयेमे यदन्यां

तस्या एव प्रतिकृतिसखो यत्क्रतूनाजहार ।

वृत्तान्तेन श्रवणविषयप्रापिणा तेन भर्तुः

सा दुर्वारं कथमपि परित्यागदुःखं विषेहे ॥८७॥

इति श्रीरघुवंशे महाकाये कविश्रीकालिदासकृतौ

सीतापरित्यागो नाम चतुर्दशः सर्गः ॥१४॥

कृतसीतापरित्यागः स रत्नाकरमेखलां १
 बुभुजे पृथिवीपालः पृथिवीमेव केवलां ॥११॥
 लवणेन विलुप्तेज्यास्तामित्तेण तमभ्ययुः १
 मुनयो यमुनाभाजः शरण्यं शरणार्थिनः ॥२॥
 अवेक्ष्य रामं ते तस्मिन् प्रजहूः स्वतेजसा १
 त्राणाभावे हि शापास्त्राः कुर्वन्ति तपसो व्रतं ॥३॥
 प्रतिशुश्राव काकुत्स्थस्तेभ्यो विघ्नप्रतिक्रियां १
 धर्मसंरक्षणार्थैव प्रवृत्तिर्भुवि शाङ्गिणः ॥४॥
 ते रामाय वधोपायमाचख्युर्विबुधद्विषः १
 दुर्जयो लवणः शूली विशूलः प्रार्थयतामिति ॥५॥
 आदिदेशाथ शत्रुघ्नं तेषां क्षेमाय राघवः १
 करिथन्निव नामास्य यथार्थमरिनिग्रहान् ॥६॥
 यः कञ्चन रघूणां हि परमेकः परन्तपः १
 अपवाद इवोत्सर्गं यावर्तयितुमीश्वरः ॥७॥
 अयजेन प्रयुक्ताशीस्तदा दाशरथी रथी १
 ययौ वनस्थलीः पश्यन्पुष्पिताः सुरभीरभीः ॥८॥

रामादेशादनुपदं सेनाङ्गं तस्य सिद्धये ।
 पञ्चादध्ययनार्थस्य धातोरधिरिवाभवत् ॥९॥
 आदिष्ठवर्त्मा मुनिभिः स गच्छंस्तपतां वरः ।
 विरराज रथप्रष्ठैर्बालखिल्यैरिवांशुमान् ॥१०॥
 तस्य मार्गवशादेका बभूव वसतिर्यतः ।
 रथस्वनोत्कण्ठभृगे वाल्मीकीये तपोवने ॥११॥
 तमृषिः पूजयामास कुमारं क्लान्तवाहनं ।
 तपःप्रभावसिद्धाभिर्विशेषप्रतिपत्तिभिः ॥१२॥
 तस्यामेवास्य यामिन्यामन्तर्वती प्रजावती ।
 सुतावसूत सम्पन्ना कोशदण्डाविव क्षितिः ॥१३॥
 सन्तानश्रवणाद्वातुः सौमित्रिः सौमनस्यवान् ।
 प्राञ्जलिर्मुनिमामन्त्य प्रातर्युक्तरथो ययौ ॥१४॥
 स च प्राप मधूपद्मं कुम्भीनस्याञ्च कुक्षिजः ।
 वनात्करमिवादाय सत्वराशिमुपस्थितः ॥१५॥
 धूमधूम्रो वसागन्धी ज्वालाबभ्रुशिरोरुहः ।
 क्रथाङ्गणपरीवारश्चिताग्निरिव जङ्गमः ॥१६॥
 अपशूलं तमासाद्य लवणं लक्ष्मणानुजः ।
 रुरोध सम्मुखीनो हि जयो रन्ध्रप्रहारिणां ॥१७॥
 नातिपर्याप्तमालक्ष्य मत्कुक्षेरद्य भोजनं ।
 दिष्ट्या त्वमसि मे धात्रा भोतेनेवोपपादितः ॥१८॥

इति सन्तर्ज्यं शत्रुघ्नं राक्षसस्तज्जिघांसया १
 प्रांशुमुत्पाटयामास मुस्तास्तम्बमिव द्रुमं ॥१९॥
 सौमित्रेर्निशितैर्वीणैरन्तरा शकलीकृतः १
 गात्रं पुष्परजः प्राप न शाखी नैर्ऋतेरितः ॥२०॥
 विनाशात्तस्य वृक्षस्य रक्षस्तस्मै महोपलं १
 प्रजिघाय कृतान्तस्य मुष्टिं पृथगिव स्थितं ॥२१॥
 ऐन्द्रमस्त्रमुपादाय शत्रुघ्नेन स ताडितः १
 सिकतात्वादपि परां प्रपेदे परमाणुतां ॥२२॥
 तमुपाद्रवदुग्धम्य दक्षिणं दोर्निशाचरः १
 एकताल इवोत्पातपवनप्रेरितो गिरिः ॥२३॥
 कार्ष्णेन पत्रिणा शत्रुः स भिन्नहृदयः पतन् १
 आनिनाय भुवः कम्पं जहाराश्रमवासिनां ॥२४॥
 वयसां पंक्तयः पेतुर्हतस्योपरि रक्षसः १
 तत्प्रतिद्वन्द्विनो मूर्ध्नि दिव्याः कुसुमवृष्टयः ॥२५॥
 स हत्वा लवणं वीरस्तदा मेने महौजसः १
 भ्रातुः सोदर्यमात्मानमिन्द्रजिह्वधशोभिनः ॥२६॥
 तस्य संस्तूयमानस्य चरितार्थैस्तपस्विभिः १
 शुशुभे विक्रमोदयं व्रीडयावनतं शिरः ॥२७॥
 उपकूलं स कालिन्ध्याः पुरीं पौरुषभूषणः १
 निर्ममे निर्ममो र्थेषु मथुरां मधुराकृतिः ॥२८॥

या सौराज्यप्रकाशाभिर्बभौ पौरविभूतिभिः ॥ १

स्वर्गाभिस्यन्दवमनं कृत्वेवोपनिवेशिता ॥ २९॥

तत्र सौधगतः पश्यन्त्यमुनां चक्रवाकिनीं ॥ १

हेमभक्तिमतीं भूमेः प्रवेणीमिव पिप्रिये ॥ ३०॥

सखा दशरथस्याथ जनकस्य च मन्त्रकृत् ॥ १

सञ्चस्कारोभयप्रीत्या मैथिलेयौ यथाविधि ॥ ३१॥

स तौ कुशलवोन्मृष्टगर्भक्लेदौ तदाख्यया ॥ १

कविः कुशलवावेव चकार किल नामतः ॥ ३२॥

साङ्गं च वेदमध्याप्य किञ्चिदुत्क्रान्तशैशवौ ॥ १

स्वकृतिं गापयामास कविप्रथमपद्धतिं ॥ ३३॥

रामस्य मधुरं वृत्तं गायन्तौ मातुरयतः ॥ १

तद्वियोगवथां किञ्चिच्छिथिलीचक्रातुः सुतौ ॥ ३४॥

इतरेऽपि रघोर्वंश्यास्त्रयस्त्रेताग्नितेजसः ॥ १

तद्योगात्पतिवत्नीषु पत्नीघासन्धिसूनवः ॥ ३५॥

शत्रुघातिनि शत्रुघ्नः सुबाहौ च बहुश्रुते ॥ १

मथुराविदिशे सूनवोर्निदधे पूर्वजोत्सुकः ॥ ३६॥

भूयस्तपोययो मा भूद्वाल्मीकेरिति सोऽत्यगात् ॥ १

मैथिलीतनयोद्गीतनिष्पन्दमृगमाश्रमं ॥ ३७॥

वशी विवेश चायोध्यां रथ्यासंस्कारशोभिनीं ॥ १

लवणस्थ वधात्पौरैरतिगौरवमीक्षितः ॥ ३८॥

स ददर्श सभामध्ये सभासद्भिरुपस्थितं १
 रामं सीतापरित्यागादसामान्यपतिं भुवः ॥३९॥
 तमभ्यनन्दत्प्रणतं लवणान्तकमग्रजः १
 कालनेमिवधात्प्रीतस्तुराषाडिव शार्ङ्गिणं ॥४०॥
 स पृष्ठः सर्वतो वार्तामाख्याद्राज्ञे न सन्ततिं १
 प्रत्यर्पयिष्यतः काले कवेराद्यस्य शासनात् ॥४१॥
 अथ जानपदो विप्रः शिशुमप्राप्त्यौवनं १
 अवतार्याङ्गशय्यास्थं द्वारि चक्रन्द भूपतेः ॥४२॥
 शोचनीयासि वसुधे या त्वं दशरथाच्युता १
 रामहस्तमनुप्राप्य कष्टात्कष्टतरं गता ॥४३॥
 श्रुत्वा तस्य शुचो हेतुं गोप्ता जिह्राय राघवः १
 न त्वकालभवो मृत्युरिह्वाकुपदमस्पृशत् ॥४४॥
 स मुहूर्तं सहस्वेति द्विजमाश्वस्य दुःखितं १
 यानं सस्मार कौवेरं वैवस्वतजिगीषया ॥४५॥
 आतशत्रस्तदध्यास्य प्रस्थितः स रघूद्वहः १
 उच्चचार पुरस्तस्य गूढरूपा सरस्वती ॥४६॥
 राजन्प्रजासु ते कश्चिदपचारः प्रवर्तते १
 तमन्विष्य प्रशमयेर्भवितासि ततः कृती ॥४७॥
 इत्याप्तवचनाद्रामो विनेथन्वर्णविक्रियां १
 दिशः पपात पत्रेण वेगनिष्कम्पकेतुना ॥४८॥

अथ धूमाभिताम्राक्षं वृक्षशाखावलम्बिनं १
 ददर्श कञ्चिदैश्वाकस्तपस्यन्तमधोमुखं ॥४९॥
 पृष्टनामान्वयो राज्ञा स किलावष्ट धूमपः १
 आत्मानं शम्बुकं नाम शूद्रं सुरपदार्थिनं ॥५०॥
 तपस्यनधिकारित्वात्प्रजानां तमघावहं १
 शीर्षच्छेद्यं परिच्छिद्य नियन्ता शस्त्रमाददे ॥५१॥
 स तद्वक्त्रं हिमक्लिष्टकिञ्चुल्कमिव पङ्कजं १
 ज्योतिष्कणाहतश्मश्रु कण्ठनालादपाहरत् ॥५२॥
 कृतदण्डः स्वयं राज्ञा लेभे शूद्रः सतां गतिं १
 तपसा दुश्चरेणापि न स्वमार्गविलंघिना ॥५३॥
 रघुनाथो ऽप्यगस्त्येन मार्गसन्दर्शितात्मना १
 महौजसा संयुयुजे शरत्काल इवेन्दुना ॥५४॥
 कुम्भयोनिरलङ्कारं तस्मै दिव्यपरिग्रहं १
 ददौ दत्तं समुद्रेण पीतेनेवात्मनिष्क्रयं ॥५५॥
 तं दधन्मैथिलीकण्ठनिर्घीपारेण बाहुना १
 पञ्चान्निववृते रामः प्राक्परासुर्विजात्मजः ॥५६॥
 तस्य पूर्वोदितां निन्दां द्विजः पुत्रसमागतः १
 स्तुत्या निवर्तयामास त्रातुर्वैवस्वतादपि ॥५७॥
 तमध्वराय मुक्ताश्वं रक्षःकपिनरेश्वराः १
 मेघाः शस्यमिवाम्भोभिरभ्यवर्षन्नुपायनैः ॥५८॥

दिग्भ्यो निमन्त्रिताञ्चैनमभिजग्मुर्महर्षयः १
 न भौमान्येव धिषण्यानि हित्वा ज्योतिर्मयाण्यपि ॥५९॥
 उपशल्यनिविष्टैस्तैश्चतुर्द्वारमुखी बभौ १
 अयोध्या सृष्टलोकेव सद्यः पैतामही तनुः ॥६०॥
 श्लाघ्यस्त्यागोऽपि वैदेह्याः पत्युः प्रागुंशवासिनः १
 अनन्यजानेरासीद्यत्सैव जाया हिरण्मयी ॥६१॥
 विधेरधिकसम्भारस्ततः प्रववृते मखः १
 आसन्यत्र क्रियाविघ्ना राक्षसा एव रक्षिणः ॥६२॥
 अथ प्राचेतसोपज्ञं रामायणमितस्ततः १
 मैथिलेयौ कुशलवौ जगत्तुर्गुरुचोदितौ ॥६३॥
 वृत्तं रामस्य वाल्मीकेः कृतिस्तौ किन्नरस्वनौ १
 किं तद्येन मनो हर्तुमलं स्यातां न शृण्वतां ॥६४॥
 रूपे गीते च माधुर्यं तयोस्तज्ज्ञैर्निवेदितं १
 ददर्श सानुजो रामः शुश्राव च कुतूहली ॥६५॥
 तद्गीतश्रवणैकाग्रा संसदशुमुखी बभौ १
 हिमनिस्यन्दिनी प्रातर्निवातेव वनस्थली ॥६६॥
 वयोवेषविसंवादि रामस्य च तयोश्च सा १
 जनता प्रेक्ष्य सादृश्यं नाक्षिकम्पं व्यतिष्ठत ॥६७॥
 उभयोर्न तथा लोकः प्रावीण्येन विसिस्मिये १
 नृपतेः प्रीतिदानेषु वीतस्पृहतया यथा ॥६८॥

गेये को नु विनेता वां कस्य चेयं कवेः कृतिः १
 इति राज्ञा स्वयं पृष्टौ तौ वाल्मीकिमशंसतां ॥६९॥
 अथ सावरजो रामः प्राचेतसमुपेयिवान् १
 उरीकृत्यात्मनो देहं राज्यमस्मै न्यवेदयत् ॥७०॥
 स तावाख्याय रामाय मैथिलेयौ तदात्मजौ १
 कविः कारुणिको वव्रे सीतायाः सम्परिग्रहं ॥७१॥
 तात शुद्धा समक्षं नः मुषा ते जातवेदसि १
 दौरात्म्याद्रक्षसस्तां तु नात्रत्याः शृङ्गधुः प्रजाः ॥७२॥
 ताः स्वचारित्रमुद्दिश्य प्रत्याययतु मैथिली १
 ततः पुत्रवतीमेनां प्रतिपत्स्ये त्वदाज्ञया ॥७३॥
 इति प्रतिश्रुते राज्ञा जानकीमाश्रमान्मुनिः १
 शिथैरानाययामास स्वसिद्धिं नियमैरिव ॥७४॥
 अन्येद्युरथ काकुत्स्थः सन्निपात्य पुरौकसः १
 कविमाहाययामास प्रस्तुतप्रतिपत्तये ॥७५॥
 स्वरसंस्कारवत्येव पुत्राभ्यां सह सीतया १
 ऋचेवोदर्चिषं सूर्यं रामं मुनिरुपस्थितः ॥७६॥
 काषायपरिवीतेन स्वपदार्पितचक्षुषा १
 अन्वमीयत शुद्धेति शान्तेन वपुषैव सा ॥७७॥
 जनास्तदालोकपथात्प्रतिसंहतचक्षुषः १
 तस्थुस्ते वाङ्मुखाः सर्वे फलिता इव शालयः ॥७८॥

तां दृष्टिविषये भर्तुर्मुनिरास्थितविष्टरः १
 कुरु निःसंशयं वत्से स्ववृत्ते लोकमित्यशात् ॥७९॥
 अथ वाल्मीकिशिष्येण पुण्यमावर्जितं पयः १
 आचम्योदीरयामास सीता सत्यां सरस्वतीं ॥८०॥
 वाग्मनःकर्मभिः पत्यौ यभिचारो यथा न मे १
 तथा विश्वम्भरे देवि मामन्तर्धातुमर्हसि ॥८१॥
 एवमुक्ते तया साध्या रन्ध्रात्सद्योभवाद्भुवः १
 शातहृदमिव ज्योतिः प्रभामण्डलमुद्ययौ ॥८२॥
 तत्र नागफणोत्क्षिप्तसिंहासननिषेदुषी १
 समुद्ररसना साक्षात्प्रादुरासीद्वसुन्धरा ॥८३॥
 सा सीतामङ्गमारोप्य भर्तरि प्रहितेक्षणां १
 मा मेति आहरत्येव तस्मिन्पातालमभ्यगात् ॥८४॥
 धरायां तस्य संरम्भं सीताप्रत्यर्पणैषिणः १
 गुरुर्विधिबलापेक्षी शमयामास धन्विनः ॥८५॥
 ऋषीन्विसृज्य यज्ञान्ते सुहृदश्च पुरस्कृतान् १
 रामः सीतागतं स्नेहं निदधे तदपत्ययोः ॥८६॥
 युधाजितश्च सन्देशात्स देशं सिन्धुनामकं १
 ददौ दत्तप्रभावाय भरताय धृतप्रजः ॥८७॥
 भरतस्तत्र गन्धर्वान्युधि निर्जित्य केवलं १
 आतोद्यं आह्वयामास समत्याजयदायुधं ॥८८॥

स तक्षपुष्कलौ पुत्रौ राजधान्योस्तदाख्ययोः ॥ १
 अभिषिच्याभिषेकाहौ रामान्तिकमगात्पुनः ॥ १८९ ॥
 अङ्गदं चन्द्रकेतुं च लक्ष्मणो ऽप्यात्मसम्भवौ ॥ १
 शासनाद्रघुनाथस्य चक्रे कारापथेश्वरौ ॥ १९० ॥
 इत्यारोपितपुत्रास्ते जननीनां जनेश्वराः ॥ १
 भर्तृलोकप्रपन्नानां निवापान्विदधुः क्रमात् ॥ १९१ ॥
 उपेत्य मुनिवेषो ऽथ कालः प्रोवाच राघवं ॥ १
 रहःसंवादिनौ पश्येदावां यस्तं त्यजेरिति ॥ १९२ ॥
 तथेति प्रतिपन्नाय विवृतात्मा नृपाय सः ॥ १
 आचख्यौ दिवमध्यास्व शासनात्परमेष्ठिनः ॥ १९३ ॥
 विद्वानपि तयोर्द्विस्थः समयं लक्ष्मणो ऽभिनत् ॥ १
 भीतो दुर्वाससः शापाद्रामसन्दर्शनार्थिनः ॥ १९४ ॥
 स गत्वा सरयूतीरं देहत्यागेन योगवित् ॥ १
 चकारावितथां भ्रातुः प्रतिज्ञां पूर्वजन्मनः ॥ १९५ ॥
 तस्मिन्नात्मचतुर्भागे प्राग्नाकमधितस्थुषि ॥ १
 राघवः शिथिलं तस्थौ भुवि धर्मस्त्रिपादिव ॥ १९६ ॥
 स निवेश्य कुशावत्यां रिपुनागांकुशं कुशं ॥ १
 शरावत्यां सतां सूक्तैर्जनिताश्रुलवं लवं ॥ १९७ ॥
 उदक्प्रतस्थे स्थिरधीः सानुजो ऽग्निपुरःसरः ॥ १
 अन्वितः पतिवात्सल्याद्बृहवर्जमयोध्यया ॥ १९८ ॥

जगृहुस्तस्य चित्तज्ञाः पदवीं हरिराक्षसाः १
 कदम्बमुकुलस्थूलैरभिवृष्टां प्रजाश्रुभिः ॥९९॥
 उपस्थितविमानेन तेन भक्तानुकम्पिना १
 चक्रे त्रिदिवनिःश्रेणिः सरयूरनुयायिनां ॥१००॥
 यज्ञोपतरकल्पो भूत्सम्मर्दस्तत्र मञ्जतां १
 अतस्तदाख्यया तीर्थं पावनं भुवि पप्रथे ॥१०१॥
 स विभुर्विबुधांशेषु प्रतिपन्नात्ममूर्तिषु १
 त्रिदशीभूतपौरार्थं स्वर्गान्तरमकल्पयत् ॥१०२॥
 निर्वर्त्यैवं दशमुखशिरश्छेदकार्यं सुराणां
 विघ्नकसेनः स्वतनुमविशत्सर्वलोकप्रतिष्ठां १
 लङ्कानाथं पवनतनयं चोभयं स्थापयित्वा
 कीर्तिस्तम्भद्वयमिव गिरौ दक्षिणे चोत्तरे च ॥१०३॥

इति श्रीरघुवंशे महाकावे कविश्रीकालिदासकृतौ

स्वर्गारोहणो नाम पञ्चदशः सर्गः ॥१५॥

अथेतरे सप्त रघुप्रवीरा ज्येष्ठं पुरोजन्मतया गुणैश्च ॥ १ ॥
 चक्रुः कुशं रत्नविशेषभाजं सौभ्रात्रमेषां हि कुलानुसारि ॥ ११ ॥
 ते सेतुवार्तागजबन्धमुख्यैरभ्युच्छिताः कर्मभिरप्यबन्धैः ॥ १ ॥
 अन्योन्यदेशप्रविभागसीमां वेलां समुद्रा इव न व्यतीयुः ॥ २२ ॥
 चतुर्भुजांशप्रभवः स तेषां दानप्रवृत्तेरनुपारतानां ॥ १ ॥
 सुरद्विपानामिव सामयोनिभिर्निनो ऽष्टधा विप्रससार वंशः ॥ ३३ ॥
 अथार्धरात्रे स्तिमितप्रदीपे शय्यागृहे सुप्तजने प्रबुद्धः ॥ १ ॥
 कुशः प्रवासस्थकलत्रवेषामदृष्टपूर्वां वनितामपश्यत् ॥ ४४ ॥
 सा साधुसाधारणपार्थिवर्द्धः स्थित्वा पुरस्तात्पुरुहूतभासः ॥ १ ॥
 जेतुः परेषां जयशब्दपूर्वं तस्याञ्जलिं बन्धुमतो बबन्ध ॥ ५५ ॥
 अथानुपोढार्गलमप्यगारं क्षायामिवादर्शितलं प्रविष्टां ॥ १ ॥
 सविस्मयो दाशरथेस्तनूजः प्रोवाच पूर्वार्धविसृष्टतल्पः ॥ ६६ ॥
 लब्धान्तरा सावरणे ऽपि गेहे योगप्रभावो न च लक्ष्यते ते ॥ १ ॥
 विभर्षि चाकारमनिर्वृतानां मृणालिनी हैममिवोपरागं ॥ ७७ ॥
 का त्वं शुभे कस्य परियहो वा किं वा मदभ्यागमकारणं ते ॥ १ ॥
 आचक्ष्व मत्वा वशिनां रघूणां मनः परस्त्रीविमुखप्रवृत्ति ॥ ८८ ॥

तमब्रवीत्सा गुरुणानवद्या या नीतपौरा स्वपदोन्मुखेन ॥
 तस्याः पुरः सम्प्रति वीतनाथां जानीहि राजन्निधिदेवतां मां ॥९१॥
 वस्वौकसारामभिभूय साहं सौराज्यबद्धोत्सवया विभूत्या ॥
 समग्रशक्तौ त्वयि सूर्यवंश्ये सति प्रपन्ना करुणामवस्थां ॥९०॥
 विशीर्णतल्पो गृहसन्निवेशः पर्यस्तशालः प्रभुणा विना मे ॥
 विउम्बयत्यस्तनिमग्नसूर्यं दिनान्तमुयानिलभिन्नमेघं ॥९१॥
 निशासु भास्वत्कलनूपुराणां यः सञ्चरो भूदभिसारिकाणां ॥
 नदन्मुखोल्काविचितामिषाभिः स वाक्वते राजपथः शिवाभिः ॥९२॥
 आस्फालितं यत्प्रमदाकरायैर्मृदङ्गधीरध्वनिमन्वगच्छत् ॥
 वन्यैरिदानीं महिषैस्तदम्भः शृङ्गाहतं क्रोशति दीर्घिकाणां ॥९३॥
 वृक्षेशया यष्टिनिवासभङ्गान्मृदङ्गशब्दापगमादलास्याः ॥
 प्राप्ता दवोल्काहतशेषवर्हीः क्रीडामयूरा वनवर्हिणत्वं ॥९४॥
 सोपानमार्गेषु च येषु रामा निक्षिप्तवत्यञ्चरणान्सरागान् ॥
 सद्यो हतन्यंकुभिरस्रदिग्धं व्याघ्रैः पदं तेषु निधीयते मे ॥९५॥
 चित्रद्विपाः पद्मवनावतीर्णाः करेणुभिर्दत्तमृणालभङ्गाः ॥
 नखांकुशाघातविभिन्नकुम्भाः संरब्धसिंहप्रहृतं वहन्ति ॥९६॥
 स्तम्भेषु योषित्प्रतियातनानामुत्क्रान्तवर्णक्रमधूसराणां ॥
 स्तनोत्तरीयाणि भवन्ति सङ्गान्निर्मोकपट्टाः फणिभिर्विमुक्ताः ॥९७॥
 कालान्तरश्यामसुधेषु नक्तमितस्ततो रूढतृणांकुरेषु ॥
 त एव मुक्तागुणशुद्धयोऽपि हर्म्येषु भूर्च्छन्ति न चन्द्रपादाः ॥९८॥

आवर्ज्य शाखा सदयं च यासां पुष्पाण्युपात्तानि विलासिनीभिः ॥ १
 वन्यैः पुलिन्दैरिव वानरैस्ताः क्लिश्यन्त उद्यानलता मदीयाः ॥ १९॥
 रात्रावनाविष्कृतदीपभासः कान्तामुखश्रीवियुता दिवापि ॥ १
 तिरस्क्रियन्ते कृमिस्तनुजालैर्विच्छिन्नधूमप्रसरा गवाक्षाः ॥ २०॥
 बलिक्रियावर्जितसैकतानि स्नानीयसंसर्गमनापुवन्ति ॥ १
 उपान्तवानीरगृहाणि दृष्ट्वा शून्यानि दूये सरयूजलानि ॥ २१॥
 तदर्हसीमां वसतिं विसृज्य मामभ्युपैतुं कुलराजधानीं ॥ १
 हित्वा तनुं कारणमानुषीं तां यथा गुरुस्ते परमात्ममूर्तिं ॥ २२॥
 तथेति तस्याः प्रणयं प्रतीतः प्रत्यग्रहीत्प्रायहरो रघूणां ॥ १
 पूरय्यभियुक्तमुखप्रसादा शरीरबन्धेन तिरोबभूव ॥ २३॥
 तदद्भुतं संसदि रात्रिवृत्तं प्रातर्द्विजेभ्यो नृपतिः शशंस ॥ १
 श्रुत्वा त एनं कुलराजधान्याः साक्षात्पतित्वे वृतमभ्यनन्दन् ॥ २४॥
 कुशावतीं श्रोत्रियसात्स कृत्वा यात्रानुकूले हनि सावरोधः ॥ १
 अनुद्रुतो वायुरिवाभवृन्दैः सैन्यैरयोध्याभिमुखः प्रतस्थे ॥ २५॥
 सा केतुमालोपवना बृहद्भिर्विहारशैलानुगतेव नागैः ॥ १
 सेना रथोदारगृहा प्रयाणे तस्याभवज्जङ्गमराजधानी ॥ २६॥
 तेनातपत्रामलमण्डलेन प्रस्थापितः पूर्वनिवासभूमिं ॥ १
 बभौ बलौघः शशिनोदितेन वेलामुदन्वानिव नीयमानः ॥ २७॥
 तस्य प्रयातस्य वरूथिनीनां पीडामपर्याप्तवतीव सोढुं ॥ १
 वसुन्धरा विष्णुपदं द्वितीयमध्यारुरोहेव रजश्चलेन ॥ २८॥

उद्यच्छमाना गमनाय पञ्चात्पुरो निवेशे पथि च व्रजन्ती १
 सा यत्र सेना ददृशे नृपस्य तत्रैव सामग्यमतिं चकार ॥२९॥
 तस्य द्विपानां मदवारिसेकात्पुराभिघाताच्च तुरङ्गमाणां १
 रेणुः प्रपेदे पथि पङ्कभावं पङ्कोऽपि रेणुत्वमियाय नेतुः ॥३०॥
 मार्गेषिणी सा कटकान्तरेषु वैन्ध्येषु सेना बहुधा विभिन्ना १
 चकार रेवेव महाविरावा बद्धप्रतिश्रुन्ति गुहामुखानि ॥३१॥
 स धातुभेदारुणयाननेभिः प्रभुः प्रयाणध्वनिमिश्रतूर्यः १
 यलंघयद्विन्ध्यमुपायनानि पश्यन्पुलिन्दैरुपपादितानि ॥३२॥
 तीर्थे तदीये गजसेतुबन्धात्प्रतीपगामुत्तरतोऽस्य गङ्गां १
 अयत्रबालयजनीबभूवुः हंसा नभोलघनलोलपक्षाः ॥३३॥
 स पूर्वजानां कपिलेन रोषाद्भस्मावशेषीकृतविग्रहाणां १
 सुरालयप्राप्तिनिमित्तमम्भस्त्र्योतसं नौलुलितं ववन्दे ॥३४॥
 इत्यध्वनः कैश्चिदहोभिरन्ते कूलं समासाद्य कुशः सरय्वाः १
 वेदिप्रतिष्ठान्वितताध्वराणां यूपानपश्यच्छतशो रघूणां ॥३५॥
 आधूय शाखाः कुसुमद्रुमाणां स्पृष्ट्वा च शीतान्सरयूतरङ्गान् १
 तं क्लान्तसैन्यं कुलराजधान्याः प्रत्युज्जगामोपवनान्तवायुः ॥३६॥
 अथोपशल्ये रिपुमग्नशल्यस्तस्याः पुरः पौरसखः स राजा १
 कुलध्वजस्तानि चलध्वजानि निवेशयामास बली बलानि ॥३७॥
 तां शिल्पिसंधाः प्रभुणा नियुक्तास्तथागतां सम्भृतसाधनत्वात् १
 पुरं नवीचक्रुरपां विसर्गान्मेघा निदाघगुपितामिवोर्वी ॥३८॥

ततः सपर्यां सपशूपहारां पुरः परार्ध्यप्रतिमागृहायाः १
 उपोषितैर्वीस्तुविधानविद्धिर्निर्वर्तयामास रघुप्रवीरः ॥३९॥
 तस्याः स राजोपपदं निशान्तं कामीव कान्ताहृदयं प्रविश्य १
 यथार्हमन्यैरनुजीविलोकं सम्भावयामास गृहैस्तदीयैः ॥४०॥
 सा मन्दुरासंश्रयिभिस्तुरङ्गैः शालाविधिस्तम्भगतैश्च नागैः १
 पूरावभासे विपणिस्थपण्या सर्वाङ्गनडाभरणेव नारी ॥४१॥
 वसन्स तस्यां वसतौ रघूणां पुराणशोभामधिरोपितायां १
 न मैथिलेयः स्पृहयाम्बभूव भर्त्रे दिवो नाप्यलकेश्वराय ॥४२॥
 अथास्य रत्नयथितोत्तरीयमेकान्तपाण्डुस्तनलम्बिहारं १
 निःश्वासहार्यांशुकमाजगाम घर्मः प्रिया वेषमिवोपदेष्टुं ॥४३॥
 जगस्त्यचिह्नादयनात्समीपं दिगुत्तरा भास्वति सन्निवृत्ते १
 आनन्दशीतामिव वाष्पवृष्टिं हिमल्लुतिं हैमवतीं ससर्ज ॥४४॥
 प्रवृद्धतापो दिवसोऽतिमात्रमत्यर्थमेव क्षणदा च तन्वी १
 उभौ विरोधक्रियया विभिन्नौ जायापती सानुशयाविवास्तां ॥४५॥
 दिने दिने शैवलवन्त्यधस्तात्सोपानपर्वाणि विमुञ्चदम्भः १
 उद्दण्डपद्मं गृहदीर्घिकाणां नारीनितम्बद्वयसं बभूव ॥४६॥
 वनेषु सायन्तनमल्लिकानां विजृम्भणोज्ज्वलिषु कुङ्कुमलेषु १
 प्रत्येकनिक्षिप्तपदः सशब्दं संख्यामिवैषां भ्रमरश्चकार ॥४७॥
 स्वेदानुविद्मार्द्रनखक्षताङ्के भूयिष्ठसन्दृष्टशिखं कपोले १
 च्युतं न कर्णीदपि कामिनीनां शिरीषपुष्पं सहसा पपात ॥४८॥

यन्त्रप्रवाहैः शिशिरैः परीतान् रसेन धौतान्मलयोद्भवस्य १
 शिलाविशेषानधिशय्य निन्युर्धारागृहेष्वातपमृद्धिमन्तः ॥४९॥
 स्नानार्द्रमुक्तेष्वनुधूपवासं विन्यस्तसायन्तनमल्लिकेषु १
 कामो वसन्तात्ययमन्दवीर्यः केशेषु लेभे बलमङ्गनानां ॥५०॥
 आपित्रुरा बद्धरजःकणत्वान्मञ्जुर्युदारा शुशुभे र्जुनस्य १
 दग्ध्वापि देहं गिरिशेन रोषात्खण्डीकृता ज्येव मनोभवस्य ॥५१॥
 मनोज्ञगन्धं सहकारभङ्गं पुराणशीधुं नवपाटलं च १
 सम्बद्धता कामिजनेषु दोषाः सर्वे निदाघावधिना प्रमृष्टाः ॥५२॥
 जनस्य तस्मिन्समये विगाढे बभूवतुङ्गौ सविशेषकान्तौ १
 तापापनोदक्षमपादसेवौ न चोदयस्थो नृपतिः शशी च ॥५३॥
 अथोर्मिलोलोन्मदराजहंसे रोधोलतापुष्पवहे सरयवाः १
 विहर्तुमिच्छा वनितासखस्य तस्याम्भसि ग्रीष्मसुखे बभूव ॥५४॥
 स तीरभूमौ विहितोपकार्यमानायिभिस्तामपकृष्टनक्रां १
 विगाहितुं श्रीमहिमानुरूपं प्रचक्रमे चक्रधरप्रभावः ॥५५॥
 सा तीरसोपानपथावतारादन्योन्यकेयूरविघट्टिनीभिः १
 सनूपुरक्षोभपदाभिरासीदुद्विग्नहंसा सरिदङ्गनाभिः ॥५६॥
 परस्पराम्युक्षणतत्पराणां तासां नृपो मञ्जनरागदर्शी १
 नौसंश्रयः पार्श्वगतां किरातीमुपात्तबालयजनां बभाषे ॥५७॥
 पश्यावरोधैः शतशो मदीयैर्विगाह्यमानो गलिताङ्गरागैः १
 सन्ध्योदयः साभ्र इवैष वर्णं पुण्यत्यनेकं सरयूप्रवाहः ॥५८॥

विलुप्तमन्तःपुरसुन्दरीणां यदञ्जनं नौलुलिताभिरङ्घ्रिः १
 तद्वध्नीभिर्मदरागशोभां विलोचनेषु प्रतिमुक्तमासां ॥५९॥
 एता गुरुश्रोणिपयोधरत्वादात्मानमुडोदुमशकुवन्त्यः १
 गाढाङ्गदैर्बाहुभिरप्सु बालाः क्लेशोत्तरं रागवशात्प्लवन्ते ॥६०॥
 अमी शिरोषप्रसवावतंसाः प्रभ्रंशिनो वारिविहारिणीनां १
 पारिप्लवाः स्रोतसि निम्नगायाः शैवावलोलंश्चलयन्ति मीनान् ॥६१॥
 आसां जलास्फालनतत्पराणां मुक्ताफलस्पर्धिषु शीकरेषु १
 पयोधरोत्सर्पिषु शीर्यमाणः संलक्ष्यते न च्छिदुरोऽपि हारः ॥६२॥
 आवर्तशोभा नतनाभिकान्तेर्भग्यो भ्रुवां इन्द्रचराः स्तनानां १
 जातानि रूपावयवोपमानान्यदूरवर्तीनि विलासिनीनां ॥६३॥
 तीरस्थलीवर्हिभिस्त्कलापैः प्रस्निग्धकैरभिनन्द्यमानं १
 श्रोत्रेषु सम्मूर्छति रक्तमासां गीतानुगं वारिमृदङ्गवाद्यं ॥६४॥
 सन्दष्टवस्त्रेघ्रबलानितम्बेष्चिन्दुप्रकाशान्तरितोडुकल्पाः १
 अमी जलापूरितसूत्रमार्गी भौनं भजन्ते रशनाकलापः ॥६५॥
 एताः करोत्पीडितवारिधारा दर्पीत्सखीभिर्वदनेषु सिक्ताः १
 वक्रैतरायैरलकैस्तरूण्यञ्जूरूणान्वारिलवान्वमन्ति ॥६६॥
 उड्डकेशश्च्युतपत्ररेखः विश्लेषिमुक्ताफलपत्रवेषः १
 मनोज्ञ एव प्रमदामुखानामम्भोविहाराकुलितोऽपि वेषः ॥६७॥
 स नौविमानादवतीर्य रेमे विलोलहारः सह ताभिरप्सु १
 स्कन्धावलग्नोद्धतपद्मिनीकः करेणुभिर्वन्य इव द्विपेन्द्रः ॥६८॥

ततो नृपेणानुगताः त्रियस्ता भ्राजिष्णुना सातिशयं विरेजुः १
 प्रागेव मुक्ता नयनाभिरामाः प्राप्येन्द्रनीलं किमुतोन्मयूखं ॥६९॥
 वर्णोदकैः काञ्चनशृङ्गमुक्तैस्तमायताक्ष्यः प्रणयादसिञ्चन् १
 तथागतः सोऽतितरां बभासे सधातुनिस्यन्द इवाद्विराजः ॥७०॥
 तेनावरोधप्रमदासखेन विगाहमानेन सरिद्वरां तां १
 आकाशगङ्गारतिरप्सरोभिर्वृतो मरुत्वाननुयातलीलः ॥७१॥
 यत्कुम्भयोनेरधिगम्य रामः कुशाय राज्येन समं दिदेश १
 तदस्य जैत्राभरणं विहर्तुरज्ञातपातं सलिले ममञ्ज ॥७२॥
 मृत्वा यथाकाममसौ सदारस्तीरोपकार्यी गतमात्र एव १
 दिव्येन शून्यं वलयेन बाहुमपोढनेपथ्यविधिर्ददर्श ॥७३॥
 जयश्रियः संवननं यतस्तदामुक्तपूर्वं गुरुणा च यस्मात् १
 सेहेऽस्य न भ्रंशमतो न लोभात्स तुल्यपुष्पाभरणो हि धीरः ॥७४॥
 ततः समाज्ञापयदाशु सर्वाणानायिनस्तद्विचये नदीष्णान् १
 बन्ध्यश्रमास्ते सरयूं विगाढ्य तमूचुराम्लानमुखारविन्दाः ॥७५॥
 कृतः प्रयत्नो न च देव लब्धं भग्नं पयस्याभरणोत्तमं ते १
 नागेन लौल्यात्कुमुदेन नूनमुपात्तमन्तर्हृदवासिना तत् ॥७६॥
 ततः स कृत्वा धनुराततज्यं धनुर्धरः कोपविलोहिताक्षः १
 गारुत्मतं तीरगतस्तरस्वी भुजङ्गनाशाय समाददेऽन्त्रं ॥७७॥
 तस्मिन्हृदः संहितमात्र एव क्षोभात्समाविद्धतरङ्गहस्तः १
 रोधांस्यभिघ्नन्नवपातमग्नः करीव वन्यः परूषं ररास ॥७८॥

तस्मात्समुद्रादिव मथ्यमानादुद्धृतनक्रात्सहसोन्ममज्ज १
 लक्ष्म्येव सार्धं मुरराजवृक्षः कन्यां पुरस्कृत्य भुजङ्गराजः ॥७९॥
 विभूषणप्रत्युपहारहस्तमुपस्थितं वीक्ष्य विशां पतिस्तं १
 सौपर्णमत्तं प्रतिसञ्जहार प्रह्वेधनिर्बन्धरूपो हि सन्तः ॥८०॥
 त्रैलोक्यनाथप्रभवं प्रभावात्कुशं द्विषामंकुशमस्त्रविद्वान् १
 मानोन्नतेनाप्यभिवन्द्य मूर्ध्ना मूर्ध्नाभिषिक्तं कुमुदो बभाषे ॥८१॥
 अवैमि कार्यान्तरमानुषस्य विष्णोः सुताख्यामपरां तनुं त्वां १
 सोऽहं कथं नाम तवाचरेयमाराधनीयस्य धृतेर्विधातं ॥८२॥
 कराभिघातोत्थितकन्दुकोयमालोक्य बालातिकृतहलेन १
 जवात्पतज्ज्योतिरिवान्तरिक्षादादत्त जैत्राभरणं त्वदीयं ॥८३॥
 तदेतदाजानुविलम्बिना ते ज्याघातरेखाकिणलाञ्छनेन १
 भुजेन रक्षापरिधेन भूमेरुपैतु योगं पुनरंसलेन ॥८४॥
 इमां स्वसारं च यवीयसीं मे

कुमुद्वतीं नार्हसि नानुमन्तुं १

आत्मापराधं नुदतीं चिराय

शुश्रूषया पार्थिव पादयोस्ते ॥८५॥

इत्यूचिवानुपहृताभरणः क्षितीशं

श्लाघ्यो भवान्स्वजन इत्यनुभाषितारं १

संयोजयां विधिवदास समेतबन्धुः

कन्यामयेन कुमुदः कुलभूषणेन ॥८६॥

तस्याः स्पृष्टे मनुजपतिना साहचर्याय हस्ते

माङ्गल्योर्णवलयिनि पुरः पावकस्योच्छ्रितस्य ॥

दिव्यस्तूर्यध्वनिरुदचरद्व्यश्रुवानो दिगन्ता-

गन्धोदयं तदनु ववृषुः पुष्पमाश्चर्यमेधाः ॥ ६७ ॥

इत्थं नागस्त्रिभुवनगुरोरौरसं मैथिलेयं

लब्ध्वा बन्धुं तमपि च कुशः पञ्चमं तक्षकस्य ॥

एकः शङ्कां पितृवधरिपोरत्यजद्वैनतेया-

च्छान्तबालाभवनिमपरः पौरकान्तः शशास ॥ ६८ ॥

इति श्रीरघुवंशे महाकावे कविश्रीकालिदासकृतौ

कुमुद्वतीपरिणयो नाम षोडशः सर्गः ॥ १६ ॥

अतिथिं नाम काकुत्स्थात्पुत्रं प्राप कुमुद्वती १
 पश्चिमाद्यामिनीयामात्प्रसादमिव चेतना ॥१॥
 स पितुः पितृमान्वंशं मातुश्चानुपमद्युतिः १
 अपुनात्सवितेवोभौ मार्गावुत्तरदक्षिणौ ॥२॥
 तमादौ कुलविद्यानामर्थमर्थविदां वरः १
 पश्चात्पार्थिवकन्यानां पाणिमग्राहयत्पिता ॥३॥
 जात्यस्तेनाभिजातेन शूरः शौर्यवता कुशः १
 अमन्यतैकमात्मानमनेकं वशिना वशी ॥४॥
 स कुलोचितमिन्द्रस्य साहायकमुपेयिवान् १
 जघान समरे दैत्यं दुर्जीयं तेन सो ऽवधि ॥५॥
 तं स्वसा नागराजस्य कुमुदस्य कुमुद्वती १
 अन्वगात्कुमुदानन्दं शशाङ्कमिव कौमुदी ॥६॥
 तयोर्दिवस्पतेरासीदेकः सिंहासनार्धभाक् १
 द्वितीयापि सखी शच्याः पारिजातांशभागिनी ॥७॥
 तदात्मसम्भवं राज्ये मन्त्रिवृद्धाः समादधुः १
 स्मरन्तः पश्चिमामाज्ञां भर्तुः संयामयायिनः ॥८॥

ते तस्य कल्पयामासुरभिषेकाय शिल्पिभिः १
 विमानं नवमुद्वेदि चतुःस्तम्भप्रतिष्ठितं ॥९॥
 तत्रैनं हेमकुम्भेषु सम्भृतैस्तीर्थवारिभिः १
 उपतस्थुः प्रकृतयो भद्रपीठोपवेशितं ॥१०॥
 नदद्भिः स्निग्धगम्भीरं तूर्यैराहतपुष्करैः १
 अन्वमीयत कल्याणं तस्याविच्छिन्नसन्तति ॥११॥
 दूर्वायवाङ्कुरप्लक्षत्वगभिन्नपुटोत्तरान् १
 ज्ञातिवृद्धैः प्रयुक्तान्स भेजे नीराजनाविधीन् ॥१२॥
 पुरोहितपुरोगास्तं जिष्णुं जैत्रैरथर्वभिः १
 उपचक्रमिरे पूर्वमभिषेक्तुं द्विजातयः ॥१३॥
 तस्यौघमहती मूर्ध्नि निपतन्ती व्यरोचत १
 सशब्दमभिषेकश्रीर्गङ्गेव त्रिपुरद्विषः ॥१४॥
 स्तूयमानः क्षणे तस्मिन्नलक्ष्यत स वन्दिभिः १
 प्रवृद्ध इव पर्जन्यः चातकैरभिनन्दितः ॥१५॥
 तस्य सन्मन्त्रपूताभिः स्नानमद्भिः प्रतीच्छतः १
 ववृधे वैद्युतस्याग्नेर्वृष्टिसेकादिव द्युतिः ॥१६॥
 स तावदभिषेकान्ते स्नातकेभ्यो ददौ वसु १
 यावन्नेषां समाप्येरन्यज्ञाः पर्याप्तदक्षिणाः ॥१७॥
 ते प्रीतमनसस्तस्मै यामाशिषमुदोरयन् १
 सा तस्य कर्मनिर्वृतेर्दूरं पञ्चात्कृता फलैः ॥१८॥

बन्धच्छेदं स बद्धानां वधार्हीणामवध्यतां १
 धुरीणां च धुरो मोक्षमदोहं चादिशङ्गवां ॥१९॥
 क्रीडापतत्रिणो ऽप्यस्य पञ्चुरस्थाः शुकादयः १
 लब्धमोक्षास्तदादेशाद्यष्टगतयो ऽभवन् ॥२०॥
 ततः कक्षान्तरन्यस्तं गजदन्तासनं शुचि १
 सोत्तरच्छदमध्यास्त नेपथ्यग्रहणाय सः ॥२१॥
 तं धूपाश्यानकेशान्तं तोयनिर्णिक्तपाणयः १
 आकल्पसाधनैस्तैस्तैरूपसेदुः प्रसाधकाः ॥२२॥
 ते ऽस्य मुक्तागुणोन्नद्धं मौलिमन्तर्गतस्रजं १
 प्रत्यूषुः पद्मरागेण प्रभामण्डलशोभिना ॥२३॥
 चन्दनेनाङ्गुरागं च मृगनाभिसुगन्धिना १
 समापथ्य ततश्चक्रुः पत्रं विन्यस्तरोचनं ॥२४॥
 आमुक्ताभरणः स्रग्गी हंसचिह्नदुकूलवान् १
 आसीदतिशयप्रेक्ष्यः स राज्यश्रीवधूवरः ॥२५॥
 नेपथ्यदर्शिनश्चाया तस्यादर्शे हिरण्मये १
 विरराजोदिते सूर्ये मेरौ कल्पतरोरिव ॥२६॥
 स राजककुदय्यपाणिभिः पार्श्ववर्तिभिः १
 यथावुदीरितालोकः सुधर्मानवमां सभां ॥२७॥
 वितानसहितं तत्र भेजे पैतृकमासनं १
 चूडामणिभिरुद्वृष्टपादपीठं महीक्षितां ॥२८॥

शुशुभे तेन चाक्रान्तं मङ्गलायतनं महत् १
 श्रीवत्सलक्षणं वक्षः कौस्तुभेनेव कैशवं ॥२९॥
 बभौ भूयः कुमारत्वादाधिराज्यमवाप्य सः १
 रेखाभावादुपारूढः सामग्यमिव चन्द्रमाः ॥३०॥
 प्रसन्नमुखरागं तं स्मितपूर्वाभिभाषिणं १
 मूर्तिमन्तममन्यन्त विश्वासमनुजीविनः ॥३१॥
 स पुरं पुरुहूतश्रीः कल्पद्रुमनिभध्वजां १
 क्रममाणश्चकार द्वां नागेनैरावतौजसा ॥३२॥
 तस्यैकस्योच्छ्रितं ह्यत्र मूर्ध्नि तेनामलत्विषा १
 पूर्वराजवियोगौष्म्यं कृत्स्नस्य जगतो हतं ॥३३॥
 धूमादग्नेः शिखाः पश्चादुदयादंशवो रवेः १
 सोऽतीत्य तेजसां वृत्तिं सममेवोत्थितो गुणैः ॥३४॥
 तं प्रीतिविशदैर्नेत्रैरन्वयुः पौरयोषितः १
 शरत्प्रसन्नैर्ज्योतिर्भिर्विभावय्य इव ध्रुवं ॥३५॥
 अयोध्यादेवताञ्चैनं प्रशस्तायतनार्चिताः १
 अनुदध्युरनुध्येयं सान्निध्यैः प्रतिमागतैः ॥३६॥
 यावन्नाश्यायते वेदिरभिषेकजलामुता १
 तावदेवास्य वेलान्तं प्रतापः प्राप दुःसहः ॥३७॥
 वशिष्ठस्य गुरोर्मन्त्राः सायकास्तस्य धन्विनः १
 किं तत्साध्यं यदुभये साधयेयुर्न सङ्गताः ॥३८॥

- स धर्मस्थसखः शश्वदर्थिप्रत्यर्थिनां स्वयं ।
 ददर्श संशयच्छेद्यान्यवहारानतन्द्रितः ॥३९॥
 ततः परमभियुक्तसौमनस्यनिवेदितैः ।
 युयोज पाकाभिमुखैर्भृत्यान्विज्ञापनाफलैः ॥४०॥
 प्रजास्तदुरुणा नद्यो नभसेव विवर्धिताः ।
 तस्मिंस्तु भूयसीं वृद्धिं नभस्ये ता इवाययुः ॥४१॥
 यदुवाच न तन्मिथ्या यद्ददौ न जहार तत् ।
 सो भूद्भग्नव्रतः शत्रूनुद्धृत्य प्रतिरोपयन् ॥४२॥
 वयोरूपविभूतीनामेकैकं मदकारणं ।
 तानि तस्मिन्समस्तानि न चास्योत्सिषिचे मनः ॥४३॥
 इत्थं जनितरागासु प्रकृतिष्वनुवासरं ।
 अक्षोभ्यः स नवोऽप्यासीद्दृढमूल इव द्रुमः ॥४४॥
 अनित्याः शत्रवो बाला विप्रकृष्टाश्च ते यतः ।
 अतः सोऽभ्यन्तरान्नित्यान्षट् पूर्वमजयद्विपून् ॥४५॥
 प्रसादाभिमुखे तस्मिंश्चपलापि स्वभावतः ।
 निकषे हेमरेखेव श्रीरासीदनपायिनी ॥४६॥
 कातर्यं केवला नीतिः शौर्यं श्वापदचेष्टितं ।
 अतः सिद्धिं समेताभ्यामुभाभ्यामन्वियेष सः ॥४७॥
 न तस्य मण्डले राज्ञो न्यस्तप्रणिधिदीधितेः ।
 अदृष्टमभवत्किञ्चिद्भ्रस्येव विवस्वतः ॥४८॥

रात्रिन्दिवविभागेषु यदादिष्टं महीक्षितां ॥ १
 तत्सिषेवे नियोगेन स विकल्पपराङ्मुखः ॥ ४९ ॥
 मन्तः प्रतिदिनं तस्य बभूव सह मन्त्रिभिः ॥ १
 स जातु सेवमानोऽपि गुप्तद्वारो न सूच्यते ॥ ५० ॥
 परेषु स्वेषु निक्षिप्तैरविज्ञातपरस्परैः ॥ १
 सोऽपसर्पेर्जजागार यथाकालं स्वपन्नपि ॥ ५१ ॥
 दुर्गाणि दुर्यहाण्यासंस्तस्य रोद्धुरपि द्विषां ॥ १
 न हि सिंहो गजास्कन्दी भयाङ्गिरिगुहाशयः ॥ ५२ ॥
 भयमुख्याः समारम्भाः प्रत्यवेक्ष्या निरत्ययाः ॥ १
 गर्भशालिसधर्मीणस्तस्य गूढं विपेचिरे ॥ ५३ ॥
 अपथेन प्रवृत्ते न जातूपचितोऽपि सः ॥ १
 वृद्धौ नदीमुखेनैव प्रस्थानं लवणाम्भसः ॥ ५४ ॥
 कामं प्रकृतिवैराग्यं सद्यः शमयितुं क्षमः ॥ १
 यस्य कार्यः प्रतीकारः स तन्नैवोपपादयेत् ॥ ५५ ॥
 शक्येष्टेवाभवद्यात्रा तस्य शक्तिमतः सतः ॥ १
 समीरणसहायोऽपि नाम्भःप्रार्थी दवानलः ॥ ५६ ॥
 न धर्ममर्थकामाभ्यां ववाधे न च तेन तौ ॥ १
 नार्थं कामेन कामं वा सोऽर्थेन सदृशस्त्रिषु ॥ ५७ ॥
 हीनान्यनुपकर्तृणि प्रवृद्धानि विकुर्वते ॥ १
 तेन मध्यमशक्तीनि मित्राणि स्थापितान्यतः ॥ ५८ ॥

परात्मनोः परिच्छिद्य शक्त्यादीनां बलाबलं १
 ययावेभिर्बलिष्ठश्चेत्परस्मादास्त सोऽन्यथा ॥५९॥
 कोशेनाश्रयणीयत्वमिति तस्यार्थसंग्रहः १
 अम्बुगर्भो हि जीमूतश्चातकैरभिनन्द्यते ॥६०॥
 परकर्मापहः सोऽभूदुद्यतः स्वेषु कर्मसु १
 आवृणोदात्मनो रन्ध्रं रन्ध्रेषु प्रहरन् रिपून् ॥६१॥
 पित्रा संवर्धितो नित्यं कृतास्त्रः साम्परायिकः १
 तस्य दण्डवतो दण्डः स्वदेहान्न यशश्चित ॥६२॥
 सर्पस्येव शिरोरत्नं नास्य शक्तित्रयं परः १
 स चकर्ष परस्मात्तदयस्कान्त इवायसं ॥६३॥
 वापीध्रिव त्रवन्तीषु वनेषूपवनेध्रिव १
 सार्थाः स्वैरं स्वकीयेषु चैरर्वेश्मस्विवाद्रिषु ॥६४॥
 तपो रक्षन्स विघ्नेभ्यस्तस्करेभ्यश्च सम्पदः १
 यथास्वमाश्रमैश्चक्रे वर्णैरपि षडंशभाक् ॥६५॥
 खनिभिः सुषुवे रत्नं क्षेत्रैः शस्यं वनैर्गजान् १
 दिदेश चेतनं तस्मै रक्षासदृशमेव भूः ॥६६॥
 स गुणानां बलानां च षष्ठां षण्मुखविक्रमः १
 बभूव विनियोगज्ञः साधनीयेषु वस्तुषु ॥६७॥
 इति क्रमात्प्रयुञ्जानो राजनीतिं चतुर्विधां १
 आतीर्थादप्रतीघातं स तस्याः फलमानशे ॥६८॥

कूटयुद्धविधिज्ञेऽपि तस्मिन्सन्मार्गयोधिनि १
 भेजेऽभिसारिकावृत्तिं जयश्रीवीरगामिनी ॥६९॥
 प्रायः प्रतापभग्नत्वादरीणां तस्य दुर्लभः १
 रणो गन्धद्विपस्येव गन्धभिन्नान्यदन्तिनः ॥७०॥
 प्रवृद्धौ हीयते चन्द्रः समुद्रोऽपि तथाविधः १
 स तु तत्समवृद्धिश्च न चाभूत्ताविव क्षयी ॥७१॥
 सन्तस्तस्याभिगमनादत्यर्थं महतः कृशाः १
 उदधेरिव जीमूताः प्रापुर्दीतृत्वमर्थिनः ॥७२॥
 स्तूयमानः स जिह्राय स्तुत्यमेव समाचरन् १
 तथापि ववृधे तस्य तत्कारिद्वेषिणो यशः ॥७३॥
 दुरितं दर्शनेन घ्नंस्तत्त्वार्थेन नुदंस्तमः १
 प्रजाः स्वतन्त्रयाञ्चक्रे शश्वत्सूर्य इवोदितः ॥७४॥
 इन्दोरगतयः पद्मे सूर्यस्य कुमुदेऽशवः १
 गुणास्तस्य विपक्षेऽपि गुणिनो लेभिरेऽन्तरं ॥७५॥
 पराभिसन्धानपरं यद्यप्यस्य विचेष्टितं १
 जिगीषोरश्वमेधाय धर्म्यमेव बभूव तत् ॥७६॥
 एवमुद्यन्प्रभावेण शास्त्रनिर्दिष्टवर्त्मना १
 वृषेव देवो देवानां राजा राज्ञां बभूव सः ॥७७॥
 पञ्चमं लोकपालानां तमूचुः साम्ययोगतः १
 भूतानां महतां षष्ठमष्टमं कुलभूभृतां ॥७८॥

दूरापवर्जितच्छत्रैस्तस्याज्ञां शासनार्पितां १

दधुः शिरोभिर्भूपाला देवाः पौरन्दरीमिव ॥७९॥

ऋत्विजः स तथानर्च दक्षिणाभिर्महाक्रतौ १

यथा साधारणीभूतं नामास्य धनदस्य च ॥८०॥

इन्द्रादृष्टिर्नियमितगदोद्रेकवृत्तिर्यमो भू-

द्यादोनाथः शिवजलपथः कर्मणे नौचराणां १

पूर्वापेक्षी तदनु विदधे कोशवृद्धिं कुवेर-

स्तस्मिन्दण्डोपनतचरितं भेजिरे लोकपालाः ॥८१॥

इति श्रीरघुवंशे महाकाव्ये कविश्रीकालिदासकृतौ

राजगुणो नाम सप्तदशः सर्गः ॥१७॥

स नैषधस्यार्थपतेः सुतायामुत्पादयामास निषिद्धशत्रुः १
 अनूनसारं निषधान्नगेन्द्रात्पुत्रं यमाहुर्निषधाख्यमेव ॥१॥
 शब्दादि निर्विशय सुखं चिराय तस्मिन्प्रतिष्ठापितराजशब्दः १
 कौमुद्वतेयः कुमुदावदातैर्घीमर्जितां कर्मभिरारूरोह ॥२॥
 पौत्रः कुशस्यापि कुशेशयाक्षः ससागरां सागरधीरचेताः १
 एकातपत्रां भुवमेकवीरः पुरार्गलादोर्ध्वभुजो बुभोज ॥३॥
 तस्यानलौजास्तनयस्तदन्ते वंशश्रियं प्राप नलाभिधानः १
 यो नड्डलानीव गजः परेषां बलान्यमृद्धान्नलिनाभवक्त्रः ॥४॥
 नभश्चरैर्गीतयशाः स लेभे नभस्तलश्यामतनुं तनूजं १
 ख्यातं नभःशब्दमयेन नाम्ना कान्तं नभोमासमिव प्रजानां ॥५॥
 तस्मै विमृज्योत्तरकोशलानां धर्मोत्तरस्तत्प्रभवे प्रभुत्वं १
 मृगैरजर्यं जरसोपदिष्टमदेहबन्धाय पुनर्बन्ध ॥६॥
 तेन द्विपानामिव पुण्डरीको राज्ञामजय्यो जनि पुण्डरीकः १
 शान्ते पितर्याहृतपुण्डरीका यं पुण्डरीकाक्षमिवाश्रिता श्रीः ॥७॥
 स क्षेमधन्वानममोघधन्वा पुत्रं प्रजाक्षेमविधानदक्षं १
 ह्मां लम्भयित्वा क्षमयोपपन्नं वने तपः क्षान्ततरश्चचार ॥८॥

अनीकिनीनां समरे अयायी तस्यापि देवप्रतिमः सुतो भूत् १
 यश्चयतानीकपदावसानं देवादि नाम त्रिदिवे अपि यस्य ॥९९॥
 पिता समाराधनतत्परेण पुत्रेण पुत्री स यथैव तेन १
 पुत्रस्तथैवाधिकवत्सलेन स तेन पित्रा पितृमान्बभूव ॥१०॥
 पूर्वस्तयोरात्मसमे चिरोढामात्मोद्भवे वर्णचतुष्टयस्य १
 धुरं निधायैकनिधिर्गुणानां जगाम यज्वा यजमानलोकं ॥११॥
 वशी सुतस्तस्य वशंवदत्वात्स्वेषामिवासीद्विषतामपीष्टः १
 सकृद्विविग्नानपि हि प्रयुक्तं माधुर्यमीष्टे हरिणान्गृहीतुं ॥१२॥
 अहीनगुनीम स गां समयामहीनबाहुद्रविणः शशास १
 यो हीनसंसर्गपराङ्मुखत्वाद्युवाप्यनर्थैर्यसनैर्विहीनः ॥१३॥
 गुरोः स चानन्तरमन्तरज्ञः पुंसां पुमानाद्य इवावतीर्णः १
 उपक्रमैरस्वलितैश्चतुर्भिश्चतुर्दिगीशश्चतुरो बभूव ॥१४॥
 तस्मिन्प्रयाते परलोकयात्रां जेत्यरीणां तनयं तदीयं १
 उच्चैःशिरस्त्वाञ्जितपारियात्रं लक्ष्मीः सिषेवे किल पारियात्रं ॥१५॥
 तस्याभवत्सुनुरुदारशीलः शिलः शिलापट्टविशालवक्षाः १
 जितारिपक्षो अपि शिलीमुखैर्यः शालीनतामव्रजदीयमानः ॥१६॥
 तमात्मसम्पन्नमनिन्दितात्मा कृत्वा युवानं युवराजमेव १
 सुखानि सो भुङ्क्त सुखोपरोधि वृत्तं हि राज्ञामुपरुद्धवृत्तं ॥१७॥
 तं रागबन्धवितृप्तमेव भोगेषु सौभाग्यविशेषभोग्यं १
 विलासिनीनामरतिक्षमापि जरा वृथा मत्सरिणी जहार ॥१८॥

उन्नाभ इत्युद्गतनामधेयस्तस्याथथार्थोन्नतनाभिरन्ध्रः १
 सुतो भवत्पङ्कजनाभकल्पः कृत्स्नस्य नाभिर्नृपमण्डलस्य ॥१९॥
 ततः परं वज्रधरप्रभावस्तदात्मजः संयति वज्रघोषः १
 बभूव वज्राकरभूषणायाः पतिः पृथिव्याः किल वज्रनाभः ॥२०॥
 तस्मिन्गते द्यां सुकृतोपलब्धां तत्सम्भवं शंखगमर्णवान्ता १
 उत्खातशत्रुं वसुधोपतस्थे रत्नोपहारैरुदितैः खनिभ्यः ॥२१॥
 तस्यावसाने हरिदश्वधामा पित्र्यं प्रपेदे पदमश्विरूपः १
 वेलातटेषूषितसैनिकाश्वं पुराविदो यं ध्युषिताश्वमाहुः ॥२२॥
 आराध्य विश्वेश्वरमीश्वरेण तेन क्षितेर्विश्वसहो अधिजज्ञे १
 पातुं सहो विश्वसखः समग्रां विश्वम्भरामात्मजमूर्तिरात्मा ॥२३॥
 अंशे हिरण्याक्षरिपोः स जाते हिरण्यनाभे तनये नयज्ञः १
 द्विषामसद्यः सुतरां तरूणां हिरण्यरेता इव सानिलो भूत् ॥२४॥
 पिता पितृणामनृणस्तमन्ते वयस्यनन्तानि सुखानि लिप्सुः १
 राजानमाजानुविलम्बिबाहुं कृत्वा कृती वल्कलवान्बभूव ॥२५॥
 कौशल्य इत्युत्तरकोशलानां पत्युः पतङ्गान्वयभूषणस्य १
 तस्यौरसः सोमसुतः सुतो भून्नेत्रोत्सवः सोम इव द्वितीयः ॥२६॥
 यशोभिराब्रह्मसभं प्रकाशः स ब्रह्मभूयं गतिमाजगाम १
 ब्रह्मिष्ठमाधाय निजे अधिकारे ब्रह्मिष्ठमेव स्वतनुप्रसूतं ॥२७॥
 तस्मिन्कुलापीडनिभे विपीडं सम्यग्महीं शासति शासनाङ्गां १
 प्रजाश्चिरं सुप्रजसि प्रजेशे ननन्दुरानन्दजलाविलाक्ष्यः ॥२८॥

पात्रीकृतात्मा गुरुसेवनेन स्पृष्टाकृतिः पत्ररथेन्द्रकेतोः १
 तं पुत्रिणां पुष्करपत्रनेत्रः पुत्रः समारोपयदग्रसंख्यां ॥२९॥
 वंशस्थितिं वंशकरेण तेन सम्भाय भावी स सखा मघोनः १
 उपस्पृशन्स्पर्शनिवृत्तलौल्यस्त्रिपुष्करेषु त्रिदशत्वमाप ॥३०॥
 तस्य प्रभानिर्जितपुष्परंगं पौथां तिथौ पुथमसूत पत्नी १
 यस्मिन्नपुथनुदिते समयां पुष्टिं जनाः पुथ इव द्वितीये ॥३१॥
 महीं महेच्छः परिकीर्य सूनौ मनीषिणे जैमिनये र्पितात्मा १
 तस्मात्सयोगादधिगम्य योगमजन्मने कल्पत जन्मभोरुः ॥३२॥
 ततः परं तत्प्रभवः प्रपेदे ध्रुवोपमेयो ध्रुवसन्धिरुवी १
 यस्मिन्नभूज्यायसि सत्यसन्धे सन्धिध्रुवः सन्नमतामरीणां ॥३३॥
 सुते शिशावेव सुदर्शनाख्ये दर्शात्ययेन्दुप्रियदर्शने सः १
 मृगायताक्षो मृगयाविहारी सिंहादवापद्विपदं नृसिंहः ॥३४॥
 स्वर्गामिनस्तस्य तमैकमत्यादमात्यवर्गः कुलतन्तुमेकं १
 अनाथदीनाः प्रकृतीरवेक्ष्य साकेतनाथं विधिवच्चकार ॥३५॥
 नवेन्दुना तन्नभसोपमेयं शवैकसिंहेन च काननेन १
 रघोः कुलं कुङ्कुमलपङ्कजेन तोयेन चाप्रौढनरेन्द्रमासीत् ॥३६॥
 लोकेन भावी पितुरेव तुल्यः सम्भावितो मौलिपरियहात्सः १
 दृष्टो हि वृण्वन्कलभप्रमाणो ऽथाशाः पुरोवातमवाप्य मेघः ॥३७॥
 तं राजवीथ्यामधिहस्ति यान्तमाधोरणालम्बितमग्न्यवेषं १
 षड्वर्षदेशीयमपि प्रभुत्वात्प्रैक्षन्त पौराः पितृगौरवेण ॥३८॥

कामं न सोऽकल्पत पैतृकस्य सिंहासनस्य प्रतिपूरणाय १
 तेजोमहिम्ना पुनरावृतात्मा तद्याप चाभीकरपित्रुरेण ॥३९॥
 तस्मादधः किञ्चिदिवावतीणीवसंस्पृशन्तौ तपनीयपीठं १
 सालक्तकौ भूपतयः प्रसिद्धैर्ववन्दिरे मौलिभिरस्य पादौ ॥४०॥
 मणौ महानील इति प्रभावादल्पप्रमाणेऽपि यथा न मिथ्या १
 शब्दो महाराज इति प्रतीतस्तथैव तस्मिन्ययुजेऽर्भकेऽपि ॥४१॥
 पर्यन्तसञ्चारितचामरस्य कपोललोलोभयकाकपक्षात् १
 तस्याननादुच्चरितो विवादश्चस्वाल वेलास्वपि नार्णवानां ॥४२॥
 निर्वृत्तजाम्बूनदपट्टशोभे न्यस्तं ललाटे तिलकं दधानः १
 तेनैव शून्यान्यरिसुन्दरोणां मुखानि स स्मेरमुखश्चकार ॥४३॥
 शिरोषपुष्पाधिकसौकुमार्यः खेदं स यायादपि भूषणेन १
 नितान्तगुर्वीमपि चानुभावाद्गुरं धरित्र्या विभराम्बभूव ॥४४॥
 न्यस्ताक्षरामक्षरभूमिकायां कात्स्नर्येण गृह्णाति लिपिं न यावत् १
 सर्वाणि तावच्छ्रुतवृद्धयोगात्फलान्युपायुंक्त स दण्डनीतेः ॥४५॥
 उरस्यपर्याप्तनिवेशभागा प्रौढीभविद्यन्तमुदीक्षमाणा १
 सञ्जातलज्जेव तमातपत्रच्छायाहलेनोपजुगूह लक्ष्मीः ॥४६॥
 अनश्रुवानेन युगोपमानमवद्वमौर्वीकिणलाञ्छनेन १
 अस्पृष्टखङ्गत्सरणापि चासीद्रक्षावती तस्य भुजेन भूमिः ॥४७॥
 न केवलं गच्छति तस्य काले ययुः शरीरावयवा विवृद्धिं १
 वंश्या गुणाः खल्वपि लोककान्ताः प्रारम्भसूक्ष्माः प्रथिमानमापुः ॥४८॥

स पूर्वजन्मान्तरदृष्टपाराः स्मरन्निवाक्लेशकरो गुरूणां १

तिस्रस्त्रिवर्गाधिगमस्य मूलं जयाह विद्याः प्रकृतीश्च पित्र्याः ॥४९॥

यूय स्थितः किञ्चिदिवोत्तरार्धमुन्नद्धचूडाञ्चितसथजानुः १

आकर्णमाकृष्टसवाणधन्वा बरोचतास्त्रे स विनीयमानः ॥५०॥

अथ मधु वनितानां नेत्रनिर्वेशनीयं

मनसिजतरूपुष्पं रागबन्धप्रबालं १

अकृतकविधिसर्वाङ्गीणमाकल्पजातं

विलसितपदमाद्यं यौवनं स प्रपेदे ॥५१॥

प्रतिकृतिरचनाभ्यो दूतिसन्दर्शिताभ्यः

समधिकतररूपाः शुद्धसन्तानकामैः १

अधिविविदुरमात्यैराहतास्तस्य यूनः

प्रथमपरिगृहीते श्रीभुवौ राजकन्याः ॥५२॥

इति श्रीरघुवंशे महाकाव्ये कविश्रीकालिदासकृतौ

वंशानुक्रमो नामाष्टादशः सर्गः ॥५६॥

अग्निवर्णमभिषिच्य राघवः स्वे पदे तनयमग्निजेजसं १
 शिश्रिये श्रुतवतामपश्चिमः पश्चिमे वयसि नैमिषं वशी ॥१॥
 तत्र तीर्थसलिलेन दीर्घिकास्तल्पमन्तरितभूमिभिः कुशैः १
 सौधवासमुटजेन विस्मृतः सञ्चिकाय फलनिःस्पृहस्तपः ॥२॥
 लब्धपालनविधौ न तत्सुतः खेदमाप गुरुणा हि मेदिनी १
 भोक्तुमेव भुजनिर्जितद्विषा न प्रसाधयितुमस्य कल्पिता ॥३॥
 सोऽधिकारमभिकः कुलोचितं काञ्चन स्वयमवर्तयत्समाः १
 तं निवेश्य सचिवेष्टतः परं स्त्रीविधेयनवयौवनो भवत् ॥४॥
 कामिनीसहचरस्य कामिनस्तस्य वेश्मसु मृदङ्गनादिषु १
 ऋद्धिमन्तमधिकर्द्धिरुत्तरः पूर्वमुत्सवमपोहदुत्सवः ॥५॥
 इन्द्रियार्थपरिशून्यमक्षमः सोढुमेकमपि स क्षणान्तरं १
 अन्तरे च विहरन्दिवानिशं न यपैक्षत समुत्सुकाः प्रजाः ॥६॥
 गौरवाद्यदपि जातु मन्त्रिणां दर्शनं प्रकृतिकांक्षितं ददौ १
 तद्गवाक्षविवरावलम्बिना केवलेन चरणेन कल्पितं ॥७॥
 तं कृतप्रणतयोऽनुजीविनः कोमलात्मनखरागरूषितं १
 भेजिरे नवदिवाकरातपस्पृष्टपङ्कजतुलाधिरोहणं ॥८॥

यौवनोन्नतविलासिनीस्तनक्षोभलोलकमलाश्च दीर्घिकाः १
 गूढमोहनगृहास्तदम्बुभिः स यगाहत विगाढमन्मथः ॥९१॥
 तत्र सेकहतलोचनाञ्जनैर्धौतरागपरिपाटलाधरैः १
 अङ्गनास्तमधिकं यलोभयन्नर्पितप्रकृतिकान्तिभिर्मुखैः ॥९०॥
 घ्राणकान्तमधुगन्धकर्षिणीः पानभूमिरचनाः प्रियासखः १
 अभ्यपद्यत स वासितासखः पुष्पिताः कमलिनीरिव द्विपः ॥९१॥
 सातिरेकमदकारणं रहस्तेन दत्तमभिलेषुरङ्गनाः १
 ताभिरप्युपहृतं मुखासवं सोऽपिवद्वकुलतुल्यदोहदः ॥९२॥
 अङ्गमङ्गपरिवर्तनोचिते तस्य निन्यतुरशून्यतामुभे १
 वल्लकी च हृदयङ्गमस्वना वल्गुवागपि च वामलोचना ॥९३॥
 स स्वयं प्रहतपुष्करः कृती लोलमाल्यवलयो हरन्मनः १
 नर्तकोरभिनयातिलङ्घिनीः पार्श्ववर्तिषु गुरुष्वलज्जयत् ॥९४॥
 चारुनृत्यविगमे च तन्मुखं स्वेदभिन्नतिलकं परिश्रमात् १
 प्रेमदत्तवदनानिलः पिवन्सोऽन्वजीवदमरालकेश्वरौ ॥९५॥
 तस्य सावरणदृष्टसन्धयः काम्यवस्तुषु नवेषु सङ्गिनः १
 वल्लभाभिरुपसृत्य चक्रिरे सामिभुक्तविषयाः समागमाः ॥९६॥
 अंगुलीकिशलयाग्रतर्जनं भ्रूविभङ्गकुटिलं च वीक्षितं १
 मेखलाभिरसकृच्च बन्धनं वञ्चयन्प्रणयिनीरवाप सः ॥९७॥
 तेन दूतिविदितं निषेदुषा पृष्ठतः सुरतवाररात्रिषु १
 शुश्रुवे प्रियजनस्य कातरं विप्रलम्भपरिशङ्किनो वचः ॥९८॥

लौत्यमेत्य गृहिणीपरियहान्तर्तकीषसुलभासु तद्वपुः १
 वर्तते स्म स कथञ्चिदालिखन्नंगुलीक्षरणसन्नवर्तिकः ॥१९॥
 प्रेमगर्वितविपक्षमत्सरादायताच्च मदनान्महोक्षितं १
 निन्युरुत्सवविधिच्छलेन तं देव उज्जितरुषः कृतार्थतां ॥२०॥
 प्रातरेत्य परिभोगशोभिना दर्शनेन कृतखण्डनयथाः १
 प्राञ्जलिः प्रणयिनीः प्रसादयन्सोऽदुनोत्प्रणयमन्थरः पुनः ॥२१॥
 स्वप्नकीर्तितविपक्षमङ्गनाः प्रत्यभैत्सुरवदन्त्य एव तं १
 प्रच्छदान्तगलिताश्रुविन्दुभिः क्रोधभिन्नवल्यैर्विवर्तनैः ॥२२॥
 क्लृप्तपुष्पशयनाल्लतागृहानेत्य दूतिकृतमार्गदर्शिनः १
 अन्वभूत्परिजनाङ्गनारतं सोऽवरोधभयवेपथूतरं ॥२३॥
 नाम वल्लभजनस्य ते मया प्राप्य भाग्यमपि तस्य कांक्ष्यते १
 लोलुपं वत मनो ममेति तं गोत्रविस्खलितमूचुरङ्गनाः ॥२४॥
 चूर्णबभ्रु लुलितस्रगाकुलं छिन्नमेखलमलक्तकाङ्क्षितं १
 उत्थितस्य शयनं विलासिनस्तस्य विभ्रमरतान्यपावृणोत् ॥२५॥
 स स्वयं चरणरागमादधे योषितां न च तथा समाहितः १
 लोभ्यमाननयनः श्लुथांशुकैर्मेखलागुणपदैर्नितम्बिभिः ॥२६॥
 चुम्बने विपरिवर्तिताधरं हस्तरोधि रशनाविघट्टने १
 विघ्नितेच्छमपि तस्य सर्वतो मन्मथेन्धनमभूदधूरतं ॥२७॥
 दर्पणेषु परिभोगदर्शिनीर्नर्मपूर्वमनुपृष्ठसंस्थितः १
 छायाया स्मितमनोज्ञया वधूर्हीनिभीलितमुखीश्चकार सः ॥२८॥

कण्ठसक्तमृदुबाहुबन्धनं न्यस्तपादतलमयपादयोः १
 प्रार्थयन्त शयनोत्थितं प्रियास्तं निशात्ययविसर्गचुम्बनं ॥२९॥
 प्रेक्ष्य दर्पणतलस्थमात्मनो राजवेषमतिशक्रशोभिनं १
 पिप्रिये न स तथा यथा युवा यत्कलहमपरिभोगमण्डलं ॥३०॥
 मित्रकृत्यमपदिश्य पार्श्वतः प्रस्थितं तमनवस्थितं प्रियाः १
 विघ्न हे शठ पलायनच्छलान्यञ्जुसेति रुरुधुः कचग्रहैः ॥३१॥
 तस्य निर्दयरतिश्रमालसाः कण्ठसूत्रमपदिश्य योषितः १
 अध्यशेरत वृहद्भुजान्तरं पीवरस्तनविलुप्तचन्दनं ॥३२॥
 सङ्गमाय निशि गूढचारिणं चारदूतिकथितं पुरो गताः १
 वञ्चयिष्यसि कुतस्तमोवृतः कामुकेति चकृषुस्तमङ्गनाः ॥३३॥
 योषितामुडुपतेरिवार्चिषां स्पर्शनिर्वृतिमसावनाप्नुवन् १
 आरुरोह कुमुदाकरोपमां रात्रिजागरपरो दिवाशयः ॥३४॥
 वेणुना दशनपीडिताधरा वीणया नखपदाङ्गितोरवः १
 शिल्पकार्यं उभयेन वेजितास्तं विजिह्वनयना बलोभयन् ॥३५॥
 अङ्गसत्त्ववचनाश्रयं मिथः स्त्रीषु नृत्यमुपधाय दर्शयन् १
 स प्रयोगनिपुणैः प्रयोक्तृभिः सञ्जघर्ष सह मित्रसन्निधौ ॥३६॥
 अंसलम्बिकुटजार्जुनस्रजस्तस्य नीपरजसाङ्गरागिणः १
 प्रावृषि प्रमदवर्हिणेष्वभूत्कृत्रिमाद्रिषु विहारविभ्रमः ॥३७॥
 विग्रहाच्च शयने पराङ्मुखीनीनुनेतुमबलाः स तत्त्वरे १
 आचकांश्च घनशब्दविक्रवास्तं विवृत्य विशतोर्भुजान्तरं ॥३८॥

कार्तिकीषु सवितानहर्म्यभाग्यामिनीषु ललिताङ्गनासखः १
 अन्वभुङ्क्त सुरतश्रमापहां मेघमुक्तविशदां स चन्द्रिकां ॥३९॥
 सैकतं च सरयूं विवृण्वतीं श्रोणिविम्बमिव हंसमेखलं १
 स्वप्रियाविलसितानुकारिणीं सौधजालविवरैर्बलोकयत् ॥४०॥
 मर्मरैरगुरुधूपगन्धिभिर्युक्तहेमरशनैस्तमेकतः १
 जहुरायथनमोक्षलोलुपं हैमनैर्निवसनैः सुमध्यमाः ॥४१॥
 अर्पितस्तिमितदीपदृष्टयो गर्भवेश्मसु निवातकुक्षिषु १
 तस्य सर्वसुरतान्तरक्षमाः साक्षितां शिशिररात्रयो ययुः ॥४२॥
 दक्षिणेन पवनेन सम्भृतं प्रेक्ष्य चूतकुसुमं सपल्लवं १
 अन्वनैषुरवधूतवियहास्तं दुरुत्सहवियोगमङ्गनाः ॥४३॥
 ताः स्वमङ्गमधिरोप्य दोलया प्रेम्बयन्परिजनापविद्धया १
 मुक्तरज्जु निविडं भयच्छलात्काण्ठबन्धनमवाप बाहुभिः ॥४४॥
 तं पयोधरनिषक्तचन्दनैर्मौक्तिकयथितचारुभूषणैः १
 ग्रीष्मवेषविधिभिः सिषेविरे श्रोणिलम्बिमणिमेखलाः प्रियाः ॥४५॥
 यत्स भग्नसहकारमासवं रक्तपाटलसमागमं पपौ १
 तेन तस्य मधुनिर्गमात्कृशश्चित्तयोनिरभवत्पुनर्नवः ॥४६॥
 एवमिन्द्रियसुखानि निर्विशन्नन्यकार्यविमुखः स पार्थिवः १
 आत्मलक्षणनिवेदितानृतूनत्यवाहयदनङ्गवाहितः ॥४७॥
 तं प्रमत्तमपि न प्रभावतः शेकुराक्रमितुमन्यपार्थिवाः १
 आमयस्तु रतिरागसम्भवो दक्षशाप इव चन्द्रमक्षिणोत् ॥४८॥

दृष्टदोषमपि तन्न सो ऽत्यजत्सङ्गवस्तु भिषजामनाश्रवः १
 स्वादुभिस्तु विषयैर्हतस्ततो दुःखमिन्द्रियगणो हि वार्यते ॥४९॥
 तस्य पाण्डुवदनाल्पभूषणा सावलम्बगमना मृदुस्वना १
 यक्ष्मणापि परिहानिराययौ कामयानसमवस्थया तुलां ॥५०॥
 योम पश्चिमकलास्थितेन्दु वा पङ्कशेषमिव घर्मपल्लवं १
 राशि तत्कुलमभूत्क्षयातुरे वामनार्चिरिव दीपभाजनं ॥५१॥
 वाढमेषु दिवसेषु पार्थिवः कर्म साधयति पुत्रजन्मने १
 इत्यदर्शितरुजो ऽस्य मन्त्रिणः शश्वदूचुरघशङ्किनीः प्रजाः ॥५२॥
 स त्वनेकवनितासखो ऽपि सन्पावनीमनवलोक्य सन्ततिं १
 वैद्ययत्नपरिभाविणं गदं न प्रदीप इव वायुमत्यगात् ॥५३॥
 तं गृहोपवन एव सङ्गताः

पश्चिमक्रतुविदा पुरोधसा १

रोगशान्तिमपदिश्य मन्त्रिणः

सम्भृते शिखिनि गूढमादधुः ॥५४॥

तैः कृतप्रकृतिमुख्यसंग्रहैराशु तस्य सहधर्मचारिणी १

साधुदृष्टशुभगर्भलक्षणा प्रत्यपद्यत नराधिपश्रियं ॥५५॥

तस्यास्तथाविधनरेन्द्रविपत्तिशोका-

दुष्णैर्विलोचनजलैः प्रथमाभितप्तः १

निर्वापितः कनककुम्भमुखोज्झितेन

वंशाभिषेकविधिना शिशिरेण गर्भः ॥५६॥

तं भावाय प्रसवसमयाकांक्षिणीनां प्रजाना-

मन्तर्गूढं क्षितिरिव बभौ वीजमुष्टिं दधाना १

मौलैः सार्धं स्थविरसचिवैर्हेमसिंहासनस्था

राज्ञी राज्यं विधिवदशिषद्भर्तुरब्याहताज्ञा ॥५७॥

इति श्रीरघुवंशे महाकाये कविश्रीकालिदासकृतौ

अग्निवर्णशृङ्गारो नामैकोनविंशः सर्गः ॥१९॥

॥ समाप्तं चेदं श्रीरघुवंशनाम श्रीकालिदासकृतं

महाकायं ॥

CORRIGENDA IN TEXTU SANSKRITO.

Cap. I. dist. 3, c.	pro मोहात्	leg. लोभात्
II. — 23, c.	— दोषावसाने	— दोहावसाने
— — 66, d.	— षष्ठांश	— षष्ठांश
Idem error (षष्ठ pro षष्ठ) aliquoties occurrit, e. g. V. 8, c. et in margine superiore pagg. 47—55; sed semel eum memorasse sufficiet.		
III. — 54, b.	pro तोचितं:	leg. तोचितः
VI. — 31, b.	— प्रयुक्ता	— नियुक्ता
— — 67, a.		— सञ्चारिणी दीप०
— — 83, b.		— धात्रीकराभ्यां करभोपमोरुः
VIII. — 35, b.	— विनिकीर्णा	— परिकीर्णा
IX. — 36, a.	— तराननाः	— विलोचनाः
— — 80, d.		— करोति
X. — 19, d.	— त्स्फु	— त्स्फ
— — 48, a.	— मोक्षध्वे	— मोक्षध्वे
— — 63, d.	— व्यञ्जन	— व्यजन
— — ult.	— ८९	— ८७
XII. — 8, a.		— मङ्गलक्षौमे
— — 23, c.	— भ्रान्तश्च	— आत्मानं
— — 27, a.	— निसृ	— तिसृ
— — 53, a.	— मृगरू	— मृगरू
— — 59, a.	— ततोऽपि	— ततश्च
— — 97, a.	— रामो	— चास्मै
XIII. — 10, b.	— नत्वं	— नत्वात्
— — 22, d.	— ज्ञ	— जिज्ञ

CORRIGENDA.

Cap. XIII. dist. 32, c.	pro	परिरिप्समानः	leg.	परिरब्धुकामः
— — 35, d.	—	सुप्तं	—	सुप्तः
— — 53, d.	—		—	सपन्नरागः
XIV. — 25, d.	—	मुखीवभूवुः	—	मुखान्यभूव न्
XV. — 13, c.	—	सम्पन्ना	—	सम्पन्नौ
— — 61, c. d.	—		—	अनन्यजानेस्तस्यासीत्सैव
XVI. — 11, a.	—		—	विशीर्णतल्पाट्टशतो निवेशः
— — 24, c.	—		—	धान्या
— — 33, d.	—	लयन	—	लयन
— — 34, d.	—	स्त्रो	—	स्त्रो
— — 53, d.	—	न	—	स
— — 61, d.	—	शैवाव	—	शैवाल
— — 65, d.	—	कलापः	—	कलापाः
— — 87, b.	—	र्ण	—	र्णा
XVII. — 55, d.	—	पादयेत्	—	पादयत्
— — 78, a. b.	—		—	लोकपालानामूचुः साधर्म्ययोगतः
XVIII. — 6, b.	—		—	धर्मोत्तरः स प्रभवे
— — 12, d.	—	गृहीतुं	—	ग्रहीतुं
— — 50, b.	—	चूडाञ्चित	—	चूडो ञ्चित
— — 51, c.	—		—	विधि सर्वा०
XIX. — 28, d.	—	निभी	—	निमी
— — 30, d.	—		—	यत्तलक्ष्म परिभोगमण्डनं
— — 38, d.	—	तं	—	ता
— — 45, d.	—	मेखलाः	—	मेखलैः
— — 53, c.	—		—	परिभाविनं